

ఆంధ్రప్రదేశ్ శాసన సభ కార్యకలాపాలు
**ANDHRA PRADESH LEGISLATIVE ASSEMBLY
 DEBATES**

అధికార నివేదిక
OFFICIAL REPORT

సోమవారం, ఆగష్టు 31, 2015
MONDAY, THE 31st AUGUST, 2015

14వ శాసన సభ 5 వ సమావేశం, వాల్యూం- 9 నంబరు- 1
14TH L.A. 5th – SESSION, VOL-IX NO.-I

శక సంవత్సరం-1937, శ్రావణ -17
17- SRAVANA, 1937 – S.E.

శాసన సభ సచివాలయం
 పబ్లిక్ గార్డెన్స్
 హైదరాబాద్- 500 004.

**LEGISLATURE SECRETARIAT
 PUBLIC GARDENS, NAMPALLY
 HYDERABAD - 500 004.**

ఆంధ్రప్రదేశ్ శాసన సభ
ప్రధాన అధికారులు

సభాపతి	ః	డా. కోడెల శివప్రసాదరావు
ఉప సభాపతి	ః	శ్రీ మండలి బుద్ధప్రసాద్
కార్యదర్శి(ఇంచార్జ్)	ః	శ్రీ కె.సత్యనారాయణ రావు
ఉప కార్యదర్శులు	ః	శ్రీ పి.బాలకృష్ణమూచార్యులు శ్రీ ఎం. విజయరాజు
సహాయ కార్యదర్శులు	ః	శ్రీ పి.వి.సుబ్బారెడ్డి శ్రీ కె.రాజకుమార్ శ్రీమతి ఆర్.వనితారాణి శ్రీ పి.నరసింహ శ్రీ బి.కమలాకర్ శ్రీమతి డా.వై.కామేశ్వరి శ్రీ ఇ. సంజీవరావు శ్రీ కె.వెంకటేశ్వరరావు శ్రీ డి.జగన్మోహన్ రావు శ్రీ బి.ప్రభాకర్ రావు
చీఫ్ రిపోర్టర్	ః	శ్రీ శ్రీనివాస్ అల్లాడి

ఆంధ్రప్రదేశ్ శాసనసభ చర్చలు

అధికార నివేదిక

(14వ శాసన సభ)

(ఐదవ సమావేశము : మొదటి రోజు)

సోమవారం, ఆగష్టు 31, 2015

సభ ఉ.గం.09.30.లకు ప్రారంభమైనది

(గౌ. సభాపతి అధ్యక్ష స్థానములో ఉన్నారు)

విషయ సూచిక

	పుట సంఖ్య
1. సభ సమావేశం (ఉ.గం.9.30.)	5
2. సభా కార్యక్రమం	5-9
3. మాజీ రాష్ట్రపతి డా.ఎ.పి.జె. అబ్దుల్ కలాం గారి సంతాప తీర్మానం ప్రవేశం మరియు చర్చ	9-19
4. గోదావరి పుష్కరాల సందర్భంగా మృతి చెందిన భక్తులకు సంతాప తీర్మానం ప్రవేశం మరియు చర్చ	19-35
5. ఆంధ్రప్రదేశ్ రాష్ట్రంలో ప్రత్యేక హోదా కోసం బలిదానాలు చేసుకున్న వారికోసం సంతాప తీర్మానం ప్రవేశం మరియు చర్చ	35-39
6. సభా కార్యక్రమం ప్రశ్నోత్తరాలు	39-50
7. సభ సమక్షంలో ఉంచబడిన పత్రాలు	51
8. ఆంధ్రప్రదేశ్ రాష్ట్రానికి సంబంధించి ప్రత్యేక హోదా మీద చర్చ ...	51-68
9. సభ వాయిదా (మ. గం.2.02 ని.లకు)	68

అనుబంధం

ప్రశ్నలు & సమాధానములు

ఆంధ్రప్రదేశ్ శాసన సభ
14వ శాసన సభ, 5వ సమావేశము
సోమవారం, 31వ తేది, ఆగస్టు, 2015

* * *

(సభ ఉదయం 9.30 గంటలకు జాతీయ గీతాలాపనతో ప్రారంభమైంది. గౌరవ సభాపతి
 అధ్యక్ష స్థానంలో ఉన్నారు.)

వాయిదా తీర్మానము

మిస్టర్ స్పీకర్: ఆంధ్రప్రదేశ్ రాష్ట్రానికి ప్రత్యేక హోదా సాధించుటకు శ్రీ బి.రాజేంద్రనాథ్ రెడ్డి మరియు ఇతరులు ఇచ్చిన వాయిదా తీర్మానం తిరస్కరించడమైనది.

(వైఎస్ఆర్ కాంగ్రెస్ పార్టీ సభ్యులచే సభకు అంతరాయం)

దయచేసి వినండి. సభా సలహా సంఘం ఇంతకు ముందే సమావేశమైంది. దానిలో ఈ ప్రత్యేక హోదా అంశం పైన ప్రకటన చేస్తామని ప్రభుత్వం ప్రకటించింది. కాబట్టి..... (అంతరాయం) దయచేసి వినండి. ప్రభుత్వం ప్రకటన చేస్తుంది. దానిపైన చర్చ ఉంటుంది. దానిపైన తీర్మానం కూడా జరుగుతుంది కాబట్టి సభ నడవడానికి సహకరించండి ప్లీజ్...

(వైసీపీ సభ్యులు తమ స్థానాల ముందు నిలబడి "ఆంధ్రప్రదేశ్ కు అన్యాయం జరుగుతున్నా కేంద్రంలో మీ మంత్రులను కొనసాగిస్తారా?", "ఆంధ్రప్రదేశ్ కు ప్రత్యేక హోదా వస్తే ప్రతి జిల్లా హైదరాబాద్" - "అన్ని పక్షాలు ప్రత్యేక హోదావైపు - తెలుగుదేశం ఎటువైపు?" "ప్రత్యేక హోదా లేకపోతే యువతకు ఉద్యోగాలు ఎలా వస్తాయి?" అని రాసివున్న ప్లకార్డులను సభలో ప్రదర్శించసాగారు)

మీరు అడుగుతున్న దానికి ఈరోజే ప్రకటన వస్తుంది కాబట్టి దయచేసి సహకరించండి. మీకు సమయం వృథా అవుతోంది, దయచేసి కూర్చోండి. మీరు ప్లకార్డుల సంస్కృతిని కూడా మానుకోవాలి. అది రూల్స్ కి విరుద్ధం. దయచేసి కూర్చోండి. దయచేసి సహకరించండి. ముఖ్యమైన అంశాలున్నాయి. చనిపోయిన భారత మాజీ రాష్ట్రపతి సంతాప తీర్మానం ఉంది.

(అంతరాయం)

జగన్మోహన్రెడ్డి గారూ, మీరు అడిగిన దానిమీద ప్రకటన వస్తుంది, చర్చ వస్తుంది, తీర్మానం వస్తుంది. దయచేసి సమయం వృథా చేయవద్దు. అనవసర వ్యాఖ్యలు లేకుండా బిజినెస్ జరగనీయండి. జగన్మోహన్ రెడ్డి గారూ సబ్జెక్ట్‌లోకి పోకుండా క్లుప్తంగా మాట్లాడండి.

శ్రీ వై.ఎస్.జగన్మోహన్రెడ్డి (పులివెందుల): అధ్యక్షా, ప్రత్యేక హోదా మీద తీర్మానం, దానితోబాటు తీర్మానానికి బలం చేకూరేందుకు వారి పార్టీకి చెందిన వారు పార్లమెంట్‌లో కేంద్ర మంత్రులుగా కొనసాగుతున్నారో వాళ్ళ మంత్రులను ఉపసంహరించవలసిందిగా..... (మైకు కట్ చేయబడింది)

మిస్టర్ స్పీకర్: అది సబ్జెక్టు కాదు. దయచేసి వినండి. మీరు తీర్మానం అన్నారు, చర్చ అన్నారు. ప్రభుత్వం తరపునుంచి కూడా ప్రకటన చేస్తామని చెప్పారు. Please do not go into subject. ఒకసారి వాయిదా తీర్మానం తిరస్కరింపబడిన తరువాత ఆ అంశం మీద చర్చకు తావు లేదు. దయచేసి సబ్జెక్ట్‌లోకి పోవద్దు.

(అంతరాయం)

Please cooperate with me. తిరస్కరించిన అంశం మీద మీరు మరలా ఏవిధంగా మాట్లాడతారు? The adjournment motion is rejected. అదే అంశం మీద మీకు తరువాత అవకాశం వస్తుంది, అప్పుడు వివరంగా మాట్లాడండి.

(అంతరాయం)

మీరు బాధ్యతగా ప్రవర్తిస్తే సభ నడుస్తుంది.

శ్రీ యనమల రామకృష్ణుడు (ఆర్థిక శాఖా మంత్రి): అధ్యక్షా, ప్రతిపక్షం సభా సమయాన్ని వృథా చేయకుండా ఉన్నట్లయితే అన్ని అంశాల మీద చర్చించడానికి, రెయిజ్ చేయడానికి అవకాశం ఉంటుందని చాలా స్పష్టంగా చెప్పడం జరిగింది. ఎవరి చేతా చెప్పించుకునే పరిస్థితుల్లో ఈ ప్రభుత్వం లేదు. కానీ వీళ్ళ ప్రవర్తన చూస్తుంటే..... ఈనాడు రాష్ట్రానికి, రాష్ట్ర ప్రజలకు సంబంధించిన ఇష్యూ కాబట్టి మేమే సూమోటోగా స్పెషల్ కేటగిరి స్టేట్స్ మీద ప్రకటన చేస్తామని, దానికి సంబంధించిన తీర్మానం కూడా చేస్తామని ముందుకు వస్తే దానిని కాదని సమయమంతా వృథా చేసి మరలా 15 రోజులు పెంచండి, ఈ విధంగానే వృథా చేసుకుంటూ పోతామంటే దీనికి అర్థం లేదు. I appeal to the Opposition to please take their seats and participate in the proceedings of the House. వాయిదా తీర్మానాన్ని

తిరస్కరించినా కూడా, మేము స్టేట్మెంటు ఇవ్వబోతున్నామని తెలిసివుండి కూడా మీరు ఈ విధంగా సభా సమయాన్ని వృథా చేయడం మంచిది కాదు.

మిస్టర్ స్పీకర్: తిరస్కరించిన అంశం మీద మీరు మాట్లాడాలనుకోవడం కరెక్ట్ కాదు.

(ఈ సందర్భంలో వైసీపీ సభ్యులు పోడియం వద్దకు చేరుకుని "ప్రత్యేక హోదా ఆంధ్రుల హక్కు", "ప్రాణలైన్ అర్పిస్తాం, ప్రత్యేక హోదా సాధిస్తాం", "రాష్ట్ర ప్రభుత్వ మొండి వైఖరి సశించాలి" అని నినాదాలు చేయసాగారు)

(కొంత మంది వైసీపీ సభ్యులు పోడియం వద్ద "ప్రతిపక్ష నాయకునికి మైకు ఇవ్వాలి" అని నినాదాలు చేయసాగారు)

(అంతరాయం)

దయచేసి కూర్చోండి. మీకు ప్రత్యేక హోదా మీద అంత శ్రద్ధవుంటే సభను నడవనీయండి. ప్రత్యేక హోదా మీద అందరికీ శ్రద్ధ ఉంది. సభను నడవనీయండి.

(నినాదాల కొనసాగింపు)

2/9-40

శ్రీ పి.విష్ణుకుమార్ రాజు (విశాఖపట్టణం-నార్త్): అధ్యక్షా, ఒక్కసారి వాయిదా తీర్మానాన్ని తిరస్కరించిన తర్వాత, ప్రభుత్వం స్టేట్మెంట్ ఇస్తామని చెప్పినప్పటికీ ఈ విధమైన ప్రక్రియ అంత మంచి పద్ధతి కాదు. తమరన్నట్లు ప్రత్యేక హోదా మీద ప్రతిపక్షానికి శ్రద్ధ ఉంటే సభను సజావుగా సాగితేనే మనం ఏదైనా సాధించుకునేందుకు అవకాశం ఉంటుంది. మనం మాట్లాడేది ప్రజలకు, కేంద్ర ప్రభుత్వం దృష్టికి కూడా వెళుతుంది. అందుకని నేను గౌరవ ప్రతిపక్షాన్ని కోరేదేమంటే, దయచేసి సభ సజావుగా జరిగేందుకు సహకరించండి. జగన్మోహన్ రెడ్డిగారికి కూడా విజ్ఞప్తి చేస్తున్నాను. ప్రభుత్వం స్టేట్మెంట్ ఇస్తానంటుంది, స్టేట్మెంట్ ఇస్తామన్నప్పటికీ ఇటువంటి చర్య అంత కరెక్ట్ కాదు. దయచేసి జగన్మోహన్ రెడ్డి గారు కలుగజేసుకొని వారి సభ్యులను వారి స్థానాల్లో కుర్చునే విధంగా చూడాల్సిందిగా కోరుతున్నాను.

(అంతరాయం)

మిస్టర్ స్పీకర్: జగన్మోహన్రెడ్డి గారూ.. మీ సభ్యుల్ని కూర్చోమని చెప్పండి స్పీజ్... ప్రభుత్వం నాకు ఇచ్చిన నోటీసులో కేవలం ప్రకటనే కాదు, చర్చ ఉన్నది, తీర్మానం కూడా ఉన్నది. దయచేసి కూర్చోండి. స్పీజ్..

(ఈ దశలో వైఎస్ఆర్ కాంగ్రెస్ పార్టీకి చెందిన సభ్యులు గౌరవ సభాపతి పోడియం దగ్గర నుండి బయలుదేరి వారి వారి స్థానాల్లోకి వెళ్లి కూర్చున్నారు)

MR.SPEAKER: Now, we will go into the next subject.

(అంతరాయం)

అంటే మీ లీడర్ మాట్లాడితే అందరూ కూర్చుంటారు. ఈ సభలో ఇక ఎవరు మాట్లాడినా మీరు డిసిస్లీన్గా ఉండరన్నమాట, ఎట్లాగండి ఇది, ఎలాగండి ఇది, ఏమి పద్ధతండి ఇది. జగన్మోహన్రెడ్డిగారు మీరు చెప్పండి, ఎవరు మాట్లాడినా ఈ హౌసును మీరు నడవనివ్వరు, మీరు మాట్లాడితే అందరూ కూర్చోవాలి. ఎట్లాగండి ఇది. నో.. స్పీజ్.. Adjournment motion is disallowed.. అది కాకుండా మీరు ఇంకేమి మాట్లాడతారు చెప్పండి.

శ్రీ వై.ఎస్.జగన్మోహన్రెడ్డి: అధ్యక్షా, మీకు పొద్దున్నే చంద్రబాబునాయుడుగారు, తెలుగుదేశం పార్టీ వాళ్లు మీ దగ్గరకు రాకమునుపే, ప్రత్యేక హోదా మీద శాసనసభలో ప్రత్యేకంగా ఒక తీర్మానం చేయాలని మేము మీకు నోటీస్ ఇచ్చాము. ప్రత్యేక హోదా కోసం తీర్మానం చేయాలి, ఆ తీర్మానానికి బలం రావాలంటే కేంద్రంలో ఉన్న వాళ్ల మంత్రులను ఉపసంహరించుకుంటేనే, ఇవాళ మనం తీర్మానం చేసి పంపించే దానికి బలం చేకూరుతుంది. ఒక వైపునేమో.... (మైక్ కట్ అయ్యింది)

మిస్టర్ స్పీకర్ : స్పీజ్ వెయిట్, స్పీజ్ వెయిట్.. జగన్మోహన్రెడ్డి గారూ.. మీకు కొంచెం తెలిసి కొంచెం తెలియకుండా మాట్లాడుతున్నారు. గవర్నమెంటు నిన్ననే మాకు నోటీస్ ఇచ్చింది, మీరు మార్నింగ్ ఇచ్చారు. కాబట్టి ఎవరు నోటీసు ఇచ్చినా కూడా అంశం ప్రధానమైనది. దాని మీద ప్రభుత్వ ప్రకటన, చర్చ, తీర్మానం అన్నీ కూడా సిద్ధంగా ఉన్నప్పుడు, కాలయాపన చేయడం అనవసరమని నా ఉద్దేశం. Kindly co-operate.

శ్రీ యనమల రామకృష్ణుడు: అధ్యక్షా, ప్రతిపక్ష నాయకులకు తమరి ద్వారా నేను విజ్ఞప్తి చేస్తున్నాను. చర్చకు అనుమతించిన తర్వాత మీకు కావాల్సిన విధంగా మాట్లాడండి, మీరు డిమాండ్ చేయండి, అన్నీ చేయండి. మేము చెప్పదల్చుకున్నది మేము చెబుతాం. తర్వాత స్పీకర్గారు నిర్ణయం తీసుకుంటారు. అంతేగాని నేనే ముందిచ్చాను.. నేనే ముందిచ్చానని

చెప్పవలసిన అవసరం లేదు. The State Government has been pursuing the matter with the Government of India. దాంట్లో అనుమానం లేదు. మీకు డిబేట్ కు అవకాశం వచ్చినప్పుడు మీ డిమాండ్లన్నీ ప్రభుత్వం ముందు పెట్టండి, దానిలో ప్రతి దానికి మేము సమాధానం చెబుతాం. అంతేగాని తమరు నోటీసును తిరస్కరించిన తర్వాత, అంతేకాకుండా Government has come forward, మేముంతా స్టేట్ మెంటు ఇస్తామని చెప్పిన తర్వాత మీరు పదే పదే సభను అడ్డుకోవడం సరైన సంప్రదాయం కాదు.

సంతాప తీర్మానం

విస్టర్ స్పీకర్: ఇప్పుడు సంతాప తీర్మానాలు. భారత మాజీ రాష్ట్రపతి డా.ఎఫీజే అబ్దుల్ కలాం గారి మృతి పట్ల ముఖ్యమంత్రి గారు సంతాప తీర్మానాన్ని ప్రవేశపెడతారు.

శ్రీ నారా చంద్రబాబు నాయుడు (కుప్పం): అధ్యక్షా, ఒక గొప్ప శాస్త్రవేత్త, మేధావి, దార్శినికుడు, స్ఫూర్తిదాత, ఒక రాజనీతిజ్ఞుడు, మాజీ రాష్ట్రపతి, భారతరత్న డా. ఎఫీజే అబ్దుల్ కలాం గారు గత నెల 27వ తారీకున చనిపోవడం దేశాన్ని సోకసముద్రంలో ముంచేయడం జరిగింది. అదేమాదిరిగా ఆయన బ్రతికున్నంతవరకు నిరంతరం ఆయన కల కనింది, భారతదేశం ప్రపంచంలోనే ఒక అగ్రదేశంగా ఉండాలి, ఆ విధంగా అగ్ర దేశంగా ఉండాలంటే ఎవరైతే యువత ఉన్నారో, ఆ యువత స్ఫూర్తిదాయకంగా ముందుకు పోవాలని ఆయన అనునిత్యం పని చేశారు. అంతేకాకుండా, ఆయన ఎప్పుడు యువతను కలిసినా అనేక సందర్భాల్లో ఆయన చెప్పిందేమంటే, Dare to dream - strive to achieve అని చెప్పారు. అంటే బంగారు కలలు కనండి - ఆ కలల్ని సాధించడం కోసం నిరంతరం పని చేయండిని వారు ప్రబోధించేవారు. అంతేకాకుండా భారతదేశం యొక్క శక్తిని అనునిత్యం అంచనా వేసుకుంటూ ఈ దేశానికి యువత ఒక గొప్ప వరం, అలాంటి యువతను మనం బాగా ఉపయోగించుకుంటే ఒక అగ్రదేశంగా భారతదేశం తయారవుతుందని, అనునిత్యం వారికి సమయం దొరికినప్పుడల్లా కళాశాలలకు వెళ్లడం, యూనివర్సిటీలకు వెళ్లడం, అక్కడున్న యువతకు స్ఫూర్తినిచ్చే విధంగా వారు ప్రయత్నం చేశారు. అదేమాదిరిగా ఫైన్స్ అండ్ టెక్నాలజీ మీద కూడా ఆయన ఎక్కువ శ్రద్ధ పెట్టి, వ్యవసాయంలో కూడా సాంకేతిక పరిజ్ఞానాన్ని బాగా ఉపయోగించుకుంటే ఈ సమస్యలన్నీ పరిష్కారమవుతాయి, వ్యవసాయం లాభసాటిగా తయారయ్యే దాని కోసం ప్రభుత్వాలు పని చేయాలని అనునిత్యం చెప్పడం జరిగింది.

అదే మాదిరిగా ఆయన భారతదేశ రాష్ట్రపతిగా ఉన్నప్పుడు కూడా సదుల అనుసంధానానికి అనేక విధాలుగా ప్రయత్నం చేశారు. ఆనాటి ప్రధానమంత్రి వాజ్ పేయ్ గారికి అనేకసార్లు వారు సూచించడం జరిగింది. ఒక సైంటిస్టుగా ఉన్న వ్యక్తి గురించి ఆనాటి ప్రధాన మంత్రి వాజ్ పేయ్ గారు ఆలోచించినప్పుడు, ఈ దేశానికి ఎవరు రాష్ట్రపతి అయితే

బాగుంటుందని మేమందరం కూర్చోని ఆలోచించినప్పుడు, అబ్దుల్ కలాం అయితే చాలా బాగుంటుందని నేను కూడా సూచించడం, ఆనాటి ప్రధానమంత్రిగారు ఇది మంచి సూచన అనే ఉద్దేశంతో అందరితో మాట్లాడి వారిని ఎంపిక చేయడం జరిగింది. ఆరోజు ఆయనను **consensus** తో అన్ని రాజకీయ పార్టీలు సపోర్ట్ చేసే పరిస్థితికి వచ్చాయి. ఒక్క కమ్యూనిస్ట్ పార్టీ మాత్రం పోటీ పెట్టారు తప్ప, అది కూడా నామమాత్రంగా ఉండే పరిస్థితికి వచ్చింది. అయితే ఆయన రాష్ట్రపతి అయిన తర్వాత, ఆ రాష్ట్రపతి పదవికి గౌరవాన్ని తెచ్చిన వ్యక్తి, వన్నె తెచ్చిన వ్యక్తి అబ్దుల్ కలాం గారని నేను మీకు తెలియజేస్తున్నాను.

అదే విధంగా మీరు ఇంకొక ప్రక్క చూస్తే విజన్ 2020ని ఇక్కడ నేను తయారు చేస్తే, ఆ రోజు ఆయన ఆలోచించి మీరు విజన్ 20 20 ఆంధ్రప్రదేశ్‌ను తయారు చేశారు, దేశానికి తయారు చేసే బాధ్యతను నాకు అప్పజెప్పారు. మీరు ఏ విధంగా తయారు చేశారని నా దగ్గరకు వచ్చి కూర్చోని మాట్లాడినప్పుడు, దానికి సంబంధించిన డాక్యుమెంట్లను వారు తీసుకొని, దేశానికి తయారు చేస్తామని కూడా వారు ముందుకు వెళ్లారు.

అదే మాదిరిగా అలిపిరిలో నాపైన హత్యా ప్రయత్నం జరిగినప్పుడు ఆయన నేరుగా, ప్రాబోకాల్‌ను కూడా ప్రక్కన పెట్టి నా దగ్గరకు వచ్చి పరామర్శించిన వ్యక్తి, మంచి స్నేహం ఏ విధంగా ఉంటుందనే దానికి ఇది ఒక ఉదాహరణ మాత్రమే.

అంతేకాకుండా ఆయన మాజీ రాష్ట్రపతి అయిన తర్వాత నేను ప్రైమరీ సెక్టార్ మిషన్‌ని ఇనాగ్యురేట్ చేయాలనుకున్నప్పుడు అనంతపురం అయితే బాగుంటుంది, అనంతపురంలో చేద్దామనుకున్నప్పుడు, ఎవరైతే బాగుంటుందని ఆలోచించి, అబ్దుల్ కలాం గారి చేతులు మీదుగా చేపించాలనుకున్నాం, వారికి సమాచారమిచ్చి ఆహ్వానించిన వెంటనే వారు రావడం జరిగింది. ఆ రోజు కూడా ఆయన ఇచ్చిన సందేశమేమంటే, ఈ దేశ ప్రతిష్ట గురించి వారు మాట్లాడుతూ వ్యవసాయం పైన ఏవిధంగా **emphasize** చేయాలో దాని గురించి ఎక్కువగా మాట్లాడే పరిస్థితి వచ్చింది. అదే మాదిరిగా ఆయన ఒక పుస్తకాన్ని రాసారు. "Wings of Fire" అనే ఒక పుస్తకం రాసి, ఆ పుస్తకం యువతరానికి స్ఫూర్తిదాయకంగా, మంచి స్ఫూర్తినిచ్చే విధంగా **Inspire** చేసే విధంగా వారు రాయడం జరిగింది. అదే మాదిరిగా ఆయన ఒక పేద కుటుంబంలో పుట్టారు, అయితే అచంచలమైన విశ్వాసంతో అనునిత్యం పని చేశారు. ఆ విధంగా పని చేసి, ఒక మామూలు వ్యక్తి అసాధారణమైన శక్తిగా ఏ విధంగా తయారవుతారో నిరూపించిన వ్యక్తి డా. అబ్దుల్ కలాం అని నేను మీకు తెలియజేస్తున్నాను.

3/9-50

ఇంకో ప్రక్క ఆయన వ్రాసిన పుస్తకంలో ముందుగానే ఒక విషయం గురించి వ్రాశారు. " నేను చనిపోయిన తరువాత కూడా సెలవు దినంగా డిక్లేర్ చేయకండి, అవసరమైతే రెండు

గంటలు ఎక్కువ పనిచేయండి, అదే మీరు నాకిచ్చే నివాళి, ఆ విధంగా ముందుకుపోవాలని" ఆయన ముందుగానే తను వ్రాసిన పుస్తకంలో చెప్పారంటే, ఒక దూరదృష్టితో ఆయన చెప్పడం జరిగింది. అందుకనే ఈ ప్రభుత్వం కూడా డా. అబ్దుల్ కలాం చనిపోయిన తరువాత సెలవు దినంగా డిక్లెర్ చేయకుండా ఇంకో ఒక గంట ఎక్కువ సమయం పనిచేయమని పిలుపునివ్వడం జరిగిందని కూడా నేను మీకు తెలియజేస్తున్నాను. డా. అబ్దుల్ కలాం అంత్యక్రియలకు నేను కూడా హాజరుకావడం జరిగింది. ఆ సమయంలో అక్కడకు చాలా పెద్దయెత్తున ప్రజలు వచ్చి డా. అబ్దుల్ కలాం మృతి పట్ల నివాళిలర్పించడం జరిగింది. ఇవన్నీ కూడా మనకు స్ఫూర్తిదాయకంగా ఉండాలని మీకు తెలియజేస్తూ డా. అబ్దుల్ కలాంను శాశ్వతంగా గుర్తుపెట్టుకోవడానికి, యువతకు గానీ, ప్రజల్లో ఒక స్ఫూర్తి ఉండడానికి, రాజకీయ నాయకులు కూడా డా. అబ్దుల్ కలాంను ఒక ఆదర్శంగా తీసుకోవడానికి, ఆయన పేరు గుర్తుండడానికి గానూ ప్రకాశం జిల్లా కేంద్రమైన ఒంగోలు పట్టణం నందు ఒక బ్రీబుల్ ఐ.టి.ని ఏర్పాటుచేస్తున్నాం. ఆ బ్రీబుల్ ఐ.టి.కి డా.ఎ.పి.జె.అబ్దుల్ కలాం పేరు పెట్టాలని ఈ ప్రభుత్వం నిర్ణయించింది. అది మొదటి అంశం.

(ఆ దశలో సభలో బ్రెజర్ బెంచెస్ నుంచి చప్పట్లు వినిపించాయి)

రెండవ అంశమేమిటంటే, ఈ ప్రభుత్వం మెరిటోరియస్ స్టూడెంట్స్ అందరికీ కూడా ప్రతిభా పురస్కారాలు ఇవ్వాలని భావించింది. అంతకంటే మించిన సందర్భం మరొకటి లేదని ఈ ప్రభుత్వం భావిస్తోంది. అందుకే ఆ దిశగా మేం ఆలోచించాం. ఆ మెరిటోరియస్ స్టూడెంట్స్ కిచ్చే ప్రతిభా పురస్కారాలకు డా.ఎ.పి.జె. అబ్దుల్ కలాం పేరుతో ప్రతిభా మెరిటోరియస్ పురస్కారాలని నామకరణం చేస్తే బాగుంటుందని ప్రభుత్వం నిర్ణయం తీసుకుంది.

(ఆ దశలో సభలో బ్రెజర్ బెంచెస్ నుంచి చప్పట్లు వినిపించాయి)

అదే మాదిరిగా శ్రీ ఆచార్య నాగార్జున విశ్వవిద్యాలయ ప్రాంగణంలో డా.ఎ.పి.జె.అబ్దుల్ కలాం గారి విగ్రహం కూడా ఏర్పాటుచేయాలని ప్రభుత్వం నిర్ణయం తీసుకుంది. విద్యార్థులు ఎప్పుడు ఆ విగ్రహాన్ని చూసినా ఆయన స్ఫూర్తిని తీసుకోవాలనే ఉద్దేశంతో ప్రభుత్వం ఆ నిర్ణయం తీసుకుంది. అలాంటివన్నీ కూడా ఒకసారి మనం ఆలోచించుకోవాల్సిన అవసరముంది. చాలామంది వ్యక్తులు పుడతారు. కానీ, చిరస్థాయిగా నిల్చే వ్యక్తుల్లో ఆయన ఒకరు అని తెలియజేస్తున్నాను. అనేక సందర్భాల్లో, ఆయన చాలా విషయాల్లో ఒక ఆదర్శమైన సందేశాలను కూడా ప్రజలకివ్వడం జరిగింది. వాటినిన్నింటినీ మనం గుర్తుపెట్టుకుని అలాంటి ఒక యుగపురుషుడు, ఒక మహానుభావుడికి మనమిచ్చే నివాళి ఒకటే. ఆయన ఏ ఆశయాల

కోసమైతే పరితపించారో, ఏ ఆశయ సాధన కొరకైతే నిరంతరం పనిచేశారో, ఒక సాధారణమైన కుటుంబంలో జన్మించి ఒక అసాధారణమైన వ్యక్తిగా ఏ విధంగా తయారయ్యారో ఆ విషయాన్ని మనం ఆలోచించుకుని, ఆ స్ఫూర్తిని ఆదర్శంగా తీసుకుని ఆయన అవలంబించిన విధానాలతో గనుక మనం పనిచేయగలిగినట్లయితే, అదే మనం ఆయనకిచ్చే నిజమైన నివాళిగా భావించాల్సిన అవసరముంది. అలాంటి సందర్భంలో మనమంతా కూడా అంకిత భావంతో పనిచేయాలని మరొకసారి కోరుతున్నాను.

అధ్యక్షా, ఆయన అంత్యక్రియలకు హాజరైన సందర్భంలో వారి నివాసం దగ్గర కూడా నేను చూడడం జరిగింది. డా.ఎ.పి.జె.అబ్దుల్ కలాం గారు వివాహం కూడా చేసుకోలేదు. వారి నివాసం వద్ద డా.ఎ.పి.జె.అబ్దుల్ కలాం గారి సోదరుడు మాత్రమే నివాసం ఉన్నారు. డా.ఎ.పి.జె.అబ్దుల్ కలాం గారికి భారత ప్రభుత్వం ఇచ్చిన "భారత రత్న" అవార్డును కూడా ఆయన వారి ఇంటి వద్దే ఉంచే పరిస్థితి ఉందంటే అది ఆయన చూపించిన ఆదర్శం, ఆయనిచ్చిన స్ఫూర్తి అని నేను మీకు తెలియజేసుకుంటూ మనమందరం కూడా డా.ఎ.పి.జె.అబ్దుల్ కలాం గారికి నివాళులర్పించుకుని, ఆయన ఆశయ సాధన కోసం మనం పనిచేయాలనే పిలుపునిస్తూ, అదే విధంగా ముందుకువెళ్తారని ఆశిస్తూ, మీ దగ్గర సెలవు తీసుకుంటున్నాను.

మిస్టర్ స్పీకర్: జగన్మోహన్ రెడ్డి గారు మీరు మాట్లాడండి.....

శ్రీ వై.ఎస్.జగన్మోహన్ రెడ్డి (పులివెందుల): అధ్యక్షా.....

(ఆ దశలో ప్రతిపక్షనాయకుడు మాట్లాడేందుకు సిద్ధమవ్వగా మైక్ ఒక నిమిషం పాటు పనిచేయలేదు)

అధ్యక్షా, ఈరోజున డా.ఎ.పి.జె.అబ్దుల్ కలాం గారి మృతి పట్ల కనీసం శ్రద్ధాంజలి ఘటించడానికి కూడా మైక్ ఇవ్వని పరిస్థితిలోకి ఈ వ్యవస్థ పోవడం నిజంగా శోచనీయం. అధికార పక్షానికైతే మైకులు పనిచేస్తాయి. ప్రతిపక్షానికి మాత్రం మైకులు పనిచేయవు. చాలా గొప్ప మేనేజ్మెంట్ ఇక్కడ జరుగుతోంది.

అయినప్పటికీ కూడా సబ్జెక్ట్‌లోకి పోతూ, మాజీ భారత రాష్ట్రపతి, భరతమాత ముద్దుబిడ్డ డా.ఎ.పి.జె.అబ్దుల్ కలాంగారి మరణ వార్త నా ఒక్కడికే కాదు, దేశవ్యాప్తంగా యావత్తు ప్రజానీకానికి కూడా ఎంతగానో కలిచివేసిన సంఘటన. అలాంటి మహాసుభావులు బహుశా యుగానికి ఒక్కరే కనిపిస్తారు. వ్యక్తిగా ఆయన వందల కోట్ల మందికి ఆత్మీయుడు, ఆరాధ్యుడు.

అట్టడుగు స్థాయిలోని మత్స్యకారుల కుటుంబంలో జన్మించి, పేపర్ బాయ్ గా పనిచేసి, అంతరిక్ష క్షిపణి విజ్ఞానంలో మహోన్నత స్థానం నుంచి భారత రాష్ట్రపతి హోదా వరకు ఎదిగిన ఒక గొప్ప వ్యక్తి డా.ఎ.పి.జె.అబ్దుల్ కలాం గారు. భారత రాష్ట్రపతి పదవీ కాలం ముగిసిన తరువాత కూడా ఆయన ఒక ఉపాధ్యాయుడుగా మారి, తన జీవితాన్ని అతి సామాన్యుడిగా కొనసాగించిన వ్యక్తి. రాజకీయాల్లో రోల్ మోడల్ గా ఉన్న కొంతమంది వ్యక్తుల పేర్ల గురించి చెప్పదలిచివస్తే డా.ఎ.పి.జె.అబ్దుల్ కలాం గారు మొదటి వరుసలో ఉంటాడు. 84 సంవత్సరాల వయస్సులో కూడా ఆయన భారత దేశం గురించి శాస్త్ర, సాంకేతిక రంగాల్ని సమాయత్తం చేస్తూ మహాపాధ్యాయుడిగా విద్యార్థులకు స్పూర్తిని నింపుతూ, జ్ఞానాన్ని విద్యార్థులకు పంచుతూ, చదువుల తల్లి ఒడిలో ఒదిగారాయన. అటువంటి మహానుభావుడి గురించి ఎంత చెప్పినా కూడా తక్కువే అవుతుంది. మా తరపున, మా పార్టీ తరపున కూడా ఆ మహానుభావుడికి నివాళులర్పిస్తున్నాం.

శ్రీ పల్లె రఘునాథరెడ్డి (పుట్టపర్తి): స్పీకర్ సార్, డా.ఎ.పి.జె.అబ్దుల్ కలాం గారు మరణించడం ఈ భారతదేశానికి పెద్ద తీరని లోటు. ఈ దేశంలో ఎంతో మంది మహానుభావులు, ఎంతో మంది మహాపురుషులు జన్మించారు. కానీ, ఈ భరతమాత అందించిన అతి అరుదైన ఆణిముత్యాల్లో డా.ఎ.పి.జె.అబ్దుల్ కలాం గారు ఒకరని ఈ సందర్భంగా నేను మీకు గుర్తుచేస్తున్నాను. అతి సాధారణమైన కుటుంబంలో జన్మించి, తన కృషి, పట్టుదల, కర్తవ్య పరాయణత, దీక్షాదక్షతలు, నిజాయితీ, చిత్తశుద్ధితో అహర్నిశలు ఆయన కృషిచేశారు. అత్యున్నత శిఖరాలను ఆయన అధిరోహించారు. అదే విధంగా అత్యున్నతమైన భారత రాష్ట్రపతి పదవిని వారు చేపట్టడం జరిగింది.

అంతేగాకుండా డి.ఆర్.డి.ఓ.లోనూ మరియు ఇస్రోలోనూ ఆయన ఏరో స్పేస్ ఇంజనీర్ గా తన కేరీర్ ను ప్రారంభించి, స్పేస్ టెక్నాలజీలో అసాధారణమైన, అనన్యమైన సేవలనందించి ఈ దేశ చరిత్రలోనే అందరి హృదయాల్లో ఆయన చిరస్థాయిగా నిలిచిపోయారు. అంతేగాకుండా ఈ భారతప్రభుత్వం ఇస్తోన్న అత్యున్నత పురస్కారాలైన పద్మ భూషణ్, పద్మ విభూషణ్, భారత రత్న వంటివే కాకుండా వివిధ విశ్వవిద్యాలయాల్లో గౌరవ డాక్టరేట్ బిరుదులు కూడా ఆయనకు దక్కడం జరిగింది. అందుకు కారణం ఆయన చేసిన కృషికి ఫలితంగానే అని మనం భావించవచ్చు. అంతేగాకుండా నైతిక విలువలు కలిగిన వ్యక్తి ఆయన. ఆయన ప్రజా భారత రాష్ట్రపతిగా పేరుపొందడమే గాకుండా శాఖాహారిగా, మద్యపానానికి వ్యతిరేకిగా, బ్రహ్మచారిగా ఆయన ప్రస్థానం కొనసాగించి, మరణించే చివరి వరకు కూడా ఆయన అసోం రాష్ట్రం లోని పిల్లాంగ్ నందలి Indian Institute of Management సంస్థ నందు విద్యార్థులకు పాఠాలు బోధిస్తూ తన వృత్తిని నిర్వహిస్తూనే డా.ఎ.పి.జె.అబ్దుల్ కలాం గారు మరణించడం జరిగింది. ఒక రాజకీయ అనుభవమే గాకుండా సైంటిఫిక్ గా ఈ దేశానికి ఒక దశ, దిశ నిర్దేశించే శక్తి ఆయనకు ఉందని చెప్పక తప్పదు.

4/10-00

ఏపీజే. అబ్దుల్ కలాం గారు ఒక రాజకీయరంగంలోనే కాకుండా ఈ దేశానికి ఒక దశ, దిశలను నిర్దేశించిన మహానుభావులు. ఆయన మరణం ఈ భారతదేశానికి తీరని లోటు, ఆలోటు ఎవరూ పూడ్చలేనిది. రాజకీయనాయకులు కాని, సైంటిస్టులు కాని ఆయనను ఆదర్శంగా తీసుకొని ముందుకు పోవాల్సిన అవసరం ఉంది. ఆయన ఇతరులను ఎప్పుడూ నొప్పించే మనసు కలిగిన వ్యక్తి కాదు. ఎంతో సున్నితంగా మాట్లాడతారు. అటువంటి దార్శనికత కలిగిన వ్యక్తిని ఈదేశం కోల్పోయింది. ఆ కుటుంబానికి తగిన ధైర్యాన్ని, స్థైర్యాన్ని కలిగించాలని భగవంతుని ప్రార్థిస్తున్నాను.

మిస్టర్ స్పీకర్ : విష్ణుకుమార్ రాజు గారు..

శ్రీ పి.విష్ణుకుమార్ రాజు: అధ్యక్షా, డా. ఏపీజే. అబ్దుల్ కలాం ఈ దేశానికి యుగపురుషుడు, కర్మయోగి. నూరు శాతం మేలిమి భారతరత్నం. 19వ శతాబ్దంలో భారతదేశానికి స్వామి వివేకానంద అత్యంత ప్రభావశాలి వక్తి. 20వ శతాబ్దంలో మహాత్మాగాంధీ కూడా ఆవిధంగా పేరు ప్రఖ్యాతులు గాంచారు. 21వ శతాబ్దంలో అబ్దుల్ కలాం గారిని అత్యంత ప్రభావశాలి వ్యక్తిగా మనం చూడవచ్చు. ఈ శతాబ్దపు యుగపురుషుడు అబ్దుల్ కలాం గారు. Pokhran Nuclear test చేసి ఈ దేశానికి ఎంతో గౌరవం తీసుకురావడం ద్వారా అగ్రగామిగా ఉన్న ప్రపంచ దేశాల ప్రక్కన మన భారతదేశాన్ని నిలబెట్టడం ఆయన మన భారతదేశానికి చేసిన మహా ఉపకారం. ఆయన 'MISSILE MAN OF INDIA'గా కీర్తించబడుతున్నారు. కేవలం అంతరిక్ష పరిశోధకులు, సైంటిస్టుగానే కాకుండా మానవాళికి చేసిన సేవలు కూడా చాలా ఉన్నాయి. హుద్రోగులకు Cobalt Chromium తో స్టెంట్ తయారు చేశారు. అది కలాం, రాజు స్టెంట్ అని పేరు ప్రఖ్యాతులు గాంచింది. ఆ రోజుల్లో డా. సోమరాజుగారు, అబ్దుల్ కలాం గార్లకు అనాటి రాష్ట్ర ముఖ్యమంత్రి శ్రీ నారా చంద్రబాబునాయుడుగారు మూడు ఎకరాల స్థలం ఒక కంపెనీ పేరుతో వారికి కేటాయించగా ఆ కంపెనీయే ఈ స్టెంట్స్ను తయారుచేయడం జరిగింది. వైఎస్.రాజశేఖరరెడ్డి గారి పాలనలో ఆరోగ్యశ్రీ స్టెంట్స్గా డాక్టర్స్ పేరు ప్రఖ్యాతులు తీసుకువచ్చారు. ఈ స్టెంట్స్ వాడడం జరిగింది.

ఆయన 46 విశ్వవిద్యాలయాలనుండి గౌరవ డాక్టరేట్ పొందిన వ్యక్తి. ఆయన భారత రాష్ట్రపతి అయిన తరువాత వారి తొలి ప్రసంగంలో కూడా ఎందరో మహానుభావులు వారందరికీ వందనాలంటూ త్యాగరాజు కీర్తనలతో ప్రారంభించారు. అలాగే ఆయనచేసిన మహాపకారం ఎవరూ మరువలేనిది. అందుకే ఆయన భారతదేశపు ముద్దుబిడ్డ, ఆణిముత్యం, భారతరత్న. అందుకే మనందరం ఈనభద్వారా నివాళ్లు అర్పిస్తున్నాం. వారికి మా భారతీయ జనతాపార్టీ తరపున నివాళ్లు అర్పిస్తున్నాం.

మిస్టర్ స్పీకర్ : చాండ్ భాషా గారు..

శ్రీ ఎ.చాండ్ భాషా (కదిరి): భారత ముద్దుబిడ్డ అయిన డా.ఎఫీజే అబ్దుల్ కలాం గారు లేనిలోటు భారతదేశానికే కాదు మనందరికీ తీరనిలోటు. ఆయన ఒక చిన్న కుటుంబంలో జన్మించి అత్యున్నత స్థాయికి ఎదిగిన వ్యక్తి. అందరికీ ఆదర్శప్రాయుడు. ఎందుకంటే ఆయన నివాసం, జీవనశైలి చూసిన తరువాత ప్రతిఒక్కరూ నేర్చుకోవల్సిన పాఠాలు చాలా ఉన్నాయి. అబ్దుల్ కలాం గారు మైనారిటీ వర్గానికి చెందిన వ్యక్తి అయినప్పటికీ అందరితో కుల, మత తారతమ్యాలకు అతీతంగా భారతదేశ ముద్దుబిడ్డ అనిపించుకున్న మహోన్నత వ్యక్తి అబ్దుల్ కలాం గారు. ఆయన లేని లోటు మనందరికీ తీరనిలోటు, ఆలోటు ఎప్పటికీ తీరదు. కొన్ని లక్షలాది మంది విద్యార్థులకు ఉపాధ్యాయుడు. ఆయన ఏమైతే చెప్పాడో దానిని మనం స్ఫూర్తిగా తీసుకోవాలి. మనము, మన పిల్లలు కూడా ఆదర్శంగా తీసుకోవాల్సిన అవసరం ఉంది. మనదేశానికి మరో మహాత్మాగాంధీ అని కూడా చెప్పుకోవచ్చు. ఆయన ఆశయాలు, లక్ష్యాలు, ఆయన అందించిన స్ఫూర్తిని ప్రతిఒక్కరూ ఆదర్శంగా తీసుకొని ఈ భారతదేశాన్ని ముందుకు తీసుకుపోవడం ద్వారా ఆయనకు ఘనమైన నివాళ్లు అర్పించడమవుతుందని తెలియజేసుకుంటూ సెలవు తీసుకుంటున్నాను.

మిస్టర్ స్పీకర్ : ఆలపాటి రాజేంద్రప్రసాద్ గారు..

శ్రీ ఆలపాటి రాజేంద్రప్రసాద్ (తెనాలి): అధ్యక్షా ఏపీజే అబ్దుల్ కలాం గారి మరణం ఈ భారతదేశానికే కాకుండా ప్రపంచానికి కూడా తీరనిలోటుగా భావించాలి. ఎందుకంటే ఆయన భారతదేశానికి అధ్యక్షుడుగా ఉన్న సమయంలో కాని, లేని సమయంలో కాని, ప్రపంచానికి ఒక సంకేతాన్ని ఇచ్చేందుకు ప్రయత్నించిన వ్యక్తి. ప్రపంచ దేశాలన్నీ కూడా ఆయన జన్మదినాన్ని విద్యార్థి దినోత్సవంగా జరుపుకోవాలని ప్రకటించుకోవడం భారతీయునికి ఎవరికీ దక్కని గౌరవం ఒక అబ్దుల్ కలాం గారికి దక్కడం యావత్ భారతజాతి గర్వించుకోతగ్గ అంశంగా నేను భావిస్తున్నాను. అంతే కాకుండా వారి జీవనం, జీవితం కూడా బాపూజీ గారు చెప్పిన విధంగా **what message are you going to give it to the society..** అని చెప్పినప్పుడు **Life is my message..** అని చెప్పిన అంశాన్ని గుర్తుతెచ్చే విధంగా ఆయన జీవితం మనందరికీ కనిపిస్తున్న దృశ్యం, మరపురాని దృశ్యం. ఆయన మరణం చాలా గొప్పమరణం. మనకు తెలిసినంతవరకూ ఎవరకూ జరగనటువంటి మరణం ఆయనకు కలిగింది. ఆయన ఆశయాన్ని ఆచరణచేసే సందర్భంలో జరిగిన మరణం నిజంగా ఎవరికీ రాని మరణం ఆయనకు సంభవించడం చాలా అదృష్టంగా భావించాలి. ఏ భారతీయుడైనా ఏ నిమిషం, ఏ క్షణం తలచుకున్నా, గర్వించతగ్గ అంశం ఏమంటే, డా.ఎ.పి.జె. అబ్దుల్ కలాం చనిపోయిన తరువాత ఆయనకు ఇచ్చిన గృహవసతిని కూడా **research and development** కు ఇవ్వడం జరిగింది. ఆ విషయాన్ని మనందరం గుర్తించుకోవాలి. ఆయనకు సభద్వారా ఘనమైన నివాళి అర్పించడం

మన అదృష్టంగా భావిస్తున్నాను. ఆయనను ఎవరూ మర్చిపోలేరు. ఈ సమాజంలో ప్రతిఒక్కరూ గుర్తించుకొనే వ్యక్తి అని మనవి చేస్తున్నాను.

మిస్టర్ స్పీకర్ : బోండా ఉమామహేశ్వరరావు గారు..

శ్రీ బోండా ఉమా మహేశ్వరరావు (విజయవాడ సెంట్రల్): అధ్యక్షా, భారత మాజీ రాష్ట్రపతి, భారతరత్న అబ్దుల్ కలాం గారి మరణం భారత లోకానికి తీరని లోటు. ముఖ్యంగా విద్యార్థి లోకానికి తీరని లోటు. చదువు ఎంతముఖ్యమనే దానిపై భారతదేశ యువతకు చదువు యొక్క ప్రాధాన్యతను తెలియజేసేవారు. వారికి ఊహ తెలిసిన నాటి నుండి చనిపోయేంతవరకు విద్యార్థులకు చదువు చెబుతూనే చనిపోవడం బాధాకరం. వారు అత్యంత పేదకుటుంబంలో జన్మించారు. సహజంగా పేదకుటుంబంలో జన్మించినవారు మేము ఉన్నత స్థితిలోకి రాలేమనే ఆత్మనూన్యతా భావంతో కొంతమంది ఉంటారు.

5/10-10

కానీ, అత్యంత పేద కుటుంబంలో పుట్టి, కష్టపడి, అతి పెద్ద కుటుంబంలో ఆయన ఉన్నా సరే, చిన్నప్పట్నుంచీ కూడా పేవర్లు అమ్మి, అలాగే అనేక రకాలుగా ఆయన కష్టపడి స్వశక్తితో ఒక సైంటిస్ట్ గా.. ఆరోజు ఆయన సేవలు ఒక రంగానికే పరిమితం కాకూడదని అప్పటి ముఖ్యమంత్రిగా చంద్రబాబునాయుడుగారు, కలాంగారి సేవలు భారతదేశానికే కావాలని ఆయన్ని రాష్ట్రపతిగా ప్రపోజ్ చేసిన చరిత్ర తెలుగుదేశం పార్టీది, అప్పటి ముఖ్యమంత్రి శ్రీ నారా చంద్రబాబునాయుడిగారిది. ఆయన రాష్ట్రపతిగా దేశానికి చేసిన ఎనలేని సేవలు, ఆయనను తీరు, ప్రతి ఒక్కళ్ళకీ ఆయన జీవిత చరిత్ర ఆదర్శం కావాలి. అలాగే ఆయన జీవిత చరిత్రను విద్యార్థి లోకానికి పాఠ్యాంశంగా కూడా చేరిస్తే బాగుంటుందనే ప్రతిపాదన కూడా పరిశీలించమని కోరుతూ, ఆయన ఆత్మకు శాంతి చేకూరాలని, ఎప్పుడూ కూడా భారత జాతి ఆయన్ని మరువలేరని ఈ సందర్భంగా తెలియజేస్తూ, ప్రగాఢ సానుభూతిని తెలియజేస్తున్నాను.

శ్రీ సుజయ్ కృష్ణ రంగారావు రావు: మైకు పనిచేయటం లేదు సర్.

మిస్టర్ స్పీకర్: అక్కడ కనెక్టింగ్ వైరు ఎవరో కట్ చేస్తున్నారు, అందుకే మైకు పనిచేయటం లేదు.

(ప్రతిపక్ష సభ్యులచే అభ్యంతరం)

శ్రీ సుజయ్ కృష్ణ రంగారావు రావు (బొబ్బిలి): అధ్యక్షా, మాజీ రాష్ట్రపతి డా.అబ్దుల్ కలాం గారు తమిళనాడు రాష్ట్రంలోని మారుమూల ప్రాంతంలో జన్మించినప్పటికీ, అతి పేదరికమైన కుటుంబంలో పుట్టినప్పటికీ కూడా చదువు మీద ఎంతో ఆసక్తి చూపించి, ఎన్ని

అడ్డంకులు వచ్చినా సరే, ఉన్నత చదువులు చదివి, భారతదేశ మెసైల్ టెక్నాలజీకి ఫౌండర్ గా పేరు పొంది, స్పేస్ రంగంలో అతి ఉన్నత స్థాయికి భారతదేశాన్ని తీసుకెళ్లిన మహా వ్యక్తి. మరి వారు రాష్ట్రపతి అయిన తర్వాత కూడా అతి సాధారణమైన జీవితాన్ని గడిపి అందరికీ కూడా ఆదర్శంగా నిలిచిన వ్యక్తి. ముఖ్యంగా ఆయన విద్య, వైద్య రంగాలను సామాన్యులకు, మారుమూల గ్రామాలలో నివసించే గ్రామస్థులకు కూడా అందుబాటులోకి తేవడానికి ఆయన కృషిని మనం తప్పనిసరిగా గుర్తు తెచ్చుకోవాలి. ఆవిధంగా ఆయనెచ్చిన సూచనలు, ఆయన చేసిన కృషిని ముందుకు తీసుకువెళ్లవలసిన అవసరం కూడా ఉంది. ముఖ్యంగా వైద్య రంగంలో, మారుమూల గ్రామాలు ఏవైతో ఉన్నాయో అక్కడికి స్పెషలిస్టులు వెళ్లే పరిస్థితి ఉండదు కాబట్టి, మెడిసిన్ ను ఇంటర్ నెట్ ద్వారా, టెలిఫోన్ ద్వారా వాళ్లకి అందుబాటులో ఉంచి, ఎక్స్ పెర్ట్స్ సలహాలతో అక్కడున్న పేషెంట్స్ బ్రీట్ మెంట్ కు ఏదైతే వారు కృషి చేశారో దానిని తప్పనిసరిగా ప్రభుత్వాలు ముందుకు తీసుకువెళ్లవలసిన అవసరముంది.

ఒక గొప్ప అవకాశం నాకు కూడా వచ్చింది. 2004-2009 వరకు శాసనసభ్యునిగా ఉన్నప్పుడు ఆనాటి ముఖ్యమంత్రి దివంగత నేత డా.వై.ఎస్.రాజశేఖర్ రెడ్డిగారు, అదేవిధంగా అప్పటి సభాపతి శ్రీ సురేష్ రెడ్డిగారు కలాంగారిని ఇక్కడికి తీసుకొచ్చి, వారి చక్కని మాటలు వినే అవకాశం, భాగ్యం నాకు కూడా కలిగింది. వారు భారతదేశాన్ని ఆర్థికంగా అభివృద్ధి చేసి, ప్రపంచంలోనే ఒక అగ్ర స్థానంలో నిలపాలని వారు నిత్యం కృషి చేశారు. దానికి తగినట్లుగా ప్రతి ఒక్కరూ కృషి చేయాలని, ముఖ్యంగా రాజకీయాలలో అవినీతి ఉండకూడదు అని కూడా ఆయనెంతో కృషి చేయడం జరిగింది. దానికి తగినట్లు మనందరం కూడా నడుచుకునే ప్రయత్నం చేసి, రాజకీయాలలో అవినీతి లేకపోతేనే ఆయనకు నిజమైన నివాళిలు అర్పించే వాళ్లమవుతామని మనవి చేస్తూ మీ అందరి దగ్గర సెలవు తీసుకొంటున్నాను.

మిస్టర్ స్పీకర్: భారతదేశ ఆత్మ గౌరవానికి ప్రతీకైన భారతరత్న డా. ఎ.పి.జె.అబ్దుల్ కలామ్ గారు ప్రపంచ వ్యాప్తంగా కోట్లాదిమంది ప్రజలను ప్రభావితం చేసిన గొప్ప మేధావి, శాస్త్రవేత్త, ప్రజా నాయకుడు. విజ్ఞానం, సమాచార, సాంకేతిక రక్షణ, అంతరిక్ష, అణుశక్తి రంగాలలో భారతదేశం ప్రపంచ దేశాల్లో అగ్రగామిగా ఉండాలని కలాంగారు అనుక్షణం తపించేవారు. అందుకు కృషి కూడా చేశారు. డా. కలాంగారు 1931వ సంవత్సరం, అక్టోబరు 15వ తేదీన తమిళనాడులోని రామేశ్వరంలో జన్మించారు. తిరుచునాపల్లిలో సెయింట్ జోసెఫ్ కళాశాలలో 1954లో భౌతిక శాస్త్రంలో పట్టభద్రులైన పిమ్మట 1955వ సంవత్సరంలో మద్రాసులో ఏరో స్పేస్ ఇంజనీరింగ్ ను అభ్యసించారు. 1975వ సంవత్సరం నుంచి 1990వ సంవత్సరం వరకు ఇస్రోకు సేవలు అందించారు. ఆ కాలంలోనే స్వదేశీ పరిజ్ఞానంతో పి.ఎస్.ఎల్.వి.3ని రూపొందించారు. 1990వ సంవత్సరంలో డి.ఆర్.డి.ఓ.లో బాధ్యతలను స్వీకరించిన తర్వాత స్వదేశీ పరిజ్ఞానంతో రూపొందించిన అగ్ని, పృథ్వి వంటి క్షిపణుల రూపకల్పన చేశారు. 1992 నుంచి 1999వ సంవత్సరం వరకు రక్షణ మంత్రిత్వ శాఖకు సాంకేతిక

సలహాదారుడిగా పని చేశారు. ఈ సమయంలోనే భారతదేశం నిర్వహించిన పోక్రాన్-2 అణు పరీక్షల్లో డా. కలాంగారు ప్రధాన పాత్ర పోషించారు. 1999 నుండి 2001వ సంవత్సరం వరకు భారత ప్రభుత్వానికి ముఖ్య శాస్త్ర, సాంకేతిక సలహాదారుడిగా పని చేశారు. శ్రీహరి కోటకు సతీష్ ధావన్ అంతరిక్ష కేంద్రం రావడంలో డా. అబ్దుల్ కలాంగారు క్రియాశీల పాత్ర పోషించారు.

2002, జూలై 25వ తేదీ నుండి 2007, జూలై 25 వరకూ భారతదేశ 11వ రాష్ట్రపతిగా పని చేశారు. ఈ సమయంలోనే సుఖోయ్-30 యుద్ధ విమానంలో ప్రయాణించడంతోపాటు దానిని మూడు నిమిషాలపాటు నడిపిన తొలి రాష్ట్రపతి డా. కలాంగారు.

వారు Wings of Fire, My Journey, Turning Points, Ignited Minds, The Luminous Sparks, Inspiring thoughts, You are born to blossom, Target 3 Billions, A Journey through Challenges, Beyond 2020, A Vision to India, Transcendence: My Spiritual Experiences with Pramukh Swamiji అనే పుస్తకాలను కూడా రచించారు.

డా.కలాంగారి నిస్వార్థ సేవలకు గుర్తింపుగా భారత ప్రభుత్వం అనేక అవార్డులతో వీరిని సత్కరించింది. 1981వ సంవత్సరంలో పద్మ భూషణ్, 1990వ సంవత్సరంలో పద్మవిభూషణ్, 1997వ సంవత్సరంలో భారతరత్న, ఇందిరాగాంధీ జాతీయ సమైక్యతా అవార్డు, 1998వ సంవత్సరంలో వీర సావర్కార్ అవార్డుతో సత్కరించింది. ప్రపంచ దేశాలలో దాదాపు 40 ప్రఖ్యాత యూనివర్సిటీల నుంచి కలాంగారు గౌరవ డాక్టరేట్లను అందుకున్నారు. విద్యార్థులకూ, యువతకు గొప్ప ప్రేరణ అందించినందుకు డా. కలాంగారి జన్మ దినోత్సవాన్ని ఐక్యరాజ్య సమితి "World Students' Day" గా ప్రకటించింది.

డా. కలాం స్విట్జర్లాండ్ దేశాన్ని సందర్శించిన రోజు మే నెల 26వ తేదీని ఆ దేశానికి "సైన్స్ డే" గా ప్రకటించారు. పిల్లల్ని అమితంగా ప్రేమించిన వ్యక్తి డా. కలాంగారు. నిర్దేశించుకున్న లక్ష్యాలకు చేరుకోవడంలో భారతదేశంలోని యువత శక్తివంతమైన లేకుండా కృషి చేయాలని ప్రతి సందర్భంలోనూ కలాం గుర్తు చేసేవారు. వారితో మూడు, నాలుగుసార్లు కలిసి మాట్లాడే అవకాశం రావడం నా అదృష్టం కూడా.

డా. కలాంగారు 2015వ సంవత్సరం జూలై 27వ తేదీన పరమపదించారు. మనిషి నిరంతరం విద్యార్థిగా ఉండాలి. ధ్యానంతో నిండిన మనిషి ఈ విశ్వంలోనే శక్తివంతుడు అన్న కలాం మాటలను గుర్తు చేసుకుంటూ ఆయన ఆత్మకు శాంతి చేకూరాలని ముఖ్యమంత్రిగారు ప్రవేశపెట్టిన తీర్మానానికి మద్దతిస్తూ, అందరం కొద్దిసేపు మౌనం పాటించాల్సిందిగా కోరుతున్నాను.

(సభ్యులందరూ తమ స్థానాల వద్ద నిలబడి కొద్దిసేపు మౌనం పాటించారు.)
దయచేసి కూర్చోండి.

ఇప్పుడు గోదావరి పుష్కరాల సందర్భంగా మృతి చెందిన భక్తుల పట్ల సంతాపాన్ని తెలియజేస్తూ తీర్మానాన్ని ప్రవేశపెట్టవలసిందిగా ముఖ్యమంత్రిగారిని కోరుతున్నాను.

(ఈ సందర్భంలో ప్రతిపక్ష సభ్యులు షేమ్ షేమ్ అన్నారు)

శ్రీ నారా చంద్రబాబునాయుడు: అధ్యక్షా, గోదావరి మహా పుష్కరాల సందర్భంగా రాష్ట్రం నలుమూలల నుంచే కాకుండా, ఇతర రాష్ట్రాల నుంచి కూడా పెద్ద సంఖ్యలో యాత్రికులు తరలి వస్తారనే అంచనాతో రాష్ట్ర ప్రభుత్వం అన్ని ఏర్పాట్లూ చేయడం జరిగింది. తూర్పు గోదావరి, పశ్చిమ గోదావరి జిల్లాలలో పెద్ద సంఖ్యలో స్నాన ఘట్టాలను ప్రభుత్వం నిర్మించింది. పోలీసు, రెవెన్యూ, పురపాలక శాఖ, అన్ని శాఖలనూ సమన్వయం చేసి ముందు జాగ్రత్త చర్యలను చేపట్టినా, ఈ విషాదం చోటుచేసుకోవడం చాలా బాధాకరం. ఈ సంఘటనలో 28 మంది చనిపోవడం నేను ఇప్పటికీ కూడా జీర్ణించుకోలేకపోతున్నాను. అంత మనసు కదిలించే పరిస్థితి వచ్చింది.

(ప్రధాన ప్రతిపక్షం వైపు నుంచి మీడియా పిచ్చి అన్న వ్యాఖ్యలు వినిపించాయి.)

6/10-20

శ్రీ నారా చంద్రబాబునాయుడు : (కం.)

అధ్యక్షా, ఆంధ్రప్రదేశ్ రాష్ట్ర ప్రజానీకం గోదావరి నదితో అనుసంధానం కావలసి ఉంది. ప్రజల్లో కూడా పెద్ద ఎత్తున స్పందన ఉంది. ప్రజలు పెద్ద ఎత్తున వస్తారన్న ఉద్దేశంతో అన్ని ఏర్పాట్లు చేశాం. 44 వేల మంది పోలీసుల్ని రాజమండ్రిలో పెట్టాం. మిగిలిన జిల్లా అంతా మరో 4 వేల మందిని, వెస్ట్ గోదావరిలో 10 వేల మంది పోలీసుల్ని మరియు ఇతర సిబ్బందిని పెట్టడం జరిగింది. ఇన్ని ఏర్పాట్లు చేసినప్పటికీ, తొలిరోజునే ఈ సంఘటన జరగడం చాలా బాధాకరం. అయితే, సంఘటన జరిగిన తరువాత, అధికారులు కూడా అన్ని విధాలా వారికి ఏమి చేయాలో అని చేయడం, వైద్య సౌకర్యం అందించడం..., నేను కూడా ఆ సంఘటన జరగక మునుపే, అక్కడ తొక్కినలాట ఉందని సమాచారం రావడంతో నేరుగా పోలీస్ కంట్రోల్ రూమ్ కు వెళ్ళాను, అక్కడ అన్ని విషయాలనూ సమీక్షిస్తూ, పరిస్థితి అందుబాటులో ఉంచడానికి ప్రయత్నం చేశాం. అయితే ఎన్ని చేసినా గానీ, ఈ సంఘటన జరగడం చాలా బాధ కలుగుతుంది. మనుషుల్ని

తేలేము గానీ, ఆ కుటుంబాలను ఆదుకోవడం కోసం మృతుల కుటుంబాలకి ఒక్కొక్కరికి రూ.10 లక్షల ఎక్స్‌గ్రేషియాను ఇచ్చాం. ఎవరైతే గాయపడ్డారో వారికి 25 వేల రూపాయలు ఎక్స్‌గ్రేషియాను ఇచ్చాం. ఈ తొక్కిసలాటలోనే కాకుండా, వచ్చే దారిలో కూడా యాక్సిడెంట్‌ల వలన కొంత మంది చనిపోయారు. వారికి కూడా 3 లక్షల రూపాయల ఎక్స్‌గ్రేషియాను ఇచ్చి వారిని కూడా ఆదుకోవడం కోసం ప్రయత్నం చేశాం. వారి కుటుంబాలకు కూడా ఈ సభ ప్రగాఢ సానుభూతిని తెలియజేస్తోంది. అదేమందిరిగా, ఎన్ని చర్యలు చేపట్టినప్పటికీ ఇవన్నీ జరగడం పట్ల నేను బాధపడుతూ, మరొక్కసారి మృతుల పట్ల ప్రగాఢ సానుభూతిని, సంతాపాన్ని తెలియజేస్తూ (ప్రతిపక్ష స్థానం నుండి 'పేస్' అని అనడం వినపడింది.), వారి కుటుంబాలకు నా సానుభూతిని తెలియజేసుకుంటూ, వారి ఆత్మకు శాంతి చేకూర్చాలని భగవంతుడిని మనస్ఫూర్తిగా ప్రార్థిస్తూ, ఈ తీర్మానాన్ని ప్రవేశపెడుతున్నాను.

మిస్టర్ స్పీకర్: జగన్మోహన్ రెడ్డి గారూ.

శ్రీ వై.ఎస్.జగన్మోహన్ రెడ్డి: అధ్యక్షా, ఇవాళ చంద్రబాబునాయుడు గారు పుష్కర ఘాట్ వద్ద చనిపోయిన, ఆ... 29 మందికి సంబంధించి సానుభూతిని వెలిబుచ్చుతూ, తాను చేసిన ప్రసంగం, నిజంగా దయ్యాల వేదాలు వల్లించినట్లుంది. (అధికార పక్ష సభ్యులచే అభ్యంతరం వ్యక్తం చేయబడింది) చంద్రబాబునాయుడుగారు సాక్షాత్తు దగ్గరగా ఉండి, 29 మంది చావుకు కారణమయిన పరిస్థితుల మధ్య, ఇవాళ ఆయన నివాళులర్పిస్తూ ఉంటే..., నిజంగా ఏమనాలో కూడా అర్థం కాని పరిస్థితి. అధ్యక్షా, ఇదే చంద్రబాబునాయుడుగారు అదే పుష్కర ఘాట్ వద్దకు వెళ్ళారు. అక్కడ వి.ఐ.పి.ల కోసమని ప్రత్యేకంగా కొన్ని ఘాట్‌లను పెట్టారు. దాదాపుగా వి.ఐ.పి. ఘాట్‌లు అని ఎక్కడైతే ఏర్పాట్లు చేశారో, అక్కడే సరస్వతి ఘాట్ అని కూడా ఒకదానికి నామకరణం చేసి, ఎవరైతే వి.ఐ.పి.లు ఉంటారో, వాళ్ళు సామాన్యులకు అంతరాయం కలిగించకుండా ఉంచేందుకు, వాళ్ళంతా సరస్వతి ఘాట్‌కు వెళ్ళి, అక్కడైతే పాస్‌లు ఇస్తారు, సామాన్యులకు ఎవరికీ కూడా డిస్టర్బెన్స్ ఉండదు, సామాన్యులు వేరే ఘాట్‌లలో స్నానాలు చేస్తారు, పూజలు చేసుకుంటారు, వి.ఐ.పి. ఘాట్‌లకు ఎవ్వరు పోయినా కూడా ఇబ్బంది ఉండదని, పాస్‌లు ఇచ్చి, సరస్వతి ఘాట్ వద్దకు వెళ్ళి, అక్కడ స్నానాలు చేయమనీ, ప్రార్థనలు చేయమని చెప్పి స్థలాలు కేటాయించారు. కానీ, మన ముఖ్యమంత్రిగారు ఏంచేశారూ అనంటే, పబ్లిసిటీ కోసమని చెప్పి.....

(అధికార పక్ష సభ్యులచే అభ్యంతరం వ్యక్తం చేయబడింది)

ఏదైతే స్నానం చేస్తున్నాడో, ఏదైతే పూజలు చేస్తున్నాడో....,

(శాసనసభా వ్యవహారాల శాఖామాత్యులు తమకు మాట్లాడే అవకాశం ఇవ్వవలసిందిగా గౌరవ సభాపతిని కోరారు)

అది పిక్చర్ చేసి, షూటింగ్ చేసి, ఆ షూటింగ్ లో తాను హీరోగా కనబడాలని చెప్పి,
(అధికార పక్ష సభ్యులచే తీవ్ర అభ్యంతరం కొనసాగుతోంది)

(శాసనసభా వ్యవహారాల శాఖామాత్యులు తమకు మాట్లాడే అవకాశం ఇవ్వవలసిందిగా గౌరవ సభాపతిని కోరసాగారు)

చంద్రబాబునాయుడుగారు చక్కగా మేకప్ వేసుకొని, చక్కగా అక్కడకు వచ్చి, సరస్వతి ఫూట్ ను వదిలేసి, సామాన్యుల పుష్కర ఫూట్ దగ్గర....

(మైకు ఆపివేయబడింది)

(ప్రధాన ప్రతిపక్ష నాయకుడు తమకు ఇచ్చిన మైకును ఆపివేయడంపై అభ్యంతరం తెలియజేస్తుండగా, ప్రతిపక్ష సభ్యుల నుండి తీవ్ర అభ్యంతరం వ్యక్తం చేయబడింది)

మిస్టర్ స్పీకర్: ఎస్. మినిస్టర్ ఫర్ లెజిస్లేచర్ అఫైర్స్...

శ్రీ యనమల రామకృష్ణుడు: అధ్యక్షా, సహజంగా సంతాప తీర్మానాల్లో పాయింట్ ఆఫ్ ఆర్డర్ రెయిజ్ చేయ్యం.

(ప్రతిపక్ష సభ్యుల నుండి తీవ్ర అభ్యంతరం కొనసాగుతోంది)

కానీ, ప్రతిపక్ష నాయకులు సంతాప సందేశం ఇవ్వడం పోయి, ఆయన ఫ్యాక్షన్ సందేశం ఇస్తున్నారు.

(ప్రతిపక్ష సభ్యులనుద్దేశిస్తూ...)

మీకు వేరే ఆసర్చ్యునిటీ వస్తుంది. పుష్కరాల గురించి వేరే డిబేట్ జరుగుతుంది. ఆ డిబేట్ మీద మాట్లాడమనండి. మాకు అభ్యంతరం లేదు. కానీ, సంతాప సందేశంలో మొత్తం అంతా కూడా మాట్లాడడానికి, ఒకరిపై అలిగేషన్ పెట్టడమనేది కరెక్టు కాదు.

(ప్రతిపక్ష సభ్యుల నుండి తీవ్ర అభ్యంతరం కొనసాగుతోంది)

మిస్టర్ స్పీకర్ : (ప్రతిపక్ష సభ్యులనుద్దేశిస్తూ...) Please. దయచేసి కూర్చోండి.

శ్రీ యనమల రామకృష్ణుడు: అంచేత, ఆయన సంతాప సందేశం ఇస్తే, ఆ కుటుంబాలకి శాంతి అయినా కలుగుతుంది.

మిస్టర్ స్పీకర్ : (ప్రతిపక్ష సభ్యులనుద్దేశిస్తూ...) Please. దయచేసి కూర్చోండి.

శ్రీ యనమల రామకృష్ణుడు: అటువంటిది ఇవ్వకుండా, ఈయనేదో ఫ్యాక్షన్ సందేశంగా, ఆ విషయాలన్నీ కూడా ఇక్కడకు తీసుకురావడానికి ప్రయత్నాలు చేయడం..., ఆయన సందేశం అనేటువంటిది సంతాప సందేశంగా కనిపించడం లేదు.

మిస్టర్ స్పీకర్ : (ప్రతిపక్ష సభ్యులనుద్దేశిస్తూ...) Please. దయచేసి కూర్చోండి.

శ్రీ యనమల రామకృష్ణుడు : ఆయన ఇష్టమొచ్చినట్లు మాట్లాడడం కుదరదు. సంతాప సందేశానికి లిమిటేషన్ ఉన్నాయి. తరువాత పుష్కరాలకు సంబంధించి డిబేట్ వచ్చినప్పుడు, మీరు మాట్లాడండి, మీరు మాట్లాడిన తరువాత మేము సమాధానం చెబుతాం.

మిస్టర్ స్పీకర్ : జగన్మోహన్ రెడ్డిగారూ....,

శ్రీ వై.ఎస్.జగన్మోహన్ రెడ్డి: అధ్యక్షా, ... (మైకు ఆపుచేయబడింది.)

మిస్టర్ స్పీకర్: జగన్మోహన్ రెడ్డిగారూ..., ఒక్క నిమిషం. మీరు మాట్లాడితే వాళ్ళు (ప్రతిపక్ష సభ్యులనుద్దేశిస్తూ...) కూర్చుంటారు. వేరే ఎవరు మాట్లాడినా వాళ్ళు కూర్చోరు. What is this discipline? ఇదెక్కడి పద్ధతండీ. (ప్రతిపక్ష సభ్యులనుద్దేశిస్తూ...) ఎవరూ మాట్లాడొద్దు. దయచేసి కూర్చోండి.

(ప్రధాన ప్రతిపక్ష నాయకుడు శ్రీ వై.ఎస్.జగన్మోహన్ రెడ్డి గారికి మైకు కనెక్ట్ చేయబడింది)

శ్రీ వై.ఎస్.జగన్మోహన్ రెడ్డి: అధ్యక్షా, మైకులు కట్ చేస్తారు. మాట్లాడనివ్వరు.

MR.SPEAKER: You have got a right to speak. Please speak, please speak.

శ్రీ వై.ఎస్.జగన్మోహన్ రెడ్డి: అధ్యక్షా, మైకులు కట్ చేస్తారు, మాట్లాడనివ్వరు. చివరకు మనుషులను పొడిచేసి,

(అధికారపక్ష సభ్యులచే తీవ్ర అభ్యంతర వ్యక్తం చేయబడుతోంది)

వాళ్ళంతట వాళ్ళే పోయి, ఆ మనుషుల మీద దండ వేసి, మళ్ళీ నివాళులు అర్పించే పరిస్థితికి ఈ శాసనసభను తీసుకురావడమంటే...

(అధికార, ప్రతిపక్ష సభ్యులచే సభకు తీవ్ర అంతరాయం కలుగసాగింది)

ఇంతకంటే సిగ్గుమాలిన పని ఏమున్నదని అడుగుతున్నాను.

(ఇరు పక్షాలచే తీవ్ర అభ్యంతరం వ్యక్తం చేయబడుతున్న సమయంలో, పలువురు అధికారపక్ష సభ్యులు తాము మాట్లాడేందుకు అవకాశమివ్వాలిందిగా వారి వారి స్థానాల్లో నిలబడి గౌరవ సభాపతిని కోరసాగారు)

మిస్టర్ స్పీకర్ : జగన్మోహన్ రెడ్డిగారూ... ఉండండి..., ఉండండి..

శ్రీ వై.ఎస్.జగన్మోహన్ రెడ్డి: ఎస్. ఎస్. అధ్యక్షా, 29 మంది... (మైకు ఆపు చేయబడింది)

(ప్రతిపక్ష సభ్యులచే అభ్యంతరం వ్యక్తం చేయబడసాగింది)

మిస్టర్ స్పీకర్: (ప్రతిపక్ష సభ్యులనుద్దేశించి) మీరు కూర్చోండి. దయచేసి కూర్చోండి. జగన్మోహన్ రెడ్డి గారూ, మీరు చాలా.., చాలా.., శాసనసభపైన మీ వ్యాఖ్యలను ఉపసంహరించుకోండి. బాగుంటుంది.

(ప్రతిపక్ష సభ్యులచే అభ్యంతరం కొనసాగుతోంది)

(ప్రతిపక్ష సభ్యులనుద్దేశించి) ప్లీజ్.. దయచేసి కూర్చోండి. జగన్మోహన్ రెడ్డి గారూ, మీరు వ్యాఖ్యలు ఎవరిపైన చేస్తున్నారో, ఒక్కసారి గమనించండి. శాసనసభ మొత్తం పైన మీరు వ్యాఖ్యలు చేస్తున్నారు. దయచేసి విత్ డ్రా చేసుకోండి... బాగుంటుంది. It is derogatory, it is derogatory. మీరు వాచ్ చేసి మాట్లాడండి. శాసనసభపైన మీరు అనుచితమైన వ్యాఖ్యలు చేస్తున్నారు. కరెక్టు కాదు. విత్ డ్రా చేసుకోండి. (ప్రతిపక్ష సభ్యులచే అభ్యంతరం కొనసాగింపు) మీరు సంతాప తీర్మానం పైన మాట్లాడండి, నాకు అభ్యంతరం లేదు. కానీ, శాసనసభను

కించపరుస్తూ మాట్లాడుతున్నారు..., please, దయచేసి కూర్చోండి, దయచేసి కూర్చోండి. మీరు శాసనసభపైన డెరోగేటరీ రిమార్క్స్ చేస్తున్నారు. దయచేసి కూర్చోండి. మీరు సంతాప తీర్మానం పైన మాట్లాడండి, మాకు అభ్యంతరం లేదు. కాని శాసనసభను మీరు కించపరుస్తున్నారు, దయచేసి అలాంటిది చేయొద్దు.

(ప్రధాన ప్రతిపక్ష నాయకుడు తమకు మాట్లాడేందుకు మైకు ఇవ్వవలసిందిగా కోరసాగారు)

ఎస్... జగన్మోహన్ రెడ్డి గారూ.

శ్రీ వై.ఎస్. జగన్మోహన్ రెడ్డి: అధ్యక్షా, మా ఖర్మ ఏమిటంటే, ఈ లైవ్ టెలికాస్ట్ రైట్స్, ఈ మైకు రైట్స్ అన్నీ ఏ.బి.ఎస్. ఆంధ్రజ్యోతికి (లీడింగ్ తెలుగు న్యూస్ ఛానల్) ఇచ్చారు.

MR.SPEAKER: Please.

శ్రీ వై.ఎస్. జగన్మోహన్ రెడ్డి: మా ఖర్మ ఏంటంటే, ఆయన... చంద్రబాబునాయుడు గారు పచ్చచొక్కా వేసుకోవడం తప్పనిచ్చి, మిగతావన్నీ చేసేస్తున్నారు, మైకులు పనిచేయవు, టీ.వీ.లు పనిచేయవు.

MR.SPEAKER: Please control yourself.

శ్రీ వై.ఎస్. జగన్మోహన్ రెడ్డి : చంద్రబాబునాయుడు గారిమీద మేము ఆరోపణలు చేస్తే, అవి ఏకంగా శాసనసభమీదనే మేము ఆరోపణలు చేసినట్లుగా స్పీకర్ బాధపడే పరిస్థితికి వస్తోంది.

MR.SPEAKER: Please watch your comments, please. ఒక్కసారి మీరు నా మాట వినండి..

శ్రీ వై.ఎస్. జగన్మోహన్ రెడ్డి: ఇంతకంటే అన్యాయం ఏదీ ఉండదు. చంద్రబాబునాయుడు గారు...

మిస్టర్ స్పీకర్ : ఒక్కసారి వినండి, దయచేసి, మీరు ఒక్కసారి నా మాటలు వినండి. మీరు ఏం మాట్లాడినా మాకు అభ్యంతరం లేదు. కానీ, మీరు సభను కించపరుస్తున్నారు.

శ్రీ వై.ఎస్. జగన్మోహన్ రెడ్డి : ఇవాళ, 29 మందిని చంపి..., ఆ 29 మందిని చంపేసి, నివాళులు అర్పిస్తూ ఉంటే., నిజంగా దయ్యాల వేదాలు వల్లిస్తున్నట్లుగానే ఉంది. (అధికార, ప్రతిపక్ష సభ్యులచే సభకు స్వల్ప అంతరాయం) ఇదే ముఖ్యమంత్రిగారు, సరస్వతీ ఫూట్లోకి వెళ్ళి, ఏదైతే వి.ఐ.పి. ఫూట్ అని కేటాయింపులు చేశారో, ఆ ఫూట్లోకి వెళ్ళి స్నానం చేసుంటే, ఆ ఫూట్లోకి వెళ్ళి, అక్కడికి వెళ్ళి పూజలు చేసి ఉండుంటే, (సభా నాయకుడు శ్రీ నారా చంద్రబాబునాయుడు గారు తమకు మాట్లాడేందుకు అవకాశమివ్వవలసిందిగా గౌరవ సభాపతిని కోరసాగారు.) అక్కడ ఎటువంటి సమస్య ఉండేది కాదు. (మైకు ఆపు చేయబడింది.)

(ప్రతిపక్ష నాయకుడు, మరియు ప్రతిపక్ష సభ్యులచే తీవ్ర అభ్యంతరం వ్యక్తం చేయబడింది.)

మిస్టర్ స్పీకర్ : ఎస్. ముఖ్యమంత్రి గారూ...

(ముఖ్యమంత్రి శ్రీ నారా చంద్రబాబునాయుడు గారికి మైకు కనెక్ట్ చేయబడింది.)

(ప్రధాన ప్రతిపక్ష సభ్యులందరూ ఒక్కసారిగా వారి, వారి స్థానాల్లోంచి లేచినిలబడి తమనాయకుడికి మాట్లాడేందుకు అవకాశమివ్వాలిందిగా గౌరవ సభాపతిని కోరుతూ, కొందరు ప్రతిపక్ష సభ్యులు వెల్లోనికి, మరికొందరు ప్రతిపక్ష సభ్యులు పోడియం వద్దకు చేరుకుని, పుష్కర మృతులకు ప్రభుత్వమే కారణమంటూ నిరసన వ్యక్తం చేయనారంభించారు)

మిస్టర్ స్పీకర్ : ఎస్. ముఖ్యమంత్రి గారూ...

(ప్రతిపక్ష సభ్యులచే అంతరాయం కొనసాగింపు)

మిస్టర్ స్పీకర్ : (వెల్ మరియు పోడియం వద్దనుండి సభకు అంతరాయం కలిగిస్తున్న ప్రతిపక్ష సభ్యులనుద్దేశించి) మీకూ సభా సంప్రదాయాలు తెలుసు...

శ్రీ నారా చంద్రబాబునాయుడు : అధ్యక్షా...,

(వెల్ మరియు పోడియం వద్దనున్న ప్రతిపక్ష సభ్యులచే సభకు అంతరాయం కొనసాగింపు)

MR.SPEAKER: Please. దయచేసి కూర్చోండి. Leader of the House gets first priority.

(ముందు మా నాయకుడిని పూర్తిగా మాట్లాడనివ్వండి, అంటూ పోడియం వద్దనున్న కొందరు ప్రతిపక్ష సభ్యులు గౌరవ సభాపతిని పదే, పదే కోరుతుండగా...)

మీ నాయకుడికి మాట్లాడడానికి తప్పకుండా అవకాశం వస్తుంది. As a Leader of the House, he gets first priority. Please దయచేసి కూర్చోండి.

(వెల్ మరియు పోడియం వద్దనున్న ప్రతిపక్ష సభ్యులచే సభకు అంతరాయం కొనసాగసాగింది)

కూర్చోండి... దయచేసి కూర్చోండి... You are wasting the time of the House.

(వెల్ మరియు పోడియం వద్దనున్న ప్రతిపక్ష సభ్యులచే సభకు అంతరాయం కొనసాగింపు)

7/10-30

MR.SPEAKER: Go back to your seats. You are wasting the time of the House. Please, go back. While speaking, the Leader of the House gets first priority over all other Members.

(వెల్లో ఉన్న వైఎస్సార్ కాంగ్రెస్ పార్టీ సభ్యులు శ్రీమతి రోజా మాట్లాడుతూ వీడియో టేపులను విడుదల చేస్తే అన్ని విషయాలు బయటకు వస్తాయి. మూడు గంటలలో 29 మంది చనిపోయారు. ఇది పుష్కర హత్య. ఇది వినడానికి బాధగా ఉంది. ఇది ముమ్మాటికీ చంద్రబాబు నాయుడు గారు చేసిన హత్యలు ‘చంద్రబాబునాయుడు****’ అని అన్నారు)

సభా నాయకుడు మాట్లాడడానికి ప్రాధాన్యత ఇవ్వండి. దయచేసి కూర్చోండి.

(వైఎస్సార్ కాంగ్రెస్ పార్టీ సభ్యులచే సభకు తీవ్ర అంతరాయం)

సంతాప తీర్మానాల మీద ఎవరూ రాద్ధాంతం చేయకూడదు. దయచేసి కూర్చోండి.

(వెల్లో ఉన్న వైఎస్సార్ కాంగ్రెస్ పార్టీ సభ్యులు శ్రీమతి రోజా ఇంకా మాట్లాడుతూ ‘సంతాపాలు వద్దు, శిక్షలు కావాలి. ఈ హత్యలకు పూర్తి బాధ్యత చంద్రబాబునాయుడుగారు వహించాలి’ అని అన్నారు)

మాట్లాడడానికి మీకూ (ప్రతిపక్ష సభ్యులనుద్దేశించి) సమయం వస్తుంది.

(వైఎస్సార్ కాంగ్రెస్ పార్టీ సభ్యులు శ్రీమతి రోజా వెల్లో నుంచి మాట్లాడుతూ ‘పుష్కర ముసుగులో వందల కోట్లు స్వాహా’ అని అన్నారు)

జగన్మోహన్రెడ్డి గారు మాట్లాడడానికి టైం వస్తుంది. దయచేసి కూర్చోండి.

(వెల్లో ఉన్న వైఎస్సార్ కాంగ్రెస్ పార్టీ సభ్యులు శ్రీ ముత్యాల నాయుడు మాట్లాడుతూ ప్రతిపక్ష నాయకుడు వాస్తవాలు మాట్లాడితే, అధికారపార్టీ వారు భయపడుతున్నారు. ఇది గోదావరి పుష్కర హత్య, ‘మీడియా పిచ్చితో జనం బలి’ ‘బోయపాటి డైరెక్షన్లో చంద్రబాబునాయుడు బలి’ అన్నారు)

జగన్మోహన్రెడ్డిగారికి మాట్లాడడానికి అవకాశం వస్తుంది. దయచేసి కూర్చోండి.

(వైఎస్సార్ కాంగ్రెస్ పార్టీ సభ్యులు శ్రీమతి రోజా వెల్లో నుంచి మాట్లాడుతూ ‘వందల కోట్లు మింగారు, మనుషులను లేపేశారు’, ‘మీడియా పిచ్చితో జనం బలి’ ‘బోయపాటి డైరెక్షన్లో చంద్రబాబు నాయుడు బలి’ అని అన్నారు)

Don't disturb the House. Please be seated.

(వెల్లో, పోడియంలో ఉన్న వైఎస్సార్ కాంగ్రెస్ పార్టీ సభ్యులు సభకు అంతరాయం కల్పించసాగారు)

సంతాప తీర్మానం మీద ఈ రాద్ధాంతం చేయడం తగదు. Please go back to your seats.

(వైఎస్సార్ కాంగ్రెస్ పార్టీ సభ్యులు శ్రీమతి రోజా వెల్లో నుంచి మాట్లాడుతూ ‘సర్కారీ హత్యలకు సంతాప తీర్మానాలు వద్దు, శిక్షలు కావాలి’, ‘బోయపాటి డైరెక్షన్లో బాబు బలి’, ‘పబ్లిసిటీ ముసుగులో మనుషులను లేపేశారు’ అని అన్నారు)

మీ లీడర్ కు మాట్లాడడానికి అవకాశం వస్తుంది. దయచేసి కూర్చోండి.

(‘సర్కారీ హత్యలు పేం, పేం’, ‘శాసనసభను ఎస్టిఆర్ భవన్ గా మార్చిన చంద్రబాబు, చంద్రబాబు డౌన్ డౌన్’ అని వైఎస్సార్ కాంగ్రెస్ పార్టీ సభ్యులు శ్రీమతి రోజా మరియు ఇతర మహిళా సభ్యులు వెల్ లో నుంచి నినాదాలు చేయసాగారు)

Go back to your seats; you are wasting your time. Please go back.

(‘అసెంబ్లీని ఎస్టిఆర్ భవన్ గా మార్చిన చంద్రబాబు డౌన్ డౌన్’, ‘మీడియా పిచ్చితో జనం బలి’, ‘మీడియా పిచ్చితో పుష్కరఘాట్ లో జనం బలి’ అని పోడియంలో, వెల్ లో ఉన్న వైఎస్సార్ కాంగ్రెస్ పార్టీ సభ్యులు ఏకబిగిన నినాదాలు చేయసాగారు)

శ్రీ కింజారపు అచ్చెన్నాయుడు (టెక్నలి): అధ్యక్షా, గోదావరి పుష్కరాల విషయంలో ఈ రోజంతా చర్చను చేపడుదాం. మీరు అలా చేయండి. ఈ విషయంలో ప్రతిపక్షానికి ఒక సూచన చేయదలిచాను.

(వైఎస్సార్ కాంగ్రెస్ పార్టీ సభ్యులు శ్రీమతి రోజా వెల్ లో నుంచి మాట్లాడుతూ మీడియా పిచ్చితో జనం బలి..... ఇది చిన్న విషయం కాదు, 29 మందిని ప్రభుత్వం బలితీసుకుంది. జనంను రండీ రండీ అని పిలిచి హత్య చేశారు, ఇది చాలా దౌర్భాగ్యం అని అన్నారు)

ఏ సందర్భంలో, ఏ విషయంపై ఎలా మాట్లాడాలో తెలియని మూర్ఖుడు ప్రతిపక్ష నాయకుడిగా ఉండటం మన దౌర్భాగ్యం. సంతాపతీర్మానాలు చేసేటప్పుడు వాటిపై కన్ ఫైన్ కావలసిన. . . .

(మైక్ కట్ చేయబడింది)

మిస్టర్ స్పీకర్ : అచ్చెన్నాయుడు గారు. మాట్లాడే భాషను మీరు అదుపు చేసుకోవాలి.

(అంతరాయం కొనసాగింపు)

శ్రీ కింజారపు అచ్చెన్నాయుడు: అధ్యక్షా, ఈ విషయాన్ని డిబేట్ క్రింద మార్చండి. సభ్యులందరం మాట్లాడుదాం. గోదావరి పుష్కరాలలో ప్రభుత్వం ఏమి చేసిందో ఈరోజు ఈ సభలో చర్చిద్దాం.

(వెల్ లో, పోడియంలో ఉన్న వైఎస్సార్ కాంగ్రెస్ పార్టీ సభ్యులచే అంతరాయం కొనసాగింపు.....)

దయచేసి ఈ విషయాన్ని డిటేల్ గా మార్చి ఈ రోజంతా ఈ విషయంపై చర్చిద్దాం. ఎవరెవరు ఏం చేశారో, ఈ సంఘటన ఏ విధంగా జరిగిందో అన్ని విషయాలు చర్చిద్దాం. దయచేసి ఈ విషయాన్ని ఒక చర్చగా తీసుకోవలసిందిగా నేను కోరుతున్నాను అధ్యక్షా.

(ప్రతిపక్షంచే సభకు తీవ్ర అంతరాయం కొనసాగింపు.....)

మిస్టర్ స్పీకర్: జగన్మోహన్ రెడ్డిగారు, గోదావరి పుష్కరాల సందర్భంగా జరిగిన సంఘటన మొత్తం చర్చించేందుకు గాను అది కూడా ఒక అంశంగా ఉంది. సంతాపాన్ని సంతాపంగా తెలియజేయండి. మీరు సబ్జెక్ట్ ఇచ్చారు, దానిపై చర్చ జరుగుతుంది. సంతాప తీర్మానాన్ని అభాసుపాలు చేయకండి. దయచేసి మీ సీట్లలో కూర్చోండి. సంతాప తీర్మానాన్ని రాద్ధాంతం చేయకండి.

(వైఎస్సార్ కాంగ్రెస్ పార్టీ సభ్యులు శ్రీమతి రోజా వెల్లో నుంచి మాట్లాడుతూ 'మనుషులను చంపి, వారికి నివాళులు అర్పించడం అసెంబ్లీ సంప్రదాయం కాదు' అని అన్నారు)

పుష్కరాల సంఘటనపై చర్చ ఉంది, మాట్లాడవచ్చు. దయచేసి కూర్చోండి.

(వైఎస్సార్ కాంగ్రెస్ పార్టీ సభ్యులు శ్రీమతి రోజా వెల్లో నుంచి మాట్లాడుతూ 'ప్రతిపక్ష నాయకుడు మాట్లాడుతుంటే మైక్ కట్ చేయడం అసెంబ్లీ సంప్రదాయం కాదు, ఇది చాలా దౌర్భాగ్యం' అని అన్నారు)

శ్రీ గొల్లపల్లి సూర్యారావు (రాజోలి): అధ్యక్షా, ధన్యవాదాలు. ఈ సంఘటన చాలా దురదృష్టకరమైనది. యావత్ తెలుగుజాతి దుఃఖసాగరంలో మునిగిన ఒక సందర్భాన్ని జ్ఞాపకం చేసుకొని ముఖ్యమంత్రి గారు బాధ్యతగా, బాధాతప్త హృదయంతో ఈ తీర్మానాన్ని సభలో ప్రవేశపెట్టారు. ప్రతిపక్ష నాయకుడు జగన్మోహన్ రెడ్డిగారిలో ఒక్కొక్కసారి 'అపరిచితుడు' లేస్తుంటారని నేను అనుకుంటున్నాను అధ్యక్షా.

(పోడియంలో, వెల్లో ఉన్న వైఎస్సార్ కాంగ్రెస్ పార్టీ సభ్యులచే సభకు తీవ్ర అంతరాయం కొనసాగింపు.....)

ఆ అపరిచితుడు లేచినపుడు ఆయన రూపం, భాష, మాట్లాడే తీరు చాలా భయంకరంగా ఉంటుంది. ఆంధ్రప్రదేశ్ లో ఉన్న ఐదు కోట్ల ప్రజలు ఆనాటి దురదృష్టకర సంఘటనను ఈరోజు జ్ఞాపకం చేసుకొని శాసనసభా సమావేశాల్లో మరణించిన కుటుంబాలకు సంతాపం వ్యక్తం చేస్తారని ఆసక్తితో ఎదురుచూస్తుంటే, ప్రతిపక్ష నాయకుడు జగన్మోహన్ రెడ్డిగారు వారిని

కించపరుస్తూ మాట్లాడుతుంటే, వారిలో లేచిన అపరిచితుడు, వారి ద్వారా ఒక అపరిచితుడువలె మాట్లాడిన తీరు చూస్తుంటే చాలా బాధగా ఉంది. 144 సంవత్సరాల తరువాత, 12 సంవత్సరాలకు ఒకసారి వచ్చే మహా పుష్కరాలను అత్యంత వైభవంగా, తెలుగుజాతి వైభవాన్ని ప్రపంచదేశాలలో చూపించే ఒక ప్రక్రియలో జరిగిన దురదృష్టకరమైన సంఘటనను.

(ప్రతిపక్షంచే సభకు తీవ్ర అంతరాయం)

ఏ సందర్భంలోనైనా మరణించారన్న సంఘటన వచ్చినపుడు ఆ మరణాన్ని, మరణించిన వారిపై రాజకీయం చేసే పునాదిపై ఏర్పడిన పార్టీ 'వైఎస్సార్‌సీ' పార్టీ.

(అంతరాయం కొనసాగింపు)

అలాంటి పార్టీకి సంతాపం అంటే తెలియదు, సంతాపసభలో ఏ విధంగా మాట్లాడాలో తెలియదు, సంతాప తీర్మానాన్ని ఏ విధంగా ప్రతిపాదించాలో తెలియదు.

(వైఎస్సార్ కాంగ్రెస్ పార్టీ సభ్యులు 'సర్కారీ హత్యలు పేం, పేం', 'మీడియా పిచ్చితో జనం బలి' 'బోయపాటి డైరెక్షన్‌లో బాబు బలి', 'చంద్రబాబు నాయుడు హంతకుడు' అని పదే పదే నినానాలు చేయసాగారు)

వీరు (ప్రతిపక్షం వారినుద్దేశించి) ఈ విధంగా మాట్లాడడం చాలా దురదృష్టకరం అధ్యక్షా. ఆ సంఘటన జరిగినపుడు చంద్రబాబునాయుడుగారి చలించిన మనస్సు ఎంత దుఃఖపడిందంటే, మనస్సులో ఉన్న బాధ, హృదయంలో నిండుకున్న దుఃఖాన్ని మాటల్లో వ్యక్తం చేయలేకపోయారు.

(వైఎస్సార్ కాంగ్రెస్ పార్టీ సభ్యులు శ్రీమతి రోజా వెల్‌లో నుంచి మాట్లాడుతూ 'వందల కోట్లు మింగారు, మనుషులను లేపేశారు' అన్నారు)

కళ్ళలో నీరు పెట్టుకొని, ఎంతో వైభవంగా చేయాలనుకున్న మహా పుష్కరాల సందర్భంగా మొదటిరోజు ఇటువంటి దుర్ఘటన జరగడంతో ఆయన చాలా చలించిపోయిన సంఘటన మా కళ్ళల్లో ఇంకా కదలాడుతున్నది. అటువంటి సందర్భాన్ని మరచి వారిలో (ప్రతిపక్ష నాయకున్ని ఉద్దేశించి) లేచిన అపరిచితుడు మాట్లాడుతున్న మాటలు చాలా దురదృష్టకరం. ఇది చాలా బాధాకరం. ఏది ఏమైనా మరణించిన కుటుంబసభ్యులందరికీ ఈ సభ ప్రగాఢమైన సానుభూతిని తెలియజేస్తుంది.

(పోడియంలో ఉన్న వైఎస్సార్ కాంగ్రెస్ పార్టీ సభ్యులు శ్రీమతి ఆర్.కె.రోజా మాట్లాడుతూ
'సంతాపాలు వద్దు, శిక్షలు కావాలి. ఈ హత్యలకు పూర్తి బాధ్యత చంద్రబాబు నాయుడు గారు
వహించాలి' అని అన్నారు)

పరలోకంలో ఉన్న ఆత్మలన్నీ శాంతించాలని, ఇటువంటి పుష్కరాల సంరంభాన్ని మరలా వచ్చే
సంవత్సరం కృష్ణా నదిలో ప్రవేశపెడతామని తెలియజేస్తున్నాను.

(బెల్)

మిస్టర్ స్పీకర్ : జగన్మోహన్ రెడ్డి గారు మాట్లాడండి... నెహ్రూ గారు మాట్లాడతారా?

(ఈ సందర్భంలో వెల్లో, పోడియంలో ఉన్న వైఎస్సార్ కాంగ్రెస్ పార్టీ సభ్యులు శాంతించి తమ
తమ సీట్లకి వెళ్ళసాగారు. వైఎస్సార్సీపీ సభ్యులు శ్రీమతి రోజా వెల్లో నుంచి తన సీట్లోకి
వెళ్ళేటప్పుడు 'అందరితో తిట్టించిన తరువాత మైక్ ఇస్తారు' అని అన్నారు)

శ్రీ జ్యోతుల నెహ్రూ (జగ్గంపేట): (మైక్ లేకుండా) అధ్యక్షా, మైక్ కనెక్షన్ లేకుండా ఎలా
మాట్లాడాలి. మైక్ ను రిపేర్ చేయించండి. సభను కొద్దిసేపు వాయిదా వేసి మైక్ ను రిపేర్
చేయించండి.

మిస్టర్ స్పీకర్ : మీలో ఎవరో మైక్ వైర్ తెంచారు. ఎవరు తెంచారో నాకు తెలియదు.

8/10-40

శ్రీమతి రోజా(మైక్ లేకుండా) 29 మంది చనిపోయారు. వారిలో అధికంగా మహిళలు
ఉన్నారు.)

మిస్టర్ స్పీకర్: దయచేసి కూర్చోండమ్మా మీరు.

శ్రీ జ్యోతుల నెహ్రూ(మైక్ లేకుండా): మైక్ ను రిపేర్ చేయించండి.

మిస్టర్ స్పీకర్: నెహ్రూ గారు మీరు, మీ సభ్యులు ఒకసారి ఆలోచించండి ఎవరు
మాట్లాడినా మీరు వినరు. ఒక్క మీ లీడర్ మాట్లాడితేనే కూర్చుంటారు. జగన్మోహన్ రెడ్డి గారు.

శ్రీ వై.ఎస్.జగన్మోహన్ రెడ్డి: అధ్యక్షా, సంతాప తీర్మానంలో సంతాపం తెలియజేస్తూ ఉన్నాం. ఎలా చనిపోయారు అన్నది చెప్పకపోతే, చనిపోయిన కుటుంబాలకు, చనిపోయిన వాళ్ళకు, కనీసం వాళ్ళ ఆత్మలకు శాంతి కలుగుతుందా అని అడుగుతున్నాను. చనిపోయిన దానికి వీళ్ళకి బాధలు లేవు. ఎలా చనిపోయారని చెప్పినందుకు వీళ్ళకు బాధలు ఎక్కువగా ఉన్నాయి.

MR.SPEAKER: Yes Leader of the House.

(ప్రతిపక్ష సభ్యులచే ఆందోళన)

Let the Chief Minister speak first.

(శ్రీమతి రోజా(మైకు లేకుండా) 29 మంది చనిపోయారు. వారిలో అధికంగా మహిళలు ఉన్నారు. మాకు మైకు ఇవ్వరు. తప్పు చేసిన వారికి మైకు ఇస్తారు.)

You will get your opportunity; let the Leader of the House speak. Yes, Chandrababu Naidu Garu.

శ్రీ నారా చంద్రబాబునాయుడు: అధ్యక్షా, మీ ద్వారా ఈ సభకు విజ్ఞప్తి చేస్తున్నాను. సంతాపాన్ని సంతాపంగా చూడమనండి. సంతాపాన్ని సంతాపంగా కాకుండా చర్చించాలంటే మేము సిద్ధంగా ఉన్నాం. ఈరోజే గోదావరి పుష్కరాలు కానీ, అక్కడ జరిగిన సంఘటన, సంఘటనలో జరిగిన వాటిని గురించి కూడా మాట్లాడదాం.

(శ్రీమతి రోజా(మైకు లేకుండా) అధ్యక్షా. 29మంది ఎలా చనిపోయారో మీడియాకు రిలీజ్ చెయ్యమనండి. ఆ కుటుంబాలకు సమాధానం చెప్పవలసిన బాధ్యత లేదు, కనీసం దానిపై ఒక కమిటీ కానీ, విచారణ కానీ లేదు. ఇప్పుడు మాట్లాడిన వారు సంతాప తీర్మానంపై మాట్లాడారా? వారెవరూ సంతాపం గురించి ఇక్కడ మాట్లాడలేదు. ఆ కుటుంబాలకు న్యాయం చెయ్యాలి.)

శ్రీ నారా చంద్రబాబునాయుడు: అధ్యక్షా, ప్రతిపక్షానికి కూడా విజ్ఞప్తి చేస్తున్నాను. ఇది మంచి పద్ధతి కాదు. సభ్యత ఉండే ఏ వ్యక్తి కూడా ఈ విధంగా మాట్లాడరు. సభ్యత లేకపోతే మీ ఇష్టప్రకారం మాట్లాడండి. మీ ఇష్టప్రకారం మాట్లాడడానికి ఇది వేదిక కాదు.

(పోడియం వద్ద ప్రతిపక్ష సభ్యులచే ఆందోళన కొనసాగింపు)

ఆ విషయాన్ని గుర్తు పెట్టుకోవాలి. అధ్యక్షా, మళ్ళీ ఒకసారి విజ్ఞప్తి చేస్తున్నా, చర్చకు కావాలంటే రమ్మనండి మేము సిద్ధంగా ఉన్నాం. చర్చ కాకుండా సంతాపం పాస్ చేస్తామంటే చెయ్యమనండి.

(అంతరాయం కొనసాగింపు)

అడుక్కొక్కసారి పోడియం దగ్గరకు వస్తే మీరు పెద్దఎత్తున మార్కులు స్కోర్ చెయ్యలేరు. నేను ఒకటే అప్పీల్ చేస్తున్నా, ప్రజా సమస్యల్ని చర్చించండి. ఈ ప్రభుత్వం అన్ని సమస్యలకీ సమాధానం చెబుతుంది. మీరు ఏ ప్రశ్న అడిగినా సమాధానం చెబుతాం కానీ ఇది పద్ధతి కాదు. హుందాగా ప్రవర్తించాల్సిందిగా మరొక్కసారి ప్రతిపక్ష సభ్యులకి విజ్ఞప్తి చేస్తున్నాను.

(శ్రీమతి రోజా(మైకు లేకుండా) 29 మంది చనిపోయారు. వారిలో అధికంగా మహిళలు ఉన్నారు. మాకు మైకు ఇవ్వరు. తప్పు చేసిన వారికి మైకు ఇస్తారు. మీరు కోపపడకండి అధ్యక్షా. 29మంది ఎలా చనిపోయారో మీడియాకు రిలీజ్ చెయ్యమనండి. ఆ కుటుంబాలకు సమాధానం చెప్పవలసిన బాధ్యత లేదు. కనీసం దానిపై ఒక కమిటీ కానీ, విచారణ కానీ లేదు. ఇప్పుడు మాట్లాడిన వారు సంతాప తీర్మానంపై మాట్లాడారా? వారెవ్వరూ సంతాపం గురించి ఇక్కడ మాట్లాడలేదు. ఆ కుటుంబాలకు న్యాయం చెయ్యాలి.)

మిస్టర్ స్పీకర్: సిన్సియర్గా మీకు విజ్ఞప్తి చేస్తున్నాను. మీరు క్రమశిక్షణ పాటించకపోతే హౌస్ నడవదు. దానివల్ల మీకు నష్టం (ప్రతిపక్ష సభ్యులను ఉద్దేశించి). దయచేసి వినండి. పద్ధతి పాటించండి. మీ లీడర్ మాట్లాడితే కూర్చుంటారు మీరు. ఇంక వేరే ఎవరు మాట్లాడినా వినరు. ఇంక్లాడింగ్ లీడర్ ఆఫ్ ద హౌస్. స్పీకర్ మాట్లాడినా వినరు. ఇది ఎక్కడి పద్ధతి? మీరు చెప్పండి ఏం పద్ధతి ఇది? స్పీకర్ మాట్లాడినా, లీడర్ ఆఫ్ ద హౌస్ మాట్లాడినా, అధికారపక్ష సభ్యులు మాట్లాడినా, ఇతర పక్షాలు మాట్లాడినా వినరు మీరు(ప్రతిపక్ష సభ్యులనుద్దేశించి). మీరు ఒక్కరే మాట్లాడాలి అందరూ వినాలి. స్పీజ్ దయచేసి కూర్చోండి. స్పీజ్, మీ సీట్లలోకి వెళ్లి కూర్చోండి. ఇది పద్ధతి కాదు.

(ప్రతిపక్ష సభ్యులచే పోడియం వద్ద ఆందోళన)

మీరు సంతాప తీర్మానానికి కూడా సంతాపం ప్రకటించనియ్యకపోతే పద్ధతి కాదు. We have to do our job. Please, Jagan Mohan Reddy Garu...

(నెహ్రూగారు స్పీకర్గారితో మాట్లాడడానికి వచ్చారు)

నెహ్రూగారూ మీరు నాకు చెబుతారు. మీ సభ్యులకు చెప్పుకోలేరు. ఏం పద్ధతండీ ఇది? నేను ఒకటే మిమ్మల్ని రిక్వెస్ట్ చేస్తున్నాను. దయచేసి చనిపోయిన వాళ్ళ ఆత్మలను క్షోభ పెట్టకండి.

శ్రీ వై.ఎస్.జగన్మోహన్రెడ్డి: అధ్యక్షా, ఎలా చనిపోయారని చెప్పడానికి కూడా అవకాశం ఇవ్వకపోతే ఎలా?

(అధికార మరియు ప్రతిపక్ష సభ్యులచే ఆందోళన)

అబ్దుల్ కలాం గురించి మాట్లాడాలి. అబ్దుల్ కలాం గారు ఎప్పుడు పుట్టారు, ఎక్కడ పుట్టారు దగ్గర నుంచి ఎలా చనిపోయారు అంతవరకూ మాట్లాడాలి. మరి 29మంది భక్తులు పుష్కర ఘాట్ లో స్నానం చేయడానికి, పుణ్యం కట్టుకోవడానికి వస్తే నిర్దాక్షిణ్యంగా చంద్రబాబునాయుడుగారు షూటింగ్ కోసం వారిని ***** ఇవాళ ఆ పెద్ద మనిషే ఇక్కడికి వచ్చి...

(అధికార పక్షం మరియు ప్రతిపక్ష సభ్యులచే తీవ్ర అంతరాయం)

సంతాప తీర్మానం ప్రకటిస్తున్నారు.

(అధికార పక్షం మరియు ప్రతిపక్ష సభ్యులచే తీవ్ర అంతరాయం)

మిస్టర్ స్పీకర్: ఇది పద్ధతి కాదు. జగన్మోహన్రెడ్డిగారు మీరు వ్యక్తులపైన, సభపైన derogatory remarks pass (అభ్యంతరకర వ్యాఖ్యలు) చేస్తున్నారు. ఇది కరెక్ట్ కాదు. All such remarks will not form part of the proceedings.

(అధికార పక్షం మరియు ప్రతిపక్ష సభ్యులచే తీవ్ర అంతరాయం)

మీరు వ్యక్తులపైన, సభపైన మీరు చేసే వ్యాఖ్యలు కరెక్టు కాదు. దయచేసి మీ మాటలను మీరు వాచ్ చేసుకోండి. మీ విజ్ఞతకి వదిలిపెడుతున్నాను.

(ప్రతిపక్షసభ్యులచే ఆందోళన)

దయచేసి కూర్చోండి. ఇటీవల ఆంధ్రప్రదేశ్ రాష్ట్రంలో జరిగిన గోదావరి మహాపుష్కరాల సమయంలో రాజమండ్రిలో సంభవించిన అనూహ్య తొక్కిసలాట కారణంగా అకాల మరణానికి గురి అయిన భక్తులకు ఈ సభ తీవ్ర సంతాపాన్ని వ్యక్తం చేస్తుంది.

(ప్రతిపక్ష సభ్యులు నిరంతరంగా అంతారాయాన్ని కలిగించసాగారు)

చనిపోయిన వారి కుటుంబ సభ్యులకు ప్రగాఢ సానుభూతిని తెలియజేస్తూ, వారి ఆత్మలకు శాంతి చేకూర్చాలని భగవంతున్ని ప్రార్థిస్తూ సంతాప సూచికంగా రెండు నిమిషాలు మౌనం పాటిద్దాం.

(షేమ్, షేమ్ అని ప్రతిపక్షసభ్యులు అరవసాగారు)

(సభ రెండు నిమిషాలు మౌనం పాటించింది.)

మిస్టర్ స్పీకర్: దయచేసి కూర్చోండి.

(షేమ్, షేమ్ అని ప్రతిపక్షసభ్యులు అరవసాగారు)

ఆంధ్రప్రదేశ్ రాష్ట్రంలో ప్రత్యేక హోదా కోసం ఆందోళన సందర్భంగా కొంతమంది బలిదానాలు చేసుకున్న సందర్భంలో వారికోసం, వారి ఆత్మలు శాంతించడం కోసం సంతాప తీర్మానాన్ని ప్రవేశపెట్టవలసిందిగా ముఖ్యమంత్రిగారిని కోరుతున్నాను.

(ప్రతిపక్షసభ్యులచే అంతరాయం)

శ్రీ నారా చంద్రబాబునాయుడు: అధ్యక్షా, మీరు ఎప్పుడు చెబితే అప్పుడు నేనొక స్టేట్మెంట్ ఇస్తాను. దానికంటే ముందు ఒక ప్రాధాన్యతగా ఎవరైతే ప్రత్యేక హోదా రాలేదనే బాధతో, ఇంకా ఆలస్యమవుతుందనే ఆవేశంతో కొంతమంది ఆత్మహత్యకు పాల్పడ్డారు. వారికి ఈ సభ ద్వారా మనందరం కూడా ప్రతిఒక్కరికీ విజ్ఞప్తి చేయవలసిన అవసరం ఉంది. ఈ చర్చ చేయడం, దానికి మనం ఏ విధంగా సాధించుకోవడం అవన్నీ కూడా మాట్లాడదాం. అదే సమయంలో ఎవరైతే రాష్ట్రంలో ఆవేశాలతో, ఆందోళనతో, మన భవిష్యత్తు అంధకారమవుతుందని బాధతో, ఎమోషనల్ గా డిస్ట్రబ్ అయ్యి ఇలాంటివి చేస్తున్నారు. నేను రాష్ట్రంలో ఉండే ప్రజలందరికీ విజ్ఞప్తి చేస్తున్నాను. ఈ ప్రభుత్వం మొదటి నుంచి కూడా బాధ్యతతో ప్రవర్తిస్తున్నాం. న్యాయం కోసం అన్ని విధాలా ప్రయత్నం చేస్తాం.

(ప్రతిపక్షసభ్యులచే అంతరాయం)

దయచేసి మీరెవ్వరూ కూడా ఆవేశాలకు లోను కావద్దని, అంతేకాకుండా ఎవరైతే ఆత్మహత్యలు చేసుకున్నారో వారందరికీ కూడా నా ప్రగాఢ సానుభూతి తెలియజేసుకుంటూ, వారి కుటుంబ సభ్యులకు నా ప్రగాఢ సానుభూతి తెలియజేస్తూ, వారి ఆత్మకు శాంతి కలగాలని భగవంతుడిని మనస్ఫూర్తిగా ప్రార్థిస్తూ మనందరం రెండు నిమిషాలు మౌనం పాటించవలసిందిగా మీ ద్వారా సభకు విజ్ఞప్తి చేస్తున్నాను.

9/10-50

శ్రీ వై.ఎస్.జగన్మోహన్రెడ్డిః అధ్యక్షా, ముఖ్యమంత్రిగారు మాట్లాడుతూ ఆలస్యం అవుతుంది కాబట్టి ముగ్గురు పిల్లలు చనిపోయారని చెప్పారు. ఆలస్యం అవుతున్నందుకు కాదు వారు చనిపోయింది. చంద్రబాబునాయుడుగారు, వారి మంత్రులు, ఆ పక్కన భారతీయ జనతా పార్టీకి చెందిన కేంద్ర మంత్రులు మాట్లాడుతున్న మాటలవల్ల, చేస్తున్న ప్రకటనలవల్ల చనిపోయారు. చంద్రబాబునాయుడుగారు మాట్లాడుతూ ప్రత్యేక హోదా సంజీవని కాదంటారు. అరుణ్ జైట్లీ గారు పత్రికా విలేకరుల సమావేశంలో ఏమి చెప్పారో వినండి. ప్రత్యేక హోదా రాదని మీ అంతట మీరే అటువంటి భావన కలిగించారు కాబట్టి పిల్లలు చనిపోయే పరిస్థితి వచ్చింది. ఈ చావులకు కూడా పూర్తి భాధ్యత మీరే వహించాలి. చనిపోయిన వ్యక్తుల కుటుంబాలకు ఇంతవరకు దమ్మిడి కూడా ఇవ్వలేదు.

శ్రీ నారా చంద్రబాబు నాయుడుః అధ్యక్షా, నేను గౌరవంగా చెబుతున్నాను. ప్రతిపక్షం ఇష్టప్రకారం చేయడానికి వీలులేదు. నోరు ఉందని అడ్డంగా మాట్లాడితే, అధికార పక్షం కూడా అదే విధంగా ఉంటుందని మీరు గుర్తుపెట్టుకోవాల్సిన అవసరముంది. ఈ సభ ఒక పద్ధతి ప్రకారం నడుస్తుంది కానీ, వారి ఇష్టానుసారం సభలో ప్రవర్తించాలనుకుంటే ప్రభుత్వం వైపు నుంచి కూడా ఏమి చేయాలో ఆలోచిస్తుంది. సబ్జెక్ట్ మీద మాట్లాడాలనుకుంటే అభ్యంతరం లేదు. సబ్జెక్ట్ కాకుండా ఇష్టానుసారంగా రాజకీయాలు మాట్లాడతామనుకుంటే అందుకు ఈ ప్రభుత్వం కూడా సిద్ధంగా ఉంది. ప్రభుత్వం నుంచి ఏమి చేయాలో తప్పకుండా చేసి తీరతాం తప్ప మరొకటి కాదు. ప్రత్యేక హోదా విషయంలో ముందుగా వారు వారి చేతగానితనాన్ని గుర్తుపెట్టుకోవాలి. వారి రాజకీయాలవల్ల, వారి కుట్రలవల్ల ఈ రాష్ట్రం తగలబడిపోయింది తప్ప ఇంకొకటి కాదు. ఎవరు లాలూచీ పడ్డారు? మాకు లాలూచీ పడాల్సిన అవసరం లేదు. మీరు మీపై ఉన్న కేసులకోసం కాంగ్రెస్ పార్టీతో లాలూచీ పడ్డారు. మిమ్ములను జైలునుంచి బయటకి తీసుకొచ్చేందుకు కాంగ్రెస్ పార్టీతో లాలూచీ పడి రాష్ట్రాన్ని విభజించిన పాపం వైఎస్సార్ కాంగ్రెస్ పార్టీది, అప్పుడు కేంద్రంలో, రాష్ట్రంలో అధికారంలో ఉన్న కాంగ్రెస్ పార్టీది. దానిని సరిచేయడానికి సర్వనిధాలా మేం ప్రయత్నం చేస్తున్నాం. మామీద నమ్మకంతో ప్రజలు మాకు ఓట్లు వేసి గెలిపించారన్న విషయం మీరు గుర్తుపెట్టుకోవాలి. మీరు కాంగ్రెస్ పార్టీతో లాలూచీపడ్డారని,

కుట్రలు, కుతంత్రాలు చేశారని ప్రజలు మిమ్మల్ని అక్కడ కూర్చోపెట్టారు. మా మీద నమ్మకంతో మమ్మల్ని ఇక్కడ కూర్చోపెట్టారు. రాష్ట్రానికి న్యాయం జరగాలని, ప్రత్యేక హోదా కావాలని, ప్రత్యేక ప్యాకేజీ కావాలని ఈరోజు ప్రభుత్వం ఆలోచిస్తున్నది. విభజన చట్టంలో పెట్టినవన్నీ సాధించుకోవాలని నేను ఇప్పుడు మాత్రమే కాదు, మొదటినుంచి చెబుతున్నాను. విభజన చట్టంలో పెట్టినవే కాకుండా అదనంగా కూడా కోరుతున్నాం. మన పొరుగున ఉన్న కర్ణాటకకు బెంగళూరు నగరం ఉంది, తమిళనాడుకు చెన్నై ఉంది, తెలంగాణకు హైదరాబాదు నగరం ఉంది. హైదరాబాదు నగరానికి ప్రపంచపటంలో గుర్తింపు తెచ్చిన ఘనత తెలుగుదేశం పార్టీకి దక్కింది. అవన్నీ చూసిన తరువాత ఆంధ్రప్రదేశ్‌ను మరలా అభివృద్ధి చేస్తానని ప్రజలు ఆలోచించారు.

గత ఎన్నికల సమయంలో నరేంద్ర మోదీగారు ఎన్నికల ప్రచారానికి వచ్చినపుడు రాష్ట్ర అభివృద్ధికి సహకారం అందిస్తానని చాలా స్పష్టంగా చెప్పారు. రాష్ట్ర విభజన బిల్లు పార్లమెంట్‌లో ప్రవేశపెట్టినపుడు జగన్మోహన్‌రెడ్డిగారు పార్లమెంటు సభ్యులుగా ఉన్నారు. లోక్‌సభ తలుపులు మూసివేసి, టీవీలు కట్ చేసినపుడు జగన్మోహన్‌రెడ్డిగారు ఎక్కుడున్నారు? పార్లమెంట్‌లో ఎక్కడ దాక్కున్నారు? ప్రత్యేక హోదా గురించి అడిగాడా? ఆరోజు పార్లమెంట్‌లో ప్రధాన ప్రతిపక్ష నాయకులుగా ఉన్న అరుణ్ జైట్లీ గారు, వెంకయ్యనాయుడుగారు ఆంధ్రప్రదేశ్ రాష్ట్రానికి అన్యాయం జరుగుతుందని, ప్రత్యేక హోదా ఇవ్వాలని డిమాండ్ చేశారు. దాని పర్యవసానంగా 5 సంవత్సరాలు ప్రత్యేక హోదా ఇస్తామని అప్పటి ప్రధాని ప్రకటించారు. మా ప్రభుత్వం గడచిన 15 నెలలుగా అన్ని ప్రయత్నాలు చేస్తున్నది. రాష్ట్రానికి కావాల్సిన నిధులు తీసుకొచ్చాం. చట్టంలో పెట్టినవి అమలుచేయడానికి ప్రయత్నాలు చేస్తున్నాం. ఆ విధంగా మేం అన్ని ప్రయత్నాలు చేస్తుంటే ఏ ప్రయోజనమూ చేయని వారు ఈరోజు మమ్మల్ని విమర్శిస్తున్నారు. మమ్మల్ని విమర్శించే నైతికహక్కు ఏమాత్రం మీకు, మీ పార్టీకి లేదని మీరు గుర్తుపెట్టుకోవాలి.

ఇటీవల ప్రధానమంత్రిగారిని కలిసినపుడు చాలా స్పష్టంగా ప్రత్యేక హోదా కల్పించమని మన డిమాండ్‌లో మొదటి పాయింటుగా పెట్టాం, ప్రత్యేక ప్యాకేజీ ఇవ్వమని కోరాం. విభజన చట్టంలో పెట్టినవన్నీ కూడా అమలుచేయమని కోరాం. మన పొరుగున ఉన్న రాష్ట్రాలతో సమానంగా అభివృద్ధి చెందేవరకు మాకు అండగా ఉండమని నేను ప్రధానమంత్రిగారిని కోరాను, డిమాండ్ చేశాను. వెంటనే ప్రధానమంత్రిగారు నీతి ఆయోగ్ వైస్-చైర్మన్‌గారిని విభజన చట్టంలో పొందుపరచిన విధంగా అమలుచేసేందుకు తొందరలోనే రోడ్ మ్యాప్ తయారుచేయమని ఆదేశించారు. ప్రధానమంత్రిగారు ఆదేశాలిచ్చారని నేను చెబితే మీరు రాజకీయం కోసం కేంద్రంలో మంత్రులుగా ఉన్న మా పార్టీవారిని మంత్రిపదవులకు రాజీనామా చేయమని డిమాండ్ చేస్తున్నారు. తెలుగుదేశం పార్టీకి అధికారం ముఖ్యం కాదు. గతంలో ఆరు సంవత్సరాలు మా పార్టీకి 29మంది లోక్‌సభ సభ్యులు ఉంటే అప్పటి ఎన్డీయే ప్రభుత్వానికి సహకరించి రాష్ట్ర ప్రయోజనాలు కాపాడుకొన్నాం. వీరికి అధికారం కావాలి గానీ మాకు అధికారం

ముఖ్యం కాదు. ప్రజలు మాకు అధికారం ఇస్తారు తప్ప మీరు చెబితే అధికారం వచ్చేది కాదు, పోయేది కాదని నేను స్పష్టంగా చెబుతున్నాను. మీకు చేతనైతే మాకు సహకరించండి, మీ సహకారం తప్పకుండా తీసుకుంటాం. మీరు చర్చలో పాల్గొని పాయింట్లు చెబితే అవి కూడా చర్చించుకొని నిర్ణయం తీసుకుందాం. వీరికి ఎప్పుడు కూడా సమస్యల పరిష్కారం పట్ల శ్రద్ధ, చిత్తశుద్ధి లేదు. సభలో ఏదైనా గొడవ పెట్టుకొని సభను తప్పుదారి పట్టించి రాజకీయ అభికోసం ప్రయత్నం చేస్తున్నారు తప్ప చర్చలో పాల్గొనే సత్తా లేదు, సబ్జెక్ట్ లేదు. మాట్లాడితే కేంద్రంలో మీ మంత్రులు ఎప్పుడు రాజీనామా చేస్తారని అడుగుతున్నారు. ఒకవేళ మా పార్టీకి చెందిన కేంద్ర మంత్రులు రాజీనామా చేస్తే మీరేమైనా ఎన్నియేలో కలవాలని అనుకుంటున్నారేమో నాకు తెలియదు. మాకు అధికారం ముఖ్యం కాదు, రాష్ట్ర ప్రయోజనాలు ముఖ్యం. ఈ రాష్ట్రాన్ని కాపాడే శక్తి ఒక్క తెలుగుదేశం పార్టీ ప్రభుత్వానికి ఉంది తప్ప మరొక పార్టీకి లేదు. ప్రజలు మాకు అధికారం ఇచ్చారనే విషయం మీరు గుర్తుపెట్టుకోండి.

సంతాపతీర్మానం సభలో పెట్టినప్పుడు మనం ఒక విషయం గుర్తుపెట్టుకోవాలి. హత్యలు చేయడం మీ పార్టీకి అలవాటు, ప్రజలను కాపాడడం మా పార్టీకి అలవాటు. హత్యలుచేసేవారి పట్ల మేం అప్రమత్తంగా, జాగ్రత్తగా ఉంటామని తెలియజేస్తున్నాను. మీరు సభను స్తంభింపజేసినంత మాత్రాన ప్రజలు మిమ్మల్ని విశ్వసిస్తారని అనుకొంటే అది మీ భ్రమ తప్ప ఇంకొకటి కాదు. అజెండా ప్రకారం మీరు ముందుకు వస్తే అన్ని విషయాలు చర్చించుకుందాం, మీరడిగిన ప్రశ్నలకు ప్రభుత్వం సమాధానం చెబుతుంది. ఆ విషయం మీరు గుర్తుంచుకోవాలని మరొకసారి కోరుతున్నాను. ఇంతకు మునుపు కూడా ప్రతి విషయంలో మామీద బురదజల్లితే రాజకీయంగా లాభిస్తుందని అనుకొంటున్నారు కానీ అందువలన మీరు ప్రజలలో ఇంకా చులకన అవుతారు తప్ప మీరేమీ చేయలేరు. అన్ని అంశాలపైనా ఎంత సమయమైనా చర్చించడానికి ప్రభుత్వం తరపున మేం సిద్ధంగా ఉన్నామని మరొకసారి తెలియజేస్తూ సెలవు తీసుకుంటున్నాను.

మిస్టర్ స్పీకర్: ఎవరి మృతిపట్ల అయినా శాసనసభ వేదికపైనుంచి సంతాపాన్ని, సానుభూతిని తెలియజేయగలిగిన అర్హత కలిగినవారు కొంతమంది ఉంటారు. రాష్ట్రం కోసం, ప్రజల కోసం పోరాటం చేసినవారి పట్ల మనం సానుభూతిని తెలియజేస్తాం, సంతాపాన్ని ప్రకటిస్తాం. ఆ సందర్భంలో వాడాల్సిన పదాలు, వాడాల్సిన భాష అర్థం చేసుకోలేకపోతే నిజమైన సంతాపం ప్రకటించినట్లు కాదు. దయచేసి అర్థం చేసుకోండి. ఈ సందర్భంగా మీరు వాడిన భాషపట్ల నాకు చాలా ఆవేదన కలుగుతున్నది. అందుకు నా బాధను వ్యక్తం చేస్తున్నాను.

రాష్ట్ర విభజన తరువాత ఆంధ్రప్రదేశ్కు ప్రత్యేక హోదా ఇవ్వలేదన్న ఆవేదనతో బలిదానాలు చేసుకున్నవారికి ఈ సభ తీవ్ర సంతాపం వ్యక్తం చేస్తున్నది. వారి కుటుంబసభ్యులకు

ప్రగాఢ సానుభూతిని తెలియజేస్తున్నది. వారి ఆత్మలకు శాంతి చేకూరాలని ఆ భగవంతుని ప్రార్థిస్తూ కొద్దిసేపు మౌనం పాటిద్దాం.

(వైఎస్సార్‌సీపీ సభ్యులు శ్రీ కొడాలి శ్రీవెంకటేశ్వరరావు (నాని) వెల్‌లోకి వచ్చారు)
(వైఎస్సార్‌సీపీ సభ్యులు అంతరాయం కలిగించసాగారు)

(సభ రెండు నిమిషాలు మౌనం పాటించింది)

దయచేసి కూర్చోండి. మృతులపట్ల సంతాపసూచకంగా కొద్దిసేపు సభను వాయిదా వేయడమయింది. (సభ ఉ.11.00గంటలకు వాయిదా పడింది)

10/12-20

(విరామానంతరం సభ మధ్యాహ్నం. 12.19ని.లకు తిరిగి సమావేశమైనది)
(గౌరవ సభాపతి అధ్యక్ష స్థానం వహించారు).

MR SPEAKER: Now, we will take up the Question Hour.

(ప్రతిపక్ష పార్టీ సభ్యులు ముందుగా తమ నాయకుడు మాట్లాడేందుకు అవకాశం
ఇవ్వమని గౌరవ సభాపతిని కోరారు)

జగన్మోహన్ రెడ్డి గారూ మీ యొక్క భాష్యం మీరు చెబితే నేను ఏమి చెబుతాను గానీ, ఇవాళ సభ ప్రారంభమే 9.30ని.లకు అయ్యింది. మొదటి రోజు అని తీసుకున్నాము. ఈ సభైక్కు మీద డిటెయిల్డ్ డిస్కషన్ జరుగుతుంది. ఇదే కాదు. మీరు చెప్పినవన్నీంటిపై కూడా డిటెయిల్డ్ డిస్కషన్ జరుగుతుంది.

(శ్రీ వై.ఎస్.జగన్మోహన్ రెడ్డి మైకు ఇవ్వమని గౌరవ సభాపతిని కోరారు)

మిస్టర్ స్పీకర్: ఎస్.

శ్రీ వై.ఎస్.జగన్మోహన్ రెడ్డి: అధ్యక్షా, 12.20ని.లు అయ్యింది. మధ్యాహ్నం పన్నెండు గంటలు దాటిన తరువాత ఈ సభలో ఎప్పుడైనా క్వశ్చన్ అవర్ జరిగిందేమో ఉదాహరణలు పాతవి ఒక్కసారి చెప్పండి. నేను ఒప్పుకుంటాను. కేవలం చర్చ జరగకూడదు అనే ఒకే ఒక్క ఉద్దేశ్యంతో కేవలం ఈరోజు చంద్రబాబునాయుడుగారు చివరన ఒక అర్థగంట ముందు వస్తారు, వచ్చి స్టేట్‌మెంట్ చదివేస్తారు. ఈరోజంతా ఆయన మాట్లాడిన మాటలు మాత్రమే

కనబడాలి, ప్రతిపక్షం మాట్లాడింది రాకూడదనే ఒకే ఒక్క దురాలోచనతో జరుగుతుంది తప్ప మరొకటి కాదు. కాలువ శ్రీనివాసులు గారి నవ్వులోనే కనిపిస్తుంది ఆ దురాలోచన.

మిస్టర్ స్పీకర్: జగన్మోహన్ రెడ్డి గారు స్లైజ్..

శ్రీ వై.ఎస్.జగన్మోహన్ రెడ్డి: వేరేది ఏదీ వద్దు అధ్యక్షా. డైరెక్టుగా చర్చలోకి పోదాం. ఇప్పుడే చర్చలోకి వెళదాం. చంద్రబాబునాయుడుగారిని స్టేట్ మెంట్ చదవనివ్వండి. మోస్ట్ ఇంపార్టెంట్ సబ్జెక్టును తప్పదోవ పట్టించే కార్యక్రమం కరెక్టు కాదు.

మిస్టర్ స్పీకర్: జగన్మోహన్ రెడ్డి గారు స్లైజ్. ఈవిధంగా సభా సమయాన్ని ఎప్పుడూ, ఎవరూ వృథా చేయలేదు. దానికి ఎవ్వరూ బాధ్యులు కారు. Kindly listen.

(ప్రతిపక్ష సభ్యులు శ్రీకాంత్ రెడ్డి గారిచే సభకు అంతరాయం)

ఇప్పటిలా సంతాప తీర్మానంపై ఎప్పుడూ వివాదం జరగలేదు. మనం సంతాప తీర్మానాన్ని కూడా వివాదం చేసుకున్నాం. చనిపోయిన వాళ్ల ఆత్మలు క్షోభించేటట్లు మనం చేసుకున్నాం తప్పితే చాలా బాధగా ఉంది. వినండి. ఎందుకంటే ఉదయం సభా సలహా సంఘంలో నెహ్రూ గారు ఉన్నారు. మీరు లేరు కదా (జగన్మోహన్ రెడ్డిని ఉద్దేశించి). బిఎసి మీటింగ్ లో క్వశ్చన్ అవర్, జీరో అవర్, ప్రకటన, చర్చ అని మనం అనుకున్నాం. ఇప్పుడు అదే ఆర్డరులో వెళుతున్నాం. శ్రీకాంత్ రెడ్డిగారు మీరు కూడా ఉన్నారు. మీరు చెప్పిన ఆర్డరులోనే వెళుతున్నాం.

శ్రీ గడికోట శ్రీకాంత్ రెడ్డి (రాయచోటి)(మైకు లేకుండా): సంతాపం తెలిపే తీర్మానంలో ప్రతిపక్ష నాయకుడిని మాట్లాడనివ్వలేదు.

మిస్టర్ స్పీకర్: ఎందుకు మాట్లాడలేదు? మాట్లాడారు కదా. అది ప్రతిపక్ష నాయకుడిగా మీ హక్కు. ఏదైనా మాట్లాడవచ్చు. కానీ, సంతాప తీర్మానాన్ని కూడా వివాదం చేసుకోవడం అనేది కరెక్టు కాదని నా ఉద్దేశం. సంతాప తీర్మానం మీద, సభ పైనా కూడా ఆరోపణ చేశారు. వేదిక పైన ఆరోపణ చేశారు. అది బాధగా ఉంది. కానీ, చర్చమీద మాట్లాడే హక్కు మీకు లేదని ఎవరూ అనడం లేదు. కానీ, సభ మీద మీరు ఆరోపణలు చేస్తున్నారు. అది కరెక్టు కాదని చెబుతున్నాను. అంతవరకే కానీ...

(ప్రతిపక్ష పార్టీ సభ్యులచే అంతరాయం)

మాట్లాడండి.... మీరు అడిగింది ఎప్పుడూ కూడా ఇవ్వకుండా ఉండ లేదు.

శ్రీ గడికోట శ్రీకాంత్ రెడ్డి (మైకు లేకుండా): అధ్యక్షా, మా నాయకుడికి మైకు ఇవ్వండి. పుష్కరాల మృతుల గురించి చర్చించేందుకు అవకాశం ఇవ్వండి.

శ్రీమతి ఆర్.కె.రోజా: (మైకు లేకుండా) వాళ్లకు మైకు ఇచ్చి, మాకు ఇవ్వలేదు అధ్యక్షా. మిస్టర్ స్పీకర్: మీరు అనవసరమైన ఇంటర్వెస్ట్ చేయకండమ్మా.

శ్రీ వై.ఎస్.జగన్మోహన్ రెడ్డి: అధ్యక్షా, సభ జరిగేది కేవలం ఐదు రోజులు అన్నారు. సభా సమయాన్ని పెంచండి, సభ జరిగే రోజులను 15రోజులకు పెంచండి అని మొత్తుకొని అడిగాం. ఒప్పుకోవడం లేదు. చివరకు ముగ్గురు పిల్లలు చనిపోయిన పరిస్థితుల్లో ప్రత్యేక హోదా మీద తీర్మానం చెయ్యాలని చెప్పి తీర్మానం ప్రవేశపెట్టండని మీకు నోటిసు ఇచ్చినప్పటికీ దాని గురించి చర్చ జరగడం లేదు. పైగా 12.24ని.లు అయ్యింది. ఇప్పుడు క్వశ్చన్ అవర్ అని అంటున్నారు. గతంలో కూడా 12.00 తర్వాత క్వశ్చన్ అవర్ జరిపించిన రోజులు ఎప్పుడూ లేవు. ప్రారంభించిన రోజులు ఎప్పుడూ లేవు. అటువంటిది కేవలం ఈ చర్చ జరగకూడదు అనే ఒకే ఒక్క ఉద్దేశ్యంతో మాత్రమే...

మిస్టర్ స్పీకర్: క్వశ్చన్ అవర్ ఎందుకు జరగకూడదు?

శ్రీ వై.ఎస్.జగన్మోహన్ రెడ్డి: క్వశ్చన్ అవర్ రేపు జరిపించండి. ఇంకా మంచిది.

మిస్టర్ స్పీకర్: రేపు కూడా క్వశ్చన్ అవర్ ఉంది కదా. ఇవాళ క్వశ్చన్స్ ఈరోజు ఉన్నాయి. రేపటి క్వశ్చన్స్ రేపటికి ఉన్నాయి.

శ్రీ వై.ఎస్.జగన్మోహన్ రెడ్డి: అధ్యక్షా, సంతాప తీర్మానం మీద ప్రతిపక్ష నాయకుడిని మాట్లాడనివ్వకుండా, చంద్రబాబునాయుడుగారిని 15ని.లు, 20ని.లు ఆయన ఇష్టం వచ్చినట్లు ఆయన మాట్లాడేందుకు అవకాశం ఇచ్చినా కూడా పూర్తిగా క్లోజ్ చేసిన పరిస్థితి ఎప్పుడూ జరగలేదు.

మిస్టర్ స్పీకర్: మీరు పొరపాటుగా అర్థం చేసుకున్నారు.

శ్రీ వై.ఎస్.జగన్మోహన్ రెడ్డి: మొట్టమొదటిసారిగా ఈ అసెంబ్లీలో జరుగుతున్నది. మా బాధ ఏమిటంటే మేము చంద్రబాబునాయుడుగారితో కొట్లాడుతున్నామా లేక మీతో పోరాడుతున్నామా అనేది అర్థం కావడం లేదు అధ్యక్షా? ఎందుకంటే చంద్రబాబునాయుడు గారు మాట్లాడాల్సిన మాటలు మీరు మాట్లాడుతున్నారు. నిజంగా ఆశ్చర్యంగా ఉంది.

మిస్టర్ స్పీకర్: దయచేసి వినండి.

శ్రీ వై.ఎస్.జగన్మోహన్రెడ్డి: ఇప్పుడు 12.20ని.లు అయ్యింది. మీరు మొదలు పెట్టనివ్వరు. ఎందుకు మొదలు పెట్టనివ్వడంలేదో మాకు అర్థం కావడం లేదు.

మిస్టర్ స్పీకర్: జగన్మోహన్రెడ్డి గారూ...

(మైకు కట్ చేయబడింది)

(శ్రీ కాలవ శ్రీనివాసులు మైకు ఇవ్వమని గౌరవ సభాపతిని కోరారు)

శ్రీ కాలవ శ్రీనివాసులు (రాయదుర్గం): సార్, ఇది చాలా బాధకరం. ప్రతిపక్ష నాయకుడి వ్యవహారం ఉదయం నుంచి చూస్తున్నాం. ఆయనకి మైకు ఇచ్చిన మరుక్షణం నుంచి ప్రజాప్రయోజనాలు కాకుండా కేవలం రాజకీయ ప్రయోజనాలు ఆశించి మాట్లాడుతున్నారు. తర్వాత అధ్యక్ష స్థానం మీద ఏమాత్రం గౌరవం లేకుండా ఇట్లా మాట్లాడటం చాలా బాధకరం. దయచేసి ఇప్పటికైనా మీ ఆలోచనలు మార్చుకోండి. మీరు స్పీకరు గారికి క్షమాపణలు చెప్పండి. ఎప్పుడూ కూడా అధ్యక్ష స్థానాన్ని కించపరచి, మీరు ఏదో లబ్ధి పొందుదామనుకొంటే అది సాధ్యం కాదు. అధ్యక్షులు అంటే అందరికీ, మీకు, మాకు, మనందరికీ అధ్యక్షులు. అట్లాంటి అధ్యక్ష స్థానాన్ని పదే పదే కించపరచడం ద్వారా అమర్యాద పూర్వకంగా ప్రవర్తించడం ద్వారా మిమల్ని మీరు కించపరుచుకుంటున్నారు. పవిత్రమైన శాసనసభను కించపరుస్తున్నారు. దయచేసి ఈ విధానాలకు స్వస్తి చెప్పండి, మీ ఆలోచనలు మార్చుకోండి. ఈ సభలో ప్రతి అంశాన్ని చర్చించడానికి ప్రభుత్వం సిద్ధంగా ఉంది. మీరు అడిగిన అంశాలు తెలుగుదేశం శాసనసభ పక్షం కూడా అడిగింది. మార్నింగ్ బిఎసి సమావేశంలో నెహ్రూ గారూ, అందరూ ఒప్పుకున్న తర్వాత ఈ అజెండాని మనం ఏర్పాటు చేసుకున్నాం. అజెండా ప్రకారం సభ నడుస్తుంది. ఉదయం నుండి చర్చ కాకుండా మాకు రచ్చే కావాలని ఈ సభలో రచ్చ చేసి చేసి (బెల్) సభా సమయాన్ని వృథా చేస్తున్నారు. మళ్ళీ మీకు మాట్లాడే అర్హత ఎక్కడ ఉంది? దయచేసి అర్థం చేసుకోండి. దయచేసి సభ సజావుగా సాగడానికి సహకరించమని నేను విజ్ఞప్తి చేస్తున్నాను.

(శ్రీ జ్యోతుల నెహ్రూ మైకు ఇవ్వమని గౌరవ సభాపతిని కోరారు)

శ్రీ జ్యోతుల నెహ్రూ: అధ్యక్షా, గౌరవ సభ్యులు కాలవ శ్రీనివాసులు గారు మాట్లాడుతూ బిఎసిలో జరిగిన ఎజెండాను మేము ఒప్పుకున్నామని చెప్పడం చాలా అసంబద్ధం, సత్యదూరమైన మాట.

(అధికార పార్టీ సభ్యుల స్థానం నుండి “మీరు బిఎసికి ఎందుకొచ్చారు”? అని వినిపించింది.)

నేను ఎందుకొచ్చానో చెబుతాను. అది సభ నాకిచ్చిన హక్కు. ఆ హక్కు ద్వారా బిఎసిలో నేను సభ్యుణ్ణి కాబట్టి నేను బిఎసి సమావేశానికి రావడం, చర్చలో పాల్గొనడం జరిగింది. ఆ హక్కు నాకు సభ ఇచ్చింది. ఇక్కడ ఎందుకొచ్చానని ప్రశ్నించడం కాదు, ఏమి జరిగిందని మనం మాట్లాడుకోవడం అవసరం. అధ్యక్షా, బిఎసిలో చాలా క్లియర్ గా మేము మాట్లాడాము. చాలా ప్రధానమైన అంశాలున్నాయి. ఈ మధ్య జరిగిన కొన్ని సంఘటనల్లో మీరు, మేము కోరుకునే అంశాలున్నాయి. అవి కాకుండా ఇంకా ఎస్సీ, ఎస్టీ సభ్యులను గానీ, నిత్యావసర వస్తువుల ధరలు అతి ఘోరంగా పెరిగిపోయిన సందర్భాలు గానీ, ఇటువంటి ప్రజా సమస్యలపైన చర్చించాల్సిన అవసరముంది. కాబట్టి కనీసం 15 రోజులు సభను నిర్వహించండి అని మేము కోరడం, దానిని నిర్ణయద్వంగా ప్రభుత్వం తోసిపుచ్చడం జరిగింది. అంతేకాకుండా మేము చర్చ జరగాలనే తాపత్రయంతో, ప్రజా సమస్యలకు ఒక పరిష్కార మార్గాన్ని ఈ శాసనసభ ద్వారా ప్రజలకు అందించాలనే ఉద్దేశంతో కనీసం మూడు రోజులైనా సభను పెంచండి, ఆ మూడు రోజులు ప్రత్యేకంగా ప్రధానమైన సమస్యలన్నింటి మీద చర్చ కొరకు ఈ సభను ఉపయోగించుకుందాం ఆ రకంగా నిర్ణయించడని నేను నేరుగా ముఖ్యమంత్రి గారిని అభ్యర్థించడం జరిగింది. అయినా సరే ఒక్క గంట కూడా సభా సమయాన్ని పెంచకుండా నిర్ణయద్వంగా తోసిపుచ్చారు.

ఈరోజు సభలో ప్రవేశపెట్టిన సంతాప తీర్మానాల గురించి మాట్లాడుతున్నారు. ఏ సంతాప తీర్మానమైనా ఎవరు చనిపోయినా సరే, ఆ చనిపోయిన వ్యక్తుల యొక్క జీవిత విశేషాల గురించి గానీ లేదా చనిపోయిన వ్యక్తులు ఏరకంగా చనిపోయారు, దానికి కారణమేమిటి అన్న విషయం మీద సభలో క్షుణ్ణంగా చర్చించి, క్లారిటీతో చెప్పినట్లైతే ఆ సంతాప తీర్మానానికి ఒక అర్థం, పరమార్థం ఉంటుంది. పైనున్న ఆ జీవులు ప్రశాంతతను, ఆత్మశాంతిని పొందడానికి అవకాశం ఉంటుందనే ఉద్దేశంతో మా నాయకుడు ఆ రెండు సంఘటనల్లో అనగా పుష్కరాల్లో చనిపోయిన వారి గురించి గానీ, ప్రత్యేక హోదా కావాలని ఆత్మార్పణ చేసిన ఆ ఇద్దరు వ్యక్తులకు సంబంధించి గానీ ఏ రకమైన సందర్భంలో, ఎవరి ప్రేరణతో, ఎవరి యొక్క అసమర్థత కారణంగా వీళ్లు చనిపోయారో చెప్పడానికి ప్రయత్నం చేసిన సందర్భం ఉంది గానీ ఎక్కడా ఎవరి మీదా ఏరకమైన దురాలోచనతో నిందారోపణ చేయాలనే ఉద్దేశంతో చేయలేదు.

11/12-30

ఖచ్చితంగా నూటికి నూరుశాతం మా నాయకుడు మాట్లాడిన మాటలు వాస్తవాలు. ఆ వాస్తవాలు రేపు చర్చకు రాబోతున్నాయి. మీరు చర్చించడానికి కూడా సిద్ధంగా ఉన్నామని చెబుతున్నారు. అయితే ఒక విషయం నేను కోరుకునేదేమంటే మనం సభా సంప్రదాయాలను గానీ, రూల్స్ ను గానీ పరిగణనలోకి తీసుకుంటే గతంలో ఉన్న సభా సంప్రదాయాల ప్రకారం

క్వశ్చన్ అవర్ ప్రారంభించిన తరువాత సాయంత్రం వరకూ క్వశ్చన్ అవర్ జరిగిన సందర్భాలున్నాయి గానీ మ.12.00 గం.ల తరువాత క్వశ్చన్ అవర్ ప్రారంభించిన సంఘటనలు ఎక్కడా లేవు. అటువంటి పరిస్థితుల్లో దయతో మీరొక్కసారి ఆలోచన చేయండి. ఈనాడు అతి కీలకమైన అంశం, ఏదైతే ప్రజలందరూ ఆతృతగా ఎదురుచూస్తూ, ఆందోళన పడుతున్న సమస్య ఇది. ప్రత్యేక హోదా అనే కార్యక్రమం మీద నిన్న జరిగిన బండ్ లో ప్రజలు ఎంత స్వచ్ఛందంగా మద్దతిచ్చారో మీఅందరకూ తెలుసు.

(ట్రెజరీ బెంచెస్ నుంచి అభ్యంతరం)

మీరు ఎంత అరచినా అది వాస్తవం. ప్రజలు సంపూర్ణమైన మద్దతిచ్చారు. అటువంటి సమస్యని ఈనాడు జటిలం చేయకుండా పరిష్కారం చేసుకుని దానిని సాధించడం కోసం సమైక్యంగా ఈ శాసనసభలో తీర్మానం చేయాలని మేము తీర్మానాన్ని కోరాం. ఆ తీర్మానాన్ని ప్రవేశ పెట్టకుండా, దానిని చర్చకు తీసుకు రాకుండా వేరే రకమైన అంశాలతో వెళ్లడం సభా సంప్రదాయమనిపించుకోదు. సభా గౌరవం కూడా కాదు. కాబట్టి మీరు విజ్ఞతతో ఆలోచన చేసి ఆ తీర్మానాన్ని చర్చకు ప్రవేశ పెట్టాలని నేను వైఎస్ఆర్ పార్టీ తరపున కోరుతున్నాను.

శ్రీ కె.అచ్చెన్నాయుడు: అధ్యక్షా, సభ ఎన్ని రోజులు జరిగింది, ఎన్ని గంటలు జరిగింది అన్నది చర్చ కాకుండా జరిగిన ప్రతి నిమిషం సద్వినియోగం చేసుకుంటే అనేక సమస్యలు ప్రస్తావనకు వస్తాయి. గౌరవనీయులైన ప్రతిపక్ష నాయకులుగారు ఏ కారణం చేతో ఈరోజు బిఎసి సమావేశానికి రాలేదు. అది ఆయనకే వదిలేస్తున్నాం. బిఎసి సమావేశంలో చాలా క్లారిటీగా మీరిచ్చిన అంశాలు గానీ మాపార్టీ ఇచ్చిన అంశాలు గానీ.....

(శ్రీ జ్యోతుల నెహ్రూచే అంతరాయం)

బ్రదర్ వినండి. అధ్యక్షా, చాలా అంశాలు ప్రస్తావనకు వచ్చాయి. దయవంచి ప్రతిపక్ష నాయకులుగారు గానీ, ప్రతిపక్ష పార్టీ సభ్యులు గానీ ముందు మీరు **** విడిచిపెట్టండి. మీరు చెప్పినట్లుగా సభ నడవాలంటే ఈ సమస్యలన్నీ వస్తాయి. సభ మేము చెప్పినట్లే నడవాలని మీరు భావిస్తే ఎన్ని నెలలు సమావేశాలు నిర్వహించినా ప్రజా సమస్యలు పరిగణనలోకి రావు. మీరొకసారి అవగాహన చేసుకోవాలి. మీద్వారా రాష్ట్ర ప్రజలకు తెలియచేస్తున్నాం. సభ జరుగుతున్న తీరు..... ప్రతిపక్ష నాయకులు మాట్లాడుతున్నప్పుడే సభ సజావుగా, నిశ్శబ్దంగా ఉంటోంది. ఎవరు మాట్లాడినా సరే, బిజెపి వాళ్లు మాట్లాడినా, ముఖ్యమంత్రి గారు మాట్లాడినా, మేము మాట్లాడినా సరే పోడియం దగ్గరకు వచ్చి సభ సజావుగా జరగనీయకుండా చేస్తున్నారు.

ఇది ధర్మమా, న్యాయమా అని అడుగుతున్నాను. ఈరోజు రెండు విషయాలు చెప్పదలచాను. ఉదయం ముఖ్యమంత్రి గారు సంతాప తీర్మానాలు ప్రవేశపెట్టారు. మీ సభ్యులు ఈరోజు బిఎసికి వచ్చారు. బిఎసిలో మనం ఒక నిర్ణయం తీసుకున్నాం. మొదటి అంశంగా రాష్ట్రం విడిపోయింది. ఎందుకు విడిపోయిందో తెలుసు, ఎవరి ప్రోద్బలంతో విడిపోయిందో తెలుసు అన్నీ చర్చిద్దాం. రాష్ట్రానికి జరిగిన అన్యాయం గురించి సభ అంతా ముక్తకంఠంతో..... మేము రాజకీయంగా ప్రెస్టేజీకి వెళ్లడం లేదు. మీగురించి కాదూ, మా గురించి కాదు. రాష్ట్రం గురించి మేము ఆలోచిస్తున్నాం. మీరు రాజకీయాల గురించి ఆలోచిస్తున్నారు. మీరు ఈరోజు ఉదయం నోటీసు ఇచ్చారు. మేము నిన్ననే పార్టీ తరపున స్పీకర్ గారికి నోటీసు ఇచ్చాం. మాకు ఇది ప్రధానమైన అంశం, సభ అంతా ముక్తకంఠంతో స్పెషల్ స్టేటస్ గురించి, ప్రత్యేకంగా ఈ రాష్ట్రానికి రావలసిన ఆర్థిక సదుపాయాల గురించి, ఈరోజు మన పక్కనున్న రాష్ట్రాలకు సమానంగా ఆంధ్రప్రదేశ్‌ని అభివృద్ధి చేసే వరకూ కేంద్ర ప్రభుత్వ సహాయం గురించి మేమే నిన్ననే నోటీసు ఇచ్చి కేంద్ర ప్రభుత్వానికి ఒక తీర్మానం చేసి పంపిద్దామంటే దానిని కూడా మీరు రాజకీయం చేశారు. మిమ్మల్ని మాట్లాడొద్దని చెప్పడం లేదు. ఏదైనా మీరు మాట్లాడండి, ఎంత రాజకీయమైనా మీరు మాట్లాడండి. సమాధానం చెప్పడానికి మేము సిద్ధంగా ఉన్నాం. ఎన్ని విషయాలైనా సరే రాజకీయంగా మీరు మాట్లాడితే రాజకీయంగా సమాధానం చెబుతాం. రాష్ట్ర అభివృద్ధి గురించి మీరు మాట్లాడితే దాని గురించి సమాధానం చెబుతాం. కేంద్ర ప్రభుత్వం నుంచి 14 మాసాలుగా ముఖ్యమంత్రి గారు గానీ, మా ప్రభుత్వం గానీ ఎంత వరకు ప్రయత్నాలు చేశాం, ఎన్ని విధాలుగా ఈ రాష్ట్రానికి న్యాయం చేయాలని ప్రయత్నం చేశామో అన్ని విషయాలు చెప్పడానికి సిద్ధంగా ఉన్నాం. ఉదయం గోదావరి పుష్కరాల విషయానికొస్తే ఈ రాష్ట్రంలో, స్వతంత్ర భారతదేశంలో 5 కోట్ల మంది హర్షించిన కార్యక్రమం ఏదైనా ఉందంటే అది గోదావరి పుష్కరాలు. అది ఒక పార్టీ కాదు. మీ నియోజకవర్గాల పరిధిలో అనేక గ్రామాలున్నాయి. ముఖ్యంగా ఉత్తరాంధ్ర జిల్లాలకు చెందిన చాలామంది శాసన సభ్యులున్నారు. పార్టీతో సంబంధం లేకుండా అన్ని గ్రామాల ప్రజలు గోదావరి పుష్కరాలకొచ్చారు. ప్రభుత్వం ఏర్పాట్లు ఏ రకంగా చేసిందో, పుష్కరాలకు వచ్చిన ప్రజలు ఏ విధంగా సంతృప్తిపడ్డారో మీరు అడగండి. దాన్ని కూడా రాజకీయం చేసి ముఖ్యమంత్రి గారి వల్లే చనిపోయారు అంటున్నారు. గోదావరి పుష్కరాల గురించి చర్చిద్దాం. జరిగిన పరిణామాలన్నీ చర్చిద్దాం. ఆ రోజు జరిగిన సంఘటనల గురించి మాట్లాడదాం. ఈరోజు ప్రవేశ పెట్టిన సంతాప తీర్మానాన్ని కూడా రాజకీయంగా వాడుకున్నారు.

రాష్ట్రంలో చాలామంది యువకులు ఆందోళనతో ఉన్నారు. రాష్ట్రానికి అన్యాయం జరుగుతోందని ఆందోళన చెంది కొంత మంది చనిపోతే, చనిపోవద్దు, ఆందోళన చెందవద్దు, మేమంతా సిద్ధంగా ఉన్నామని చెబితే దానిని రాజకీయం చేశారు. సమయం ఎవరు వృథా చేస్తున్నారు? గోదావరి పుష్కరాల మీద మీరు చర్చకు రండి. మేము వెనక్కు వెళితే మీరు రాజకీయంగా మాట్లాడండి. ప్రత్యేక హోదా మీద మాట్లాడటానికి మేము సిద్ధంగా ఉన్నాం. దాని గురించి మాట్లాడకుండా ప్రతి నిమిషం రాజకీయ ప్రయోజనాల గురించి మాట్లాడటం భావ్యం

కాదు. రాష్ట్రానికి చాలా కష్టాలున్నాయి. మీరు మంచి సలహాలివ్వండి. మేము ప్రెస్టిజీకి పోము. మీరు రాష్ట్రానికి ఉపయోగపడే ఏ సలహా ఇచ్చినా సరే స్వీకరించడానికి మేము సిద్ధంగా ఉన్నాం. దయ ఉంచి ప్రతిపక్షపార్టీ సభ్యులంతా సహకరించండి. అధికారం గురించి మీరు మాట్లాడుతున్నారు. ఎన్నికలు వచ్చేటప్పుడు రాజకీయం గురించి మాట్లాడండి. ఎన్నికల్లో మీరూ పోటీ చేస్తారు, మేమూ పోటీ చేస్తాం. ప్రజలకు మామీద విశ్వాసం ఉంటే మాకు ఓటేస్తారు, మీమీద విశ్వాసం ఉంటే మీకు ఓట్లేస్తారు. కానీ ప్రతిరోజూ రాజకీయం గురించి మాట్లాడి రాష్ట్ర ప్రయోజనాలను దెబ్బతీయవద్దని ప్రత్యేకంగా గౌరవనీయులైన ప్రతిపక్షనాయకునికి చేతులెత్తి దండం పెడుతూ విన్నవిస్తున్నాను.

మిస్టర్ స్పీకర్: ఇందాక గౌరవ మంత్రి గారు మాట్లాడుతూ విషయం ఏదైనా సరే
**** అనే మాట అన్నారు. అది అన్పార్లమెంటరీ. కాబట్టి దానిని రికార్డుల నుంచి తొలగిస్తున్నాను.

మిస్టర్ స్పీకర్: విష్ణుకుమార్ రాజు గారూ....

శ్రీ పి.విష్ణుకుమార్ రాజు: అధ్యక్షా, ఈరోజు సంతాప తీర్మాన సమయంలో జరిగిన సంఘటనలు ఇబ్బందికరంగా ఉన్నాయి. ఎవరూ హర్షించరు. ఈనాడు సభలో చర్చించాల్సిన ప్రశ్నలు చూస్తే Municipal Taxes on Houses గానీ, Attacks on the officials by illegal transportation of sand గానీ, telephone tapping మీద గానీ చాలా అద్భుతమైన ప్రశ్నలున్నాయి. ఆ ప్రశ్నలకు సమాధానం ఇవ్వల్సిన బాధ్యత అధికారపక్షానికుంది. అవి ప్రతిపక్షానికి, ప్రజలందరికీ కూడా తెలియవలసిన విషయాలు. ఇటువంటి విషయాలు ప్రశ్నలుగా రావడమనేది చాలా అదృష్టం. దానిలో నా ప్రశ్న కూడా ఉంది. కొన్ని వేల మందికి లబ్ధి చేకూరే అవకాశం ఉంది. ప్రత్యేక హోదా గురించి ఎవరూ ఆందోళన పడాల్సిన అవసరం లేదు. అది వస్తుంది. వచ్చే విధంగా ప్రయత్నం చేయడం జరుగుతుంది. ఒకవేళ ప్రత్యేక హోదా రాని పక్షంలో ఏమి చేయాలనేది, ప్రతిపక్ష సభ్యులు, అధికారపక్ష సభ్యులు, భారతీయ జనతా పార్టీ సభ్యులు అందరూ కలిసి ఒక నిర్ణయం తీసుకునే అవకాశముంది. కాబట్టి ఈ ప్రశ్నల మీద చర్చ జరగాలని తమరి ద్వారా విన్నవించుకుంటూ అందుకు జగన్మోహన్ రెడ్డి గారు సహకరించవలసిందిగా కోరుతున్నాను. ఎందుకంటే చాలా అద్భుతమైన ప్రశ్నలున్నాయి. అవి ప్రతిపక్షానికి కూడా ఉపయోగం. ప్రతిపక్షం ప్రభుత్వాన్ని ఇరకాటంలో పెట్టే ప్రశ్నలు కూడా ఉన్నాయి. దానిని కూడా మీరు ఎందుకు వద్దంటున్నారో నాకు అర్థం కావడం లేదు. ఏ విధంగా ఈ సభ నడవడానికి ప్రతిపక్షం సహకరిస్తుందో అర్థంకాక ఇబ్బందికరంగా ఉంది. దయచేసి జగన్మోహన్ రెడ్డిగారిని కోరేదేమంటే ఈ ప్రశ్నోత్తరాల సమయాన్ని సద్వినియోగం చేసుకోవాలని కోరుతున్నాను.

శ్రీ గోరంట్ల బుచ్చయ్య చౌదరి (రాజమండ్రి రూరల్): సార్, పాయింట్ ఆఫ్ ఆర్డర్.

12/12-40

MR.SEAKER: Buchaiah Choudary garu, what is your point of Order?

శ్రీ గోరంట్ల బుచ్చయ్య చౌదరి: అధ్యక్షా, అసెంబ్లీ ప్రొసీడింగ్స్ ప్రకారం unless otherwise, the Speaker directs..

శ్రీ వై.ఎస్.జగన్మోహన్రెడ్డి : (మైక్ లేకుండా) వాళ్లు ఎందుకు మాట్లాడుతున్నారో నాకు అర్థం కావడం లేదు. మధ్యాహ్నం 12.15 నుండి మాట్లాడుతున్నారు ఇప్పుడు 12.40 దాటింది.

MR. SPEAKER: Are you dictating? వాళ్లు మాట్లాడుతున్నారు కదా! మాట్లాడనివ్వండి. మీరు క్వశ్చన్ అవర్ అవసరం లేదంటున్నారు, వాళ్లు కావాలంటున్నారు. We will decide, please.

శ్రీ గోరంట్ల బుచ్చయ్య చౌదరి: అధ్యక్షా, శాసనసభ నిబంధనల ప్రకారం ఏదైనా మీరు డిస్టెండ్ చేస్తే తప్ప మార్పుండదు. క్వశ్చన్ అవర్ అనేది సభ్యుల యొక్క హక్కు. ఎట్టి పరిస్థితుల్లో కూడా ఒక గంట క్వశ్చన్ అవర్ జరిగి తీరాలి. ప్రతి రోజు కూడా ప్రతిపక్షం వారు నోటీసు ఇచ్చామని చెప్పి..

MR.SPEAKER : Please wait a minute, Yes Jagan Mohan Reddy garu.

శ్రీ వై.ఎస్.జగన్మోహన్రెడ్డి: అధ్యక్షా, నిజంగా ఉదయం ఉ .గం 12.15 నుండి చర్చలోకి పోదాం, చర్చలోకి పోదాం అని మేము మొత్తుకుంటున్నాము. నిన్న 29వ తారీకున బండ్ జరిగింది. దాదాపు ముగ్గురు చనిపోయారు. అసెంబ్లీలో ప్రత్యేక హోదా మీద చర్చ ఏ విధంగా జరుగుతుందోనని రాష్ట్రం మొత్తం ఎదురు చూస్తోంది. ఇక్కడకు వచ్చి చూస్తే దాని మీద చర్చ జరగకుండా చేసేందుకే అన్ని రకాలుగా ప్రయత్నాలు జరుగుతున్నాయి తప్ప, దాని మీద చర్చలోకి పోదామంటే మాత్రం ముందుకు రావడం లేదు. నేను ఒక్కటే అడుగుతున్నాను. మధ్యాహ్నం 12.15 నుంచి చూస్తున్నాను ఇప్పుడు 12.42 అయ్యింది. ఈ 25 నిమిషాల్లో జరిగింది ఏమిటీ అంటే, మైక్ అచ్చెన్నాయుడు గారు పట్టుకుంటారు, దాని తర్వాత బుచ్చయ్య చౌదరి గారు పట్టుకుంటారు, దానికన్నా ముందు ఇంకొకాయన పట్టుకుంటారు. పట్టుకొని చివరికి అడిగేదేమంటే క్వశ్చన్ అవర్ అన్నది జరగాలి. దీనిమీద మాత్రం చర్చ జరగకూడదు. కారణం, క్వశ్చన్ అవర్ జరిపించాలి, లాస్ట్ 15 నిమిషాలు మాత్రం చంద్రబాబునాయుడుగారు రావాలి, స్టేట్మెంటును చదివి వినిపించాలి. ఆహా.. నిజంగా ఇటువంటి తెలివితేటలతో సభను

నడుపుతుంటే నేను ఏమి చేయగలుగుతాను? ఇక ప్రజా సమస్యలు ప్రక్కత్రోవ పట్టకపోతే ఏ త్రోవ పడతాయి అధ్యక్షా?

MR.SPEAKER: Please listen to me Jagan Mohan Reddy garu.. మీ ఇష్టం వచ్చినట్లు వ్యాఖ్యలు చేస్తే నేనేమి చేయలేను. కానీ బీఏసీలో సభ్యులందరూ ఉన్నారు. మీరు ఎన్ని రోజులు నిర్ణయం చేసి సభ నడవమంటే, ఆ అజెండా ప్రకారం సభను నడవడానికి నేను సిద్ధంగా ఉన్నాను. ప్రతి రోజు క్వశ్చన్ అవర్ ఉండాలి, జీరో అవర్ లో మేనుందరం మాట్లాడాలి అని మన వాళ్లు చెప్పారు. రెండోది, సంతాప తీర్మానాల మీద ఇంత వివాదం నేను ఎప్పుడూ చూడలేదు. నేను 30 సంవత్సరాల నుంచి రాజకీయాల్లో ఈ హౌస్ లో ఉన్నాను. సంతాప తీర్మానాలను వివాదం చేసిన సందర్భాలు ఎప్పుడూ లేవు. మీరు వారిమీద సానుభూతి చూపించొచ్చు, ఏదైనా లోపం ఉంటే చెప్పొచ్చుగానీ, ఈ పద్ధతిలో సంతాప తీర్మానాల పైన చర్చ ఎప్పుడూ జరగలేదు. మూడోది, స్పీకర్ పైన, హౌస్ పైన ఇంత బాధాకరమైన వ్యాఖ్యలు చేయడం నేను ఎప్పుడూ చూడలేదు. నాలుగోది, క్వశ్చన్ అవర్ అవసరం లేదు క్వశ్చన్ అవర్ ఒద్దని మీరంటున్నారు, కావాలని అధికార సభ్యులంటున్నారు. ఒక పార్టీ వారు వద్దంటున్నారు, రెండు పార్టీల వారు మాకు క్వశ్చన్ అవర్ కావాలంటున్నారు. ఏది అమలు చేయాలనేది నాకు వదిలిపెట్టకుండా దానికి కూడా మీరు motives attribute చేస్తున్నారు. అది కరెక్ట్ కాదు. Yes, Buchaiah choudary garu what do you want to say?

శ్రీ గోరంట్ల బుచ్చయ్య చౌదరి : అధ్యక్షా..

(ఈ దశలో గౌరవ ప్రతిపక్ష నాయకులు శ్రీ వైఎస్ జగన్మోహన్ రెడ్డి గారు తమకు అవకాశం ఇవ్వాలిందిగా కోరసాగారు)

మిస్టర్ స్పీకర్ : ఎస్.. జగన్మోహన్ రెడ్డి గారూ..

శ్రీ వై.ఎస్.జగన్మోహన్ రెడ్డి: మొట్టమొదట ప్రత్యేక హోదా మీద చర్చను కంప్లీట్ చేయండి. దాని తర్వాత పుష్కరాల మృతుల సబ్జెక్ట్ ఉంది, ఓటుకు కోట్ల సబ్జెక్ట్ ఉంది, కరవు సబ్జెక్ట్ ఉంది, షాక్ కొట్టే విధంగా పెరుగుతున్న ధరలు ఉన్నాయి. అన్నింటి మీద మాట్లాడదాం. అయితే క్వశ్చన్ అవర్ ను 12.44 నిమిషాలకు ప్రారంభించిన సంప్రదాయం ఎప్పుడూ లేదు. మీరు ఇంతకు ముందు అన్నారు. బీఏసీలో ఈ మాదిరిగా మొట్టమొదట ఇది చేస్తాం, రెండోది అది చేస్తాం, మూడోది ఇది చేస్తామన్నారు.

మిస్టర్ స్పీకర్ : నేను అనలేదు మీరన్నారు, మీ సభ్యులు చెప్పారు.

శ్రీ వై.ఎస్.జగన్మోహన్రెడ్డి : ఇది సంప్రదాయం అధ్యక్ష, మొట్టమొదట ఉదయం 9.00 గంటలకు సభ ప్రారంభమవుతుంది తర్వాత 10.00 గంటలకు క్వశ్చన్ అవర్ ప్రారంభమవుతుంది. అది సంప్రదాయం. దీని గురించి ఎవరూ చెప్పాల్సిన అవసరం లేదు. మా వాళ్లు కూడా దీని గురించి చర్చ జరిపించిన సందర్భం లేదు, పరిస్థితి లేదు. ఇది సంప్రదాయం. సరే ఏ సంప్రదాయమైనా కూడా 10.00 గంటలకు జరగాల్సింది 12.30 నిమిషాలకో లేక 12.45 నిమిషాలకో మొదలు పెట్టడమనేది ఎప్పుడూ జరగలేదు. ఒకవేళ అంతకుముందు నుంచి కొనసాగుతుంటే దానిని అట్లాగే కొనసాగించి ముగిస్తారేమో గానీ ఏకంగా 12.30 నిమిషాలకు లేక 12.45 నిమిషాలకు మొదలు పెట్టిన పరిస్థితి ఎప్పుడూ లేదు. ఇది మొట్టమొదటగా ఇక్కడ మాత్రమే చూస్తున్నాము. అది కూడా ఎందుకు చూస్తున్నామంటే కేవలం ప్రత్యేక హోదా మీద చర్చ జరపడం ఇష్టం లేని పరిస్థితుల మధ్య ఇది జరుగుతోంది.

మిస్టర్ స్పీకర్ : ఉదయం జరిగిన బీఏసీ సమావేశానికి మీరు రాలేదు. ఆ సమావేశంలో చెప్పిందేమంటే ఇవన్నీ కూడా ఆర్డర్ ఆఫ్ ప్రయారిటీలో తీసుకున్నా కూడా...

శ్రీ జి. శ్రీకాంత్రెడ్డి (రాయచోటి): (మైక్ లేకుండా) టైమ్ గురించి మీరు చెప్పారా సార్?

మిస్టర్ స్పీకర్ : టైమ్ మీరు చెప్పారా అంటున్నాను. మీరు 15 రోజుల పాటు సభ నడపాలన్నారు. బీఏసీలో డెసిషన్ తీసుకుంటే నడుపుదాం. మీరు బీఏసీలో నిర్ణయం తీసుకోకుండా నేను నడపడంలేదంటారేమిట, Yes, Buchaiah choudary garu.

(ఈ సందర్భంలో శ్రీ జి.శ్రీకాంత్రెడ్డికి అవకాశం ఇవ్వాలిందిగా గౌరవ ప్రతిపక్ష నాయకులు శ్రీ వైఎస్ జగన్మోహన్రెడ్డి గౌరవ సభాపతిని కోరసాగారు)

శ్రీ జి. శ్రీకాంత్రెడ్డి : (మైక్ లేకుండా) మైక్ ఇవ్వండి సార్.. మైక్ ఇవ్వండి సార్..

MR.SPEAKER: Let him complete. He will also talk.

శ్రీ గోరంట్ల బుచ్చయ్య చౌదరి : అధ్యక్షా..

(అంతరాయం)

మిస్టర్ స్పీకర్: బుచ్చయ్య చౌదరి గారు మాట్లాడటం అయిపోయిన తర్వాత అవకాశం ఇస్తాం. Srikanth reddy can also speak.

శ్రీ గోరంట్ల బుచ్చయ్య చౌదరి : అధ్యక్షా..

శ్రీ వైఎస్.జగన్మోహన్రెడ్డి : (మైక్ లేకుండా) శ్రీకాంత్రెడ్డికి మైక్ ఇవ్వండి అధ్యక్షా, మీరు చేస్తున్నది చాలా అన్యాయం, బీఏసీలో ఏమి జరిగిందో చెబుతున్నారు, నా మీద ఆరోపణలు చేశారు, ఆరోపణలు చేసినప్పుడు దానికి క్లారిఫికేషన్ ఇవ్వాలైన బాధ్యత మా మీద ఉంది. ఆరోపణలు మీరు చేశారు.

(అంతరాయం)

MR.SPEAKER: Jagan Mohan reddy garu, please control yourself.

శ్రీ గోరంట్ల బుచ్చయ్య చౌదరి: ఆయన కంట్రోల్ అవ్వరు, శాసనసభను నడవనివ్వరు, ప్రజాసమస్యలను చర్చించనివ్వరు. సభ్యుల హక్కులన్నీ హరిస్తారు. ఆయనకు అదొక ఫ్యాషన్. ప్యాక్షన్ రాజకీయాల మాదిరిగానే శాసనసభను నడపాలనుకోవడం మన దురదృష్టకరం.

మిస్టర్ స్పీకర్: మీరు (శ్రీ వైఎస్ జగన్మోహన్రెడ్డి) అడిగితే వారిని (శ్రీ గోరంట్ల బుచ్చయ్య చౌదరి) కూర్చోమని మీకు అవకాశం ఇచ్చాం. మీరు మాట్లాడటం అయిపోయిన తర్వాత వారిని మాట్లాడనివ్వండి. తర్వాత శ్రీకాంత్రెడ్డి గారు మాట్లాడతారు. ఎస్ ప్లీజ్..

శ్రీ గోరంట్ల బుచ్చయ్య చౌదరి : అధ్యక్షా.. మన శాసనసభ నియమనిబంధనల ప్రకారం unless otherwise... మీరు డిసైడ్ చేస్తే తప్ప మొదటి గంట క్వశ్చన్ అవర్ నడిచి తీరాలి. సంతాప తీర్మానాలు ఉంటే ఆ తర్వాత క్వశ్చన్ అవర్ నడవాలి. కానీ నిత్యం వాయిదా తీర్మానం పేరుతో జగన్మోహన్రెడ్డిగారు ఈ శాసనసభలో అరాచకాలను సృష్టిస్తున్నారు. పోడియాన్ని చుట్టుముట్టడం, వాళ్ల సభ్యులందరినీ మీ చుట్టు నిలబెట్టడం, ప్లకార్డులను ప్రదర్శించడం, దాని వల్ల గత శాసనసభా సమావేశాల్లో గానీ, ఇప్పుడు గానీ క్వశ్చన్ అవర్ పూర్తిగా మైనస్ అయిపోయింది. మొత్తం మా హక్కులన్నీ హరించుకుపోతున్నాయి. మేము మిమ్మల్ని డిమాండ్ చేస్తున్నాము. క్వశ్చన్ అవర్ జరగాలి, మా నియోజకవర్గాల్లోని ప్రజల సమస్యల మీద, రాష్ట్ర సమస్యల మీద చర్చ జరగకుండా జగన్మోహన్రెడ్డిగారు వ్యవహరిస్తున్న తీరును మేము ఖండిస్తున్నాము.

(ఈ దశలో వైఎస్ఆర్ కాంగ్రెస్ పార్టీకి చెందిన సభ్యులు 'ప్రత్యేక హోదా పైన.. చర్చ జరగాలి' అంటూ నినాదాలను చేస్తూ గౌరవ సభాపతి పోడియం వద్దకు చేరుకొని సభకు అంతరాయం కలిగించసాగారు)

MR.SPEAKER: Now, the house stands adjourned for 15 Minutes.

(The House then adjourned for a break for 15 minutes)

13/1-20

(విరామం తరువాత సభ తిరిగి మధ్యాహ్నం గం.1.20 ని.లకు ప్రారంభమైనది. గౌరవ సభాపతి గారు అధ్యక్ష స్థానంలో ఉన్నారు)

MR SPEAKER: All the Questions posted for today are deemed to have been answered. (Enclosed as Annexure)

MR.SPEAKER: All the Papers included in the Agenda are deemed to have been laid on the Table.

PAPERS LAID ON THE TABLE :

1. "A copy of the Andhra Pradesh Charitable and Hindu Religious Institutions and Endowments (Amendment) Ordinance, 2015 (A.P.Ordinance No.1 of 2015) as required under Clause 2(a) of article 213 of the Constitution of India.
2. "A copy of the Andhra Pradesh Farmers' Management of Irrigation Systems (Amendment) Ordinance, 2015 (A.P. Ordinance No.2 of 2015) as required under Clause 2 (a) of article 213 of the Constitution of India.
3. "A copy in each of the 26th, 27th and 28th Annual Reports of the Andhra Pradesh Technology Services Limited for the years 2011-12, 2012-13 and 2013-14 (upto 1st June, 2014) as required under Sections 619-A(3) of the Companies Act, 1956.

MR. SPEAKER: Now, Statement by the Hon'ble Chief Minister.

మిస్టర్ స్పీకర్: జగన్మోహన్ రెడ్డి గారు మాట్లాడండి.

శ్రీ వై.ఎస్.జగన్మోహన్ రెడ్డి: అధ్యక్షా, కరెక్ట్ గా నేను ఇంతకు ముందు చెప్పినట్టుగానే సభ వాయిదా అనంతరం మధ్యాహ్నం గం.1.20 ని.లకు సభను మళ్ళీ పిలిచారు. కరెక్ట్ గానే శ్రీ నారా చంద్రబాబునాయుడుగారు సభలో స్టేట్ మెంట్ ఇవ్వడానికి రెడీ అవుతారు. ఆ తరువాత సభను మీరు వాయిదా వేస్తారు. జరిగేది అదే.

MR SPEAKER: Please Jagan Mohan Reddy garu, if you go on making unnecessary allegations, probably, we cannot answer. There must be some limit for making allegations.

(INTERRUPTIONS)

Please sit down Jagan Mohan Reddy garu. Yes, Chief Minister garu.

శ్రీ నారా చంద్రబాబు నాయుడు (కుప్పం): అధ్యక్షా,

శ్రీ వై.ఎస్.జగన్మోహన్ రెడ్డి: స్టేట్ మెంట్ కాపీలు అందలేదు సార్.

శ్రీ నారా చంద్రబాబునాయుడు: అందరికీ కూడా స్టేట్ మెంట్ కాపీలు వస్తాయి. ప్రింట్ అవుతున్నాయి. మీ దగ్గరకు ఇప్పుడే కాపీలు వస్తాయి. మీరు ఇన్ స్టెంట్ గా కావాలంటే, కొంచెం ఆలస్యమవుతుంది. త్వరగానే మీకు కాపీలు అందుతాయి. సర్క్యులేట్ చేస్తున్నారు. పూర్తి వివరాలతో మీకు స్టేట్ మెంట్ కాపీలు వస్తాయి.

శ్రీ వై.ఎస్.జగన్మోహన్ రెడ్డి: త్వరగా స్టేట్ మెంట్ కాపీలు సర్క్యులేట్ చేయండి.

శ్రీ నారా చంద్రబాబునాయుడు: వస్తాయండి. తొందరపడితే ఎట్లా? త్వరలోనే కాపీలు వస్తాయి. అధ్యక్షా, ఈరోజు రాష్ట్ర భవిష్యత్తుకు సంబంధించిన విషయం. భావి తరాలకు సంబంధించిన విషయం పైన చర్చించుకోవడం జరుగుతోంది.

శ్రీ వై.ఎస్.జగన్మోహన్ రెడ్డి: అధ్యక్షా, స్టేట్ మెంట్ కాపీలు ఇచ్చిన తరువాత ముఖ్యమంత్రి గారిని స్టేట్ మెంట్ ఇవ్వమనండి.

మిస్టర్ స్పీకర్: కాపీలు అందుతాయని ముఖ్యమంత్రి గారు చెబుతున్నారు కదా! జగన్మోహన్ రెడ్డి గారు, దయచేసి సహకరించండి.

శ్రీ నారా చంద్రబాబునాయుడు: ఒక ముఖ్యమైన సమస్య పైన ప్రభుత్వం స్టేట్ మెంట్ ఇస్తోంది. మీకందరికీ స్టేట్ మెంట్ కాపీలు ఇస్తామని చెప్పినప్పటికీ కూడా వినడం లేదు. సబ్జెక్ట్ కావాలని మీరే అడుగుతారు. స్టేట్ మెంట్ కావాలని కూడా మీరే అడుగుతారు. మళ్ళీ పట్టుబడుతున్నారు.

(ప్రతిపక్ష నాయకుడు శ్రీ వై.ఎస్.జగన్మోహన్ రెడ్డి (మైకు లేకుండా) అధ్యక్షా, ఎప్పుడిస్తారంటూ తన స్థానంలో నిల్చుని అడిగారు.)

పంపిస్తామయ్యా. కూర్చోండి.

అధ్యక్షా, గవర్నమెంట్ స్టేట్మెంట్ ఇచ్చేందుకు ముందుకువచ్చింది. స్టేట్మెంట్ ఇస్తున్నాను. కాపీలు వస్తున్నాయి. సర్క్యులేట్ చేస్తామని చెప్పాం. సభా సంప్రదాయాలను కూడా మీరు పాటించకుంటే ఎట్లా? స్టేట్మెంట్ కాపీలు వస్తున్నాయి. సర్క్యులేట్ చేస్తామని చెప్పాం.

అధ్యక్షా, అతి ముఖ్యమైన సమస్య మన ముందు ఉంది. రాష్ట్ర భవిష్యత్తు కోసం, భావి తరాల భవిష్యత్తు కోసం ఈరోజున మనం ఏదైతే ఆలోచిస్తున్నామో ఆంధ్రప్రదేశ్ రాష్ట్రానికి ఒక స్పెషల్ క్యాటగిరి స్టేటస్ గానీ, స్పెషల్ ప్యాకేజీ గానీ అదే విధంగా బైఫర్ కేషన్ లో పెట్టినటువంటి కొన్ని సెక్షన్స్ వంటి వాటిని మనం అమలుచేసుకోవడం కోసం అన్ని విషయాలను మనం సభలో చర్చించుకోబోతున్నాం. అదే సందర్భంలో మనం మొట్టమొదటిసారిగా ఇంతకుముందు సభలో సంతాప తీర్మానం పాస్ చేసుకున్నాం. స్పెషల్ క్యాటగిరి స్టేటస్ కావాలని కోరుకుంటూ ఎవరైతే ఆత్మహత్యలు చేసుకున్నారో వారి ఆత్మకు శాంతి కలగాలని భగవంతుడిని ప్రార్థిస్తూ, అదే విధంగా వారి కుటుంబ సభ్యులకు ప్రగాఢ సంతాపాన్ని తెలియజేస్తూ మనమందరం కూడా ఈ సభ ద్వారా ఒక భరోసా ఇవ్వాలన్న అవసరముంది. మీరు ధైర్యంగా ఉండండి. మనమందరం కలిసి మన ముందున్న సమస్యలను అధిగమించడం కోసం, ఆశయ సాధన కోసం అన్ని విధాలుగా ప్రయత్నం చేస్తామని మనమందరం కలిసి ఈ శాసనసభ ద్వారా ఒక భరోసా ఇవ్వాలన్న అవసరముంది.

అదే విధంగా ఈరోజున రాష్ట్ర విభజనకు ఒక హేతుబద్ధత లేదు. రాష్ట్ర విభజనను ఒక పద్ధతి లేకుండా, హేతుబద్ధత లేకుండా, ఇష్టానుసారంగా ఆరోజున కేంద్రంలో అధికారంలో ఉన్న యు.పి.ఎ. ప్రభుత్వం చేసింది కాబట్టి ఈరోజున కొన్ని కొన్ని విషయాల్లో చట్టబద్ధత రాలేదు. కొన్ని కొన్ని విషయాల్లో చట్టబద్ధత వచ్చినప్పటికీ కూడా ఆమోదయోగ్యంగా లేకుండాపోయే పరిస్థితి దాపురించింది. అందుకనే ఈరోజున రాష్ట్ర భవిష్యత్తు అందరికీ ఆందోళన కల్గించే విధంగా తయారైంది. అయితే ఈ ప్రభుత్వానికి ఏ విషయంలో కూడా దాపరికం చేయాల్సిన అవసరం లేదు. అన్ని విషయాలను మనం చాలా స్పష్టంగా డిస్ కస్ చేసుకుందాం. ఈ రాష్ట్ర హక్కులను కాపాడడంలో, రాష్ట్ర భవిష్యత్తును కాపాడుకోవడంలో అందరికంటే ముందు తెలుగుదేశం ప్రభుత్వం ఉంటుంది. ఆ నమ్మకంతో ప్రజలు తెలుగుదేశం పార్టీకి అధికారాన్ని కట్టబెట్టారు. అయితే, ఇక్కడ మనం రెండు విషయాలను మాట్లాడుకోవాల్సిన అవసరముంది. అందులో ఒకటి రాష్ట్ర విభజన ముందు జరిగిన తతంగం. రెండవది విభజన తరువాత జరిగినటువంటి పరిణామాలు, అదే విధంగా మనం ఇప్పుడు నిర్వహించవల్సిన కార్యక్రమాలను కూడా ఆలోచించుకోవాల్సిన అవసరముంది.

అదే విధంగా ఆరోజున రాష్ట్ర విభజన చేసిన సమయంలో ఎవరినీ సంప్రదించకుండా, రెండు రాష్ట్రాల్లోని ప్రజల మనోభావాలను గౌరవించకుండా, ఉమ్మడి శాసనసభలో సభ్యులుగా ఉన్నవారిని గానీ, ఈరోజున సభలో ఉన్న లీడర్లను గానీ, రాష్ట్రంలో ఉన్న పెద్ద మనుషులను

ఎవరినీ సంప్రదించకుండా, ఎవరితో మాట్లాడకుండా ఆనాటి కేంద్రంలోని యు.పి.ఎ.ప్రభుత్వం రాజకీయ ప్రయోజనాల కోసం చాలా దుర్మార్గంగా ప్రవర్తించింది. ఈరోజున మనం చూసినట్లైతే మన ముందుండేవి ఒకటి, రెండు ఇష్యూస్ కాదు. ఒక మాటలో చెప్పాలంటే, రాష్ట్రాన్ని **one side** గా విభజన చేసే పరిస్థితికి ఆనాటి యు.పి.ఎ. ప్రభుత్వం పాల్పడింది. ఇంకోవైపు చూసినట్లైతే, ఆరోజున **President of India** కు నేను ఒక లెటర్ కూడా పంపించాను. దాని ప్రకారం **Andhra Pradesh Re-Organization Act** ఉంది. కానీ, ఎటువంటి హేతుబద్ధత లేకుండా ఇష్టానుసారంగా రాష్ట్ర విభజన చేస్తున్నారు, ఆర్టికల్ 143 ప్రకారం రాష్ట్ర విభజనకు సంబంధించిన అంశాన్ని మీరు సుప్రీమ్ కోర్టుకు రెఫర్ చేసి అవకాశం ఉంది, అంశాన్ని సుప్రీమ్ కోర్టుకు రెఫర్ చేసి సమస్యను పరిష్కరించడని లెటర్లో నేను కోరడం జరిగింది.

అధ్యక్షా, నేను మొదటి నుంచి కూడా ఒకే స్టాండ్ తీసుకున్నాను. రెండు రాష్ట్రాలకు సమన్వయం చేయండి, తెలంగాణ, ఆంధ్రప్రదేశ్ రాష్ట్రాలు రెండింటినీ సమ దృష్టితో చూసి, రెండు రాష్ట్రాల ప్రజల మనోభావాలను దృష్టిలో ఉంచుకుని, రెండు రాష్ట్రాల ప్రజలతో మాట్లాడండి, లీడర్లతో మాట్లాడండి, ఎవరికి కూడా అన్యాయం జరగకుండా చూడండిని కోరడం జరిగింది. ఒకవేళ రాష్ట్రాన్ని సమ్మెక్యంగా ఉంచాలంటే అందుకు తెలంగాణ ప్రజలను ఒప్పించడని కూడా చెప్పడం జరిగింది. ఒకవేళ రాష్ట్ర విభజన తప్పనిసరిగా చేయాలనుకున్నప్పుడు ఆంధ్రప్రదేశ్ కు న్యాయం చేసి, వారిని కూడా **confidence** లోకి తీసుకుని ముందుకుపోవాలని చాలా స్పష్టంగా మనం కోరడం జరిగింది. కానీ, చాలా దురదృష్టం. ఏ మాత్రం కూడా మనం చెప్పిందేది కూడా దృష్టిలో ఉంచుకోకుండా, ఎవరిని కూడా సంప్రదించకుండా ఆనాడు రాష్ట్రాన్ని విభజించడం జరిగింది. ఇంకోవిధంగా చెప్పాలంటే, ప్రజలను రెచ్చగొట్టేవిధంగా రాష్ట్ర విభజన జరిగింది. ఆరోజున మీరు చూసినట్లైతే, మామూలుగా న్యూదిల్లీకి విమానాలు గంటకు ఒకసారి వెళ్లే పరిస్థితి ఉంటే, రాష్ట్ర విభజనకు సంబంధించిన బిల్లును పంపించడం కోసం ప్రత్యేకంగా డిఫెన్స్ ఫ్లైట్లో పంపించే పరిస్థితికి ఆనాటి యు.పి.ఎ. ప్రభుత్వం పాల్పడింది. దిల్లీలో అందరినీ కూర్చోబెట్టి ఒక పెద్ద మనిషి తరహాలో ఇద్దరికి కూడా నచ్చజెప్పాల్సిన కేంద్ర ప్రభుత్వం నచ్చజెప్పకుండా ఒక వార్ రూమ్ ను క్రియేట్ చేసి ఆనాటి కాంగ్రెస్ పార్టీ పెద్దలను సాయంకాలానికి వార్ రూమ్ కు పిలిపించి, "మీరు వినాలి, మేం చెప్పినట్లు మీరు చేయాలి, లేకపోతే లేదు" అనే విధంగా అన్ని విధాలుగా **snub** చేసే పరిస్థితికొచ్చారు.

అదే విధంగా రాష్ట్ర విభజనకు సంబంధించిన అంశంలో నేను ఎన్ని ప్రయత్నాలను చేయాలో అన్ని ప్రయత్నాలనూ ఆరోజున చేయడం జరిగింది. నేనిక్కడ **series of white papers** ను రిలీజ్ చేశాను. రాష్ట్ర విభజన వల్ల వచ్చే నష్టాలన్నీ ఏమేమి ఉన్నాయో అన్నింటినీ చెప్పాం. అసెంబ్లీలో కూడా రాష్ట్ర విభజనకు సంబంధించిన చర్చ జరిగింది. భారత దేశ చరిత్రలో

ఆర్టికల్ 3 ను ఉపయోగించింది మొట్టమొదటిసారిగా మన రాష్ట్రానికి సంబంధించిన అంశంలోనే. ఆర్టికల్ 3 ను ఉపయోగించి రాష్ట్రాన్ని విభజించే పరిస్థితికి ఆనాటి కేంద్రంలోని యు.పి.ఎ. ప్రభుత్వం పూనుకున్నది. బిహార్ రాష్ట్రంలో రాష్ట్ర విభజనకు సంబంధించిన అంశాన్ని అక్కడి అసెంబ్లీ, కౌన్సిల్ రిజెక్ట్ చేస్తే, మళ్లీ తిరిగి ఆ రాష్ట్రంలోని అసెంబ్లీ, కౌన్సిల్ రాష్ట్ర విభజనకు సంబంధించిన తీర్మానాన్ని పాస్ చేసి కేంద్రానికి పంపిన తరువాతే అక్కడ పార్లమెంట్ లో ఇష్యూను టేకప్ చేయడం జరిగింది. అంటే, ఆనాడు రాజ్యాంగం వ్రాసినప్పుడే డా.బి.ఆర్.అంబేడ్కర్ గారు చాలా స్పష్టంగా ఆర్టికల్ 3 ద్వారా రాష్ట్రాలను విభజించాలంటే వీలుకాదు, ఆ అంశాన్ని అక్కడి అసెంబ్లీ తీర్మానించాలి, ఆ తరువాతే కేంద్రం రాష్ట్ర విభజనకు సంబంధించిన అంశంలో జోక్యం చేసుకోవాలని చాలా స్పష్టంగా చెప్పడం జరిగింది. ఆ అంశాన్ని కూడా పట్టించుకోకుండా ఆనాటి కేంద్రంలోని యు.పి.ఎ. ప్రభుత్వం వినిపించుకోకుండా ఇష్టానుసారంగా రాష్ట్రాన్ని విభజించే పరిస్థితికి రావడం జరిగింది.

ఇంకోవైపున ఆనాడు పార్లమెంట్ లో కూడా రాష్ట్ర విభజనకు సంబంధించిన ఇష్యూ పైన కనీసం చర్చ కూడా జరగలేదు. ఇంతవరకు పార్లమెంట్ చరిత్రలో ఎప్పుడు కూడా ఏ రాష్ట్ర విభజనకు సంబంధించిన అంశం పైన చర్చ జరగకుండా ఏకపక్షంగా నిర్ణయం తీసుకున్న దాఖలాలు లేవు. రాష్ట్ర విభజనకు సంబంధించిన అన్ని రోజులు పార్లమెంట్ లో గొడవ జరిగితే, కనీసం పార్లమెంట్ లో అన్ని సార్లు పోరాడినా, ఫలితం దక్కలేదు. ఒక పద్ధతి ప్రకారం నడుచుకోకుండా రాష్ట్రాన్ని ఆనాటి యు.పి.ఎ. ప్రభుత్వం విభజించే పరిస్థితికి వచ్చింది. అయితే, ఈ సందర్భంగా ఒక విషయాన్ని మాట్లాడుకోవాల్సిన అవసరముంది. అక్కడ మనమందరం ఉన్నాం. రాష్ట్ర విభజనకు సంబంధించిన అంశంలో చాలా ఎమోషనల్ గా కూడా మనమంతా మాట్లాడుతున్నాం. నేను కూడా ఆనాడు దిల్లీలో ఎనిమిది, తొమ్మిది రోజులు నిరవధిక నిరాహారదీక్ష చేశాను. నేను ఆరోజు, ఈరోజు కూడా ఒకటే చెబుతున్నాను. రెండు రాష్ట్రాలకు న్యాయం చేయండి.

14/1-30

ఒక విషయం మీరు చూస్తే నేను ఆరోజు నుండి ఈరోజు వరకూ రెండు రాష్ట్రాలకు న్యాయం చేయండిని కోరుతున్నాను. సమన్వయం చేయండి, సమన్వయం చేసిన తరువాతనే ముందుకు పోవాల్సిందేనని కేంద్రాన్ని కోరాను. ఒకవేళ సమన్వయ పరిష్కారం చేయాలనే ఆలోచన మీకు ఉంటే, సామరస్యంగా పరిష్కారం చేయండిని కోరాను. జాతీయ భద్రతకు కాని, Integrity కాని భంగం కలుగకుండా, ఎవరికీ అన్యాయం జరుగకుండా చేయమని చెప్పాము. నేను ఒకడుగు ముందుకు పోయి విభజన సమయంలో అనేక రాష్ట్రాలను, కేంద్రంలో ఉండే రాష్ట్రాల ప్రతినిధులను కోరాను. రీజినల్ పార్టీలను కూడా ఈ రాష్ట్రానికి న్యాయం చేయండిని ఆరోజు కోరాను. న్యాయం చేసిన తరువాత ముందుకు పోవాల్సిందిగా నేను కోరితే, వారిష్టానుసారంగా విభజన చేశారు. పార్లమెంట్ లో అన్ని పార్టీలు అనేక సందర్భాల్లో

పోరాడాయి. ఈ సమయంలో పార్లమెంట్‌లో నోకాన్ఫిడెన్స్ మోషన్ పెట్టారు. నోకాన్ఫిడెన్స్ మోషన్ పెట్టి stall చేయడం కోసం ఆంధ్రప్రదేశ్ సభ్యులు ఎప్పటికప్పుడు పోరాడారు. కాని తేది: 09-12-2013, 11-12-2013, 12-12-2013, 13-12-2013, 16-12-2013 మరియు 17, 18 ఇన్నిసార్లు పెట్టారు. కానీ లాస్ట్ మూవ్ మెంట్‌లో మాత్రం వైఎస్ఆర్ సీపీ పార్టీకి చెందిన వైఎస్.జగన్మోహన్ రెడ్డిగారు, రాజమోహన్ రెడ్డిగారు విత్ డ్రా చేసుకున్నారు. అక్కడ అందరూ కాంగ్రెస్ పార్టీ మెంబర్స్, తెలుగుదేశం పార్టీ మెంబర్స్ ఉంటే ఒక్క వైఎస్ఆర్ కాంగ్రెస్ సభ్యులు మాత్రం నోకాన్ఫిడెన్స్ మోషన్ విత్ డ్రా చేసుకున్నారంటే, సమస్యలు పరిష్కారం చేయకుండా ఉన్నాయంటే అందుకు ఏమి కారణాలో వారు చెప్పాలి తప్ప, అది వారు ఆలోచించాలి తప్ప ఇంకొకటి కాదని మీకు తెలియజేస్తున్నాను.

(ఈ సందర్భంలో ప్రతిపక్ష సభ్యులచే అంతరాయం)

ఎందుకు చేశారు, ఏమి జరిగింది అనేది మీకు మాట్లాడే అవకాశం వచ్చినప్పుడు చెప్పండి, మాట్లాడండి.

(ఈ సందర్భంలో ప్రతిపక్ష నాయకులు మాట్లాడేందుకు మైకు ఇవ్వాలిందిగా కోరుతూ తమ స్థానం నుండి లేచి నిలుచుని నాపేరు లేవనెత్తారు కాబట్టి సమాధానం చెప్పేందుకు మైకు ఇవ్వాలిందిగా గౌరవ సభాపతిని కోరారు. అబద్ధాలు చెప్పేందుకు వారికి మైకు ఇవ్వచ్చు నాకెందుకు మైకివ్వరూ అధ్యక్షా అన్నారు.)

(ఈ దశలో ప్రతిపక్ష పార్టీ సభ్యులు పోడియం వద్దకు చేరుకున్నారు. ముఖ్యమంత్రి గారు చదివే స్టేట్ మెంట్ కాపీలు ఇవ్వాలిందిగా కోరారు. వారి నాయకులు మాట్లాడేందుకు మైకు ఇవ్వాలిందిగా గౌరవ సభాపతిని కోరారు.)

శ్రీ నారా చంద్రబాబునాయుడు: ఒక పద్ధతి లేకుండా ప్రతిఒక్కదానికి సభ్యులను లేవమనడం, లేవడం, ఈ అలవాటు మంచిది కాదు. నేను చెప్పిన తరువాత మీరు చెప్పుకోండి, నేను రాజకీయంగా విమర్శించలేదు.

(పోడియం వద్ద వున్న ప్రతిపక్ష సభ్యులచే సభకు అంతరాయం)

మిస్టర్ స్పీకర్ : స్పీజ్ దయచేసి కూర్చోండి.

శ్రీ నారా చంద్రబాబునాయుడు: ఈ స్టేట్మెంట్ను మీరు పార్లమెంట్లో ఇచ్చినట్లు రుజువైతే మీకు రాజకీయాల్లో ఉండేందుకు అర్హత లేదు. ఆవిషయాన్ని మీరు గుర్తుంచుకోండి, పార్లమెంట్లో ఉండేదానిని చదివి వినిపించాను దానిపైన ఉలిక్కిపడితే ఎలా? నోరు తెరిస్తే అబద్ధాలు చెప్పడం ఎవరికి అలవాటు? మీకు కానీ మాపార్టీకి కాదు. ఆవిషయాన్ని గుర్తుంచుకోవాలి. ప్రతిఒక్కదానికి సభ్యులను లేవమనడం పద్ధతి కాదు. జరిగిన ఒక వాస్తవాన్ని మీ దృష్టికి తీసుకువచ్చాను. ఇక్కడ విషయాలన్నీ రాష్ట్ర ప్రజాసేకానికి అర్థం కావాలి. మేము ఏమీ అభియోగం కూడా చేయలేదు.

మిస్టర్ స్పీకర్: జగన్మోహన్ రెడ్డి గారూ, లీడర్ ఆఫ్ ది హౌస్గా సీఎం గారు చెప్పిన విషయాన్ని నోట్ చేసుకోండి, మీకు మాట్లాడే అవకాశం వస్తుంది మాట్లాడండి. దయచేసి మీరు కూర్చోండి, సీఎం గారిని మాట్లాడనివ్వండి.

(సీఎం గారు చదివే స్టేట్మెంట్ కాపీలను సభ్యులకు ఇవ్వలేదంటూ పోడియం వద్ద వున్న ప్రతిపక్ష సభ్యులచే సభకు అంతరాయం)

(పోడియం వద్ద వున్న వైఎస్ఆర్సీసీ సభ్యులలో ఒకరైన శ్రీమతి ఆర్.కే.రోజా మాట్లాడుతూ, తెటరు ఇచ్చింది, చీకట్లో చిదంబరం కాళ్లు పట్టుకుంది వాళ్లు అధ్యక్షా అన్నారు. ఓట్లు వాళ్లే వేశారు, తెటరు వారే ఇచ్చారన్నారు.)

మిస్టర్ స్పీకర్: ముఖ్యమంత్రిగారి స్టేట్మెంట్పై చర్చను మీరే ప్రారంభిస్తారు. మాట్లాడాల్సిన అంశాలను నోట్ చేసుకోండి. దయచేసి కూర్చోండి. మీకు సరిపడా సమయం ఇస్తారు, మాట్లాడండి.

(పోడియం వద్ద వున్న వైఎస్ఆర్సీసీ సభ్యులు శ్రీమతి ఆర్.కే.రోజా మాట్లాడుతూ, ఆయన తెటరు ఇచ్చి, ఓట్లు వేసి, కేసుల నుండి తప్పించుకునేందుకు చీకట్లో చిదంబరం గారి కాళ్లు పట్టుకొని జగన్ గారి మీద అబద్ధాలు చెపితే ఎలా సార్ అన్నారు. ఆయన జగన్ గారి మీద అభాండం వేసినప్పుడు మాట్లాడాలి కదా సార్, జగన్మోహన్రెడ్డి గారికి మైకు ఇవ్వండి సార్ అన్నారు. ఒక్కొక్క లైనుకు వారికి మైకు ఇస్తారు. మాకు ఇవ్వరు అధ్యక్షా అని శ్రీమతి ఆర్.కే.రోజా అన్నారు.)

మిస్టర్ స్పీకర్ : దయచేసి కూర్చోండి.. మీకు అవకాశం వస్తుంది. కూర్చోండి.

(పోడియం వద్ద వున్న ప్రతిపక్ష సభ్యులలో ఒకరైన శ్రీమతి ఆర్.కే.రోజా మాట్లాడుతూ స్టేట్మెంట్ కాపీలు ఇవ్వకుండా స్టేట్మెంట్ చదువుతారు, ఏంది సార్ మాకు ఇది అర్థం కాలేదు.

స్టేట్ మెంట్ కాపీలు ఇవ్వలేదు ఎంత అన్యాయం సార్ అని, స్టేట్ మెంట్ కాపీలు ఇవ్వకుండా మీరెలా చదువుతారు అని, ఎంఎల్ఏలకు మీరు ఇచ్చిన గౌరవం ఏంటి అని, సభా సంప్రదాయాన్ని ఖానీ చేస్తున్నారు సార్ అని, ఏ అసెంబ్లీ చరిత్రలో లేదు సార్ అని, ఇది అన్యాయం అని అన్నారు.)

(పోడియం వద్ద వున్న ప్రతిపక్ష సభ్యులు " ఇవ్వాలి ఇవ్వాలి, స్టేట్ మెంట్ కాపీలు ఇవ్వాలి." అంటూ నినాదాలు చేయసాగారు. శ్రీమతి ఆర్.కే రోజా మాట్లాడుతూ, వాళ్లకే ఇంగ్లీషు రాదు. ముఖ్యమంత్రికి... What I am saying.... What I am saying)

(టిడిపి మొండి వైఖరి సశించాలి, అప్రజాస్వామిక విధానాలు వద్దు, "ఉయ్ వాంట్ జస్టీస్, ఉయ్ వాంట్ జస్టీస్" అంటూ పోడియం వద్ద వున్న ప్రతిపక్ష సభ్యులచే సభకు అంతరాయం)

శ్రీ యనమల రామకృష్ణుడు: అధ్యక్షా, ప్రతిపక్ష సభ్యులు కోరినదానికి సంబంధించినదే మాట్లాడుతున్నాం మీరు ఓపిగ్గా వినాలి, ఈ ప్రతిపక్షం ఎలా ఉందంటే, స్టేట్ మెంట్ కాపీలు ఇస్తామన్నా కూడా వినలేదు, అడ్డు పడతారు. స్టేట్ మెంట్ ఇస్తామంటే అడ్డుపడుతున్నారు. వాయిదా తీర్మానాలు తీరస్కరించినందుకు అడ్డుపడుతున్నారు. సభను స్టాల్ చేయడమే ప్రతిపక్షం లక్ష్యం తప్పసభ జరగాలని కోరుకోవడం లేదు. ముఖ్యమంత్రిగారు స్టేట్ మెంట్ ఇస్తున్నారు. Facts చెబుతున్నారు. వారికి మాట్లాడేందుకు అవకాశం వస్తుంది వచ్చినప్పుడు చెప్పమనండి. స్టేట్ మెంట్ లో లేని ఒకటి రెండు విషయాలు extra కూడా చెప్పొచ్చు. We are entitled to give a statement on the Floor of the House. మీరు చెప్పినట్లుగా మేము స్టేట్ మెంట్ ఇవ్వడం కాదు. ప్రశ్నలపై సమాధానాలు చెబుతుంటే అడ్డుపడతారు, ముఖ్యమంత్రిగారు స్టేట్ మెంట్ ఇస్తుంటే అడ్డుపడతారు. ఉదయం నుండి ప్రతిదానికీ అడ్డుపడుతున్నారు. అధ్యక్షా, ఇదెక్కడి ప్రతిపక్షమో మాకు అర్థం కావడం లేదు.

15/1-40

(అప్పటికే పోడియంలోకి మరియు వెల్ లోకి వచ్చిన ప్రతిపక్ష సభ్యులచే సభకు అంతరాయం)

ఇది మంచి సంప్రదాయం కాదు. Once again I request the Opposition Leader to have a patience to hear what the Chief Minister is saying.

(అప్పటికే పోడియంలోకి మరియు వెల్ లోకి వచ్చిన ప్రతిపక్ష సభ్యులు రాష్ట్రానికి ప్రత్యేక హోదాకు సంబంధించి ఇచ్చిన స్టేట్ మెంట్ తెలుగు భాషలో కావాలని, తెలుగు కాపీలు కావాలని, తెలుగు రాష్ట్రంలో ఇంగ్లీషు కాపీలా అని, తెలుగు రాష్ట్రంలో తెలుగు భాషా కాపీలు కావాలని, తెలుగు భాషను అవమానిస్తున్నారని, సభ్యులు శ్రీమతి ఆర్.కే.రోజా మరియు కొంతమంది ప్రతిపక్ష

సభ్యులు తెలుగుదేశం పార్టీ అప్రజాస్వామిక విధానం సశించాలని నినాదాలు చేశారు. సభ్యులు శ్రీమతి ఆర్.కె.రోజా (మైకు లేకుండా) ఇంగ్లీషు రాని సి.ఎం. what am I saying, what am I saying... అంటూ రాష్ట్రం పరువు తీస్తున్నారని అన్నారు. అదేవిధంగా ప్రతిపక్ష సభ్యులు "ఆడి తప్పటం అధికార పక్షానిది" అని రాసి ఉన్న పేపర్‌ను గౌరవ సభాపతి వైపు చూపిస్తూ సభకు అంతరాయం కలిగించసాగారు.)

మిస్టర్ స్పీకర్: దయచేసి కూర్చోండి. Leader of the House ని స్టేట్‌మెంట్‌ను పూర్తి చేయనీయండి.

(పోడియంలో మరియు వెల్‌లో ఉన్న ప్రతిపక్ష సభ్యులచే సభకు అంతరాయం)

మిస్టర్ స్పీకర్: ప్లీజ్.. దయచేసి కూర్చోండి.

(పోడియంలో మరియు వెల్‌లో ఉన్న సభ్యులు రాష్ట్రానికి ప్రత్యేక హోదాకు సంబంధించి ఇచ్చిన స్టేట్‌మెంట్, తెలుగులో కాపీలు కావాలని అడిగారు)

మిస్టర్ స్పీకర్: తెలుగు కాపీలు కూడా ఇస్తారు కూర్చోండి... మీరు వినడానికి కాపీలు అవసరం లేదు కదా, కూర్చోండి. Please go back to your seats. Please don't make interruptions. దయచేసి కూర్చోండి.

(పోడియం మరియు వెల్‌లో ఉన్న ప్రతిపక్ష సభ్యులచే సభకు అంతరాయం)

శ్రీ యనమల రామకృష్ణుడు: అధ్యక్షా, అసోజిషన్ వాళ్లు రూల్స్, సంప్రదాయాలు ఇవన్నీ పాటించకుండా ఎలా? Rule 338 is very clear. Sir, it says that “ మంత్రి చేసిన స్టేట్‌మెంట్:- ప్రజా ప్రాముఖ్యము గల విషయములపై మంత్రి సభాపతి సమ్మతితో స్టేట్‌మెంటును చేయవచ్చును, కాని స్టేట్‌మెంట్ చేసిన సమయమున ఎట్టి ప్రశ్నను అడుగరాదు.”

ఇది సంప్రదాయం. స్టేట్‌మెంట్ చేసేటప్పుడు నిమిషానికి ఒకసారి మేం లేస్తాం, మావి అన్నీ చెప్పుకుంటాం అంటే ఇదెక్కడా సంప్రదాయం లేదు. మీరు ఓపిక పట్టండి. స్టేట్‌మెంట్ పూర్తయిన తర్వాత మీరు ప్రశ్నలు అడగండి. తప్పకుండా మేం చెబుతాం. దానిమీద మీకు మాట్లాడటానికి అవకాశం వస్తుంది అప్పుడు మీరు మాట్లాడవచ్చు. సభకుండే రూల్ 338 ప్రకారం స్టేట్‌మెంట్ ఇచ్చేటప్పుడు ఎవరూ కూడా ప్రశ్నలు అడగటానికి వీలు లేదు. అది స్పష్టంగా సభ పెట్టుకున్న సంప్రదాయం. సంప్రదాయం పాటించం, రూల్స్ పాటించం, రాజ్యాంగాన్ని పాటించం, మా ఇష్టమొచ్చినట్టు సభను నడపాలి అంటే ఇది సాధ్యపడదు.

(ప్రతిపక్షాన్ని ఉద్దేశించి) మీరు అనుకున్న విధానంలో ఈ సభ నడవదు. ప్రభుత్వంలో అనేక రకాల సబ్జెక్టులున్నాయి. ఈనాడు ప్రజలకు చెప్పవలసిన బాధ్యత ప్రభుత్వానికుంది. స్టేట్ మెంట్ లో ఉన్న విషయాలను, అదేవిధంగా బయట ఉన్న కొన్ని విషయాల గురించి చెప్పటానికి కూడా మాకు అన్ని రైట్స్ ఉన్నాయి.

(పోడియంలో మరియు వెల్ లో ఉన్న ప్రతిపక్ష సభ్యులలో శ్రీమతి ఆర్.కె.రోజాతో పాటు కొంతమంది సభ్యులు తెలుగుదేశం పార్టీ అప్రజాస్వామిక విధానం సశించాలని నినాదాలు చేస్తూ, రాష్ట్రానికి ప్రత్యేక హోదాకు సంబంధించిన స్టేట్ మెంట్ కాపీలు ఇవ్వకుండా శాసన సభ సాక్షిగా ఎమ్మెల్యేలను కించపరుస్తున్నారని, కనీసం ఎమ్మెల్యేలకు గౌరవం ఇవ్వటం లేదని, ఇది చాలా అన్యాయం అని, స్టేట్ మెంట్ కాపీలు ఇవ్వకుండా ఎలా రిస్కై ఇస్తారని అన్నారు.)

మిస్టర్ స్పీకర్: (ప్రతిపక్ష సభ్యులనుద్దేశించి) ప్లీజ్.. దయచేసి కూర్చోండి. కాలువ శ్రీనివాసులగారూ మాట్లాడండి.

శ్రీ కాలువ శ్రీనివాసులు: సార్, ఉదయం నుంచి వాళ్లు ప్రత్యేక హోదా మీద చర్చ కావాలని కోరుతున్నారు. ముఖ్యమంత్రిగారు దీనిమీద సమగ్రంగా వివరణ పత్రం సభకు సమర్పిస్తే కూడా దాన్ని మళ్ళీ ఈరోజు వివాదం చేస్తున్నారు. మా నాయకుడు రీడర్ కాదు లీడర్, “Spirit of the Speech” అని స్టేట్ మెంట్ ఇస్తే, మీ నాయకుడికి (ప్రతిపక్షసభ్యులనుద్దేశించి) ఇంగ్లీషు బాగా వచ్చు, చదువుకోమనండి. చదువుకొని దానిమీద ఏదైనా ఉంటే అడగమనండి. సమాధానం చెప్పడానికి మేము సిద్ధంగా ఉన్నాం.

(ప్రతిపక్షసభ్యులచే అంతరాయం కొనసాగింపు)

మీకు అడిగే యోగ్యత, అడిగే ఓపిక, చదివే ఓపిక లేదు. కావాలని ప్రతీది రాద్ధాంతం చేసి, ప్రతీ దాని నుంచి ఏదో రాజకీయ ప్రయోజనం పొందాలని ప్రయత్నిస్తే దానిని ప్రజలు మెచ్చరు. దయచేసి ముఖ్యమంత్రిగారికి స్టేట్ మెంట్ ఇచ్చే అవకాశం కల్పించండి. మీకు ఏ అనుమానం వచ్చినా నివృత్తి చేయడానికి ప్రభుత్వం సిద్ధంగా ఉంది. దయచేసి సహకరించమని ప్రతిపక్షాన్ని కోరుతున్నాం అధ్యక్షా.

(ప్రతిపక్షసభ్యులచే అంతరాయం కొనసాగింపు)

మిస్టర్ స్పీకర్: జయనాగేశ్వరరెడ్డి గారు.

శ్రీ బి.జయనాగేశ్వర రెడ్డి (ఎమ్మిగనూరు): అధ్యక్షా, ఉదయం నుంచీ ఈరోజు స్పెషల్ స్టేటస్ పై 5కోట్ల ఆంధ్ర రాష్ట్ర ప్రజలందరూ కూడా దీని మీద దృష్టి పెట్టారు. చాలా ఇబ్బందులు అని మాట్లాడిన ప్రతిపక్ష నాయకుడు గానీ, ప్రతిపక్ష పార్టీ గానీ కరెక్ట్ గా ఈరోజు చర్చకు వచ్చే సమయంలో ఇలా అడ్డుకోవడం సమంజసం కాదు. నిన్న గాక మొన్న బంద్ బాగా జరిగింది, ధర్నాలు బాగా జరిగాయని చెప్పి ఈ రోజు సరైన సమయంలో ముఖ్యమంత్రిగారు రాష్ట్ర ప్రజానీకానికి స్పెషల్ స్టేటస్ గురించి, వారియొక్క అభిమతాన్ని గానీ, రాష్ట్ర ప్రయోజనాలు గానీ చర్చకు వచ్చినప్పుడు మాత్రం ఈరోజు అడ్డుకునే పరిస్థితి చూస్తుంటే చాలా దారుణం అధ్యక్షా. శాసనసభలోకి అడుగుపెట్టిన మొదటి రోజు నుంచీ గమనిస్తున్నాం. ప్రతిపక్షపార్టీ గానీ, ప్రతిపక్షనాయకుడిది గానీ ఒక అవగాహన లేని, ఆలోచన లేని ఆవేశపూరితమైనటువంటి ధోరణి, చాలా దురదృష్టకరం.

(ప్రతిపక్ష పార్టీ సభ్యులచే అంతరాయం)

మిస్టర్ స్పీకర్: (ప్రతిపక్ష సభ్యులనుద్దేశించి) మీరు కూర్చోకపోతే ఏం చేస్తాం, దయచేసి కూర్చోండి.

శ్రీ బి.జయనాగేశ్వర రెడ్డి: మీరు ఇన్నిసార్లు చర్చ జరగాలని చెబుతున్నా కూడా చర్చ జరగనియకుండా ప్రతిపక్షం అడ్డుపడుతూ ఉండడం చాలా దురదృష్టకరం.

(ప్రతిపక్షపార్టీ సభ్యులచే తీవ్ర అంతరాయం, వెల్ లో ఉన్న ప్రతిపక్ష పార్టీ ఉపనేత శ్రీ జ్యోతుల నెహ్రూ (మైకు లేకుండా) మాట్లాడుతూ రాష్ట్రానికి ప్రత్యేక హోదాకు సంబంధించిన స్టేట్ మెంట్ లో ఒక దానిలో ఒక విధంగా, ఇంకోదానిలో ఇంకో విధంగా ఉన్నాయని అన్నారు.)

ముఖ్యంగా ఈరోజు ప్రత్యేక హోదాపై ముఖ్యమంత్రిగారు స్టేట్ మెంట్ ఇస్తాను అన్నప్పుడు, మేము కొత్తగా అడుగుపెట్టిన శాసనసభ్యులుగా, మంత్రిగారు కూడా చెప్పారు. రూల్ ప్రకారంగా లీడర్ ఆఫ్ ద హౌస్ మాట్లాడేటప్పుడు, స్టేట్ మెంట్ ఇచ్చేటప్పుడు మీరు ఇంటరప్ట్ చెయ్యకూడదు అని చెబుతున్నా కూడా అదేవిధంగా ఇంటరప్ట్ చేస్తుంటే (ప్రతిపక్ష సభ్యులనుద్దేశించి) మీ ఉనికిని కాపాడుకోవడానికి, ఊరికే చర్చను అడ్డుకోవడానికి చేస్తున్నారని మేం భావిస్తున్నాం. ఈ రోజు ప్రతిపక్షపార్టీకి మేము ఒకటే రిక్వెస్ట్ చేస్తున్నాం. చాలా ముఖ్యమైనటువంటి సమస్య. ఉదయం మీరు సంతాప తీర్మానాన్ని రాజకీయం చేశారు. మీరు రిక్వెస్ట్ చేసిన ప్రత్యేక హోదాపై ముఖ్యమంత్రిగారు స్టేట్ మెంట్ ఇస్తుంటే దానిని కూడా రాజకీయం చేస్తున్నారు. ఇది పద్ధతి కాదు అధ్యక్షా..

(పోడియంలో మరియు వెల్లో ఉన్న ప్రతిపక్ష సభ్యులలో శ్రీమతి ఆర్.కె.రోజాతో పాటు కొంతమంది సభ్యులు తెలుగుదేశం పార్టీ అప్రజాస్వామిక విధానం సశించాలని నినాదాలు చేస్తూ సభకు అంతరాయం కలిగించసాగారు)

మిస్టర్ స్పీకర్: జగన్మోహన్రెడ్డిగారూ, స్పెషల్ స్టేట్స్ పైన ముఖ్యమంత్రిగారు ఇచ్చే స్టేట్ మెంట్ వినండి. మీరు తరువాత వివరంగా మాట్లాడండి. ఎంతసేపైనా మాట్లాడుదురు గాని.

(అంతరాయం కొనసాగింపు)

స్టేట్ మెంట్ ను అడ్డుకుంటే మీరు ఆశించిన ప్రయోజనం రాదు. మీరందరూ కూడా స్పెషల్ స్టేట్స్ పై స్టేట్ మెంట్ ను అడ్డుకుంటున్నారు. దయచేసి మీరందరూ కూర్చోండి.. Go back to your seats.

(వెల్లో మరియు పోడియంలో ఉన్న ప్రతిపక్ష సభ్యులలో శ్రీమతి ఆర్.కె. రోజా (మైకు లేకుండా) మాట్లాడుతూ ఇది అసెంబ్లీ అని, అబద్ధాలు చెబుతున్నారని, రెండు రకాల స్టేట్ మెంట్ లు ఇచ్చారని, ఆ స్టేట్ మెంట్ కి కన్ ఫైన్ అయ్యే చెప్పారా అని ప్రశ్నించారు.)

స్పీజ్, స్పీజ్ దయచేసి వినండి. విప్లకుమార్ రాజుగారూ మాట్లాడండి.

శ్రీ పి.విప్లకుమార్ రాజు: అధ్యక్షా..

(వెల్లో ఉన్న సభ్యులు శ్రీమతి ఆర్.కె. రోజా అభ్యంతరం తెలియజేశారు)
రోజాగారు దయచేసి ఒక్కసారి మాట్లాడనివ్వండి.

(ప్రతిపక్ష సభ్యులచే తీవ్ర అంతరాయం)

అయ్యో ఉండండి రోజా గారూ, కంగారు పడతారు ఏమిటి? ఒక్కసారి మాట్లాడనివ్వండి.

మిస్టర్ స్పీకర్: విప్లకుమార్ రాజుగారు మీరు మాట్లాడండి. స్పీజ్, స్పీజ్.

(ఈ సందర్భంలో ప్రతిపక్ష సభ్యులు శ్రీమతి ఆర్.కె.రోజా తదితరులు కొంతమంది సభ్యులు శ్రీ విప్లకుమార్ రాజ్ గారి స్థానం దగ్గరకు వెళ్లారు. సభ్యులు శ్రీమతి ఆర్.కె.రోజా మీరు న్యాయం పక్కన ఉండండి సర్ అని అన్నారు.

శ్రీ పి.విష్ణుకుమార్ రాజు: మేము ఎప్పుడూ న్యాయం పక్కనే ఉంటామండి.

(పోడియంలోకి మరియు వెల్లోకి తిరిగివచ్చిన శ్రీమతి ఆర్.కె.రోజా తదితర ప్రతిపక్ష సభ్యులలో కొంతమంది తెలుగుదేశం పార్టీ అప్రజాస్వామిక విధానం నశించాలని నినాదాలు చేస్తూ సభకు అంతరాయం కలిగించసాగారు)

MR.SPEAKER: This is very unfair, పద్ధతి కాదు, దయచేసి మీరందరూ కూర్చోండి.

(అంతరాయం కొనసాగింపు)

స్పీజ్ దయచేసి కూర్చోండి. కాగిత వెంకటరావు గారూ మాట్లాడండి.

(అంతరాయం కొనసాగింపు)

శ్రీ కాగిత వెంకటరావు (పెడన): అధ్యక్షా, ఉదయం నుంచీ చూస్తున్నాం. నేను 30 సంవత్సరాల నుంచి శాసనసభలో ఉన్నాను. ఇటువంటి విధానాన్ని ఎప్పుడూ కూడా నా కళ్లతో నేను చూడలేదు. చాలామంది ప్రతిపక్ష నేతలను, చాలామంది శాసనసభ్యులను చూశాను. నెహ్రూగారు ఇవాళ ప్రతిపక్షపార్టీలో ఉపనేతగా ఉన్నారు. వారు మాట్లాడే విధానాన్ని ఇవాళ చూస్తుంటే.. ముఖ్యమంత్రిగారు ఒక స్టేట్మెంట్ ఇస్తుంటే.. ప్రొసీడింగ్స్ అన్నీ పక్కన పెట్టి, క్వశ్చన్ అవర్ కూడా పక్కన పెట్టి, ఉన్నటువంటి విషయాలను పక్కన పెట్టి మీరు నడిపిస్తున్న విధానం, కనీసం స్టేట్మెంట్ కూడా వినలేని పరిస్థితుల్లో ప్రతిపక్షపార్టీ ఉందంటే ఈరోజు దురదృష్టకరమైన రోజు. ఎందుకంటే ఇవాళ ఇటువంటి ప్రతిపక్షపార్టీని చూస్తుంటే ఈ రాష్ట్ర చరిత్రలో ఇంత హీనాతి హీనమైనటువంటి పరిస్థితి ఎప్పుడూ లేదు. ఇటువంటి పార్టీని మనం చూడలేం. ఇటువంటి ప్రతిపక్షనాయకుడిని చూసే పరిస్థితి లేదు. ప్రజలు మనల్ని చూస్తూ ఉన్నారు. వాళ్లు ఏవిధంగా కూడా విశ్వసించే పరిస్థితి లేదు. ప్రజలలో మాట్లాడే విధానం వేరు. శాసనసభలో మాట్లాడడానికి వీరి దగ్గర సబ్జెక్ట్ లేదు. ప్రభుత్వం సమాధానం చెప్పడానికి, ఏవిధంగానైనా ఎదుర్కోడానికి సిద్ధంగా ఉంది. వినటానికి వాళ్లకి ఓపిక లేదు. అరుపులు తప్ప వాళ్లు ప్రశ్నించడానికి ఏ మాత్రం అవకాశం లేని పరిస్థితిలో ఉన్నారు.

16/1-50

(ప్రధాన ప్రతిపక్ష సభ్యులందరూ వెల్ మరియు పోడియంను చుట్టుముట్టి సభకు అంతరాయం కలిగించసాగారు.)

కాబట్టి ప్రొసీడింగ్స్ ని మీరు రూల్స్ ప్రకారం నడిపించాలి. ఎథిక్స్, మోరల్ వాల్యూస్ ఉన్నాయి. అవసరాన్నిబట్టి, అడ్డుపడుతున్న వాళ్ళపైన... ఏవిధంగానైనా సరే, ఈరోజు శాసనసభను నడిపించాలని, ఎందుకంటే, రాక రాక ఈరోజు క్వశ్చన్ అవర్ లో నా క్వశ్చన్ వచ్చింది. అధ్యక్షా, ఒక సీనియర్ శాసనసభ్యుడిగా ఉన్న నా క్వశ్చన్, 15 నెలల తరువాత వస్తే, ఆ క్వశ్చన్ కు కూడా అవకాశం రానట్లుగా ఉందంటే, అటువంటి దురదృష్టకరమైన సంఘటనని ఈరోజున ఈ శాసనసభలో చూస్తున్నాం. నాకు తప్పనిసరిగా అవకాశం ఇస్తారని నేను కోరుకుంటున్నాను.

(వెల్ మరియు పోడియం వద్దనున్న ప్రతిపక్ష సభ్యుల పలు నినాదాలచే సభకు అంతరాయం కలుగసాగింది)

మిస్టర్ స్పీకర్: విష్ణుకుమార్ రాజు గారు.

శ్రీ పెన్మత్తు విష్ణుకుమార్ రాజు: అధ్యక్షా, నేను జగన్మోహన్ రెడ్డి గారికి విన్నవించుకునేదేమంటే... తమరు వారికి ఎంత సమయం కావాలన్నా ఇస్తామని చెప్పారు. అది అద్భుతమైన అవకాశం. జగన్మోహన్ రెడ్డి గారూ, దయచేసి వినండి... అధ్యక్షా, జగన్మోహన్ రెడ్డి గారు హెడ్ ఫోన్స్ పెట్టుకోలేదు, అందుకే వారికి వినపడడంలేదు.

(వెల్ మరియు పోడియం వద్దనున్న ప్రతిపక్ష సభ్యుల నినాదాలచే సభకు అంతరాయం కలుగసాగింది)

జగన్మోహన్ రెడ్డి గారూ..., దయచేసి ఒక్కసారి వినండి. స్పీకర్ గారు, మీకు ఎంత సమయం కావాలంటే అంత సమయం, జగన్మోహన్ రెడ్డి గారికీ, ప్రతిపక్ష నాయకుడుగారికీ ఇస్తామని చెప్పినా కూడా, ఇలాగా (సభలో ప్రతిపక్ష సభ్యులు చేస్తున్న నిరశన పరిస్థితిని చూపిస్తూ) ఇంక అవసరం లేదు. కాబట్టి, జగన్మోహన్ రెడ్డి గారినీ, వారి సభ్యులందరినీ రిక్వెస్ట్ చేస్తున్నా, మీరు దయచేసి కూర్చుని సభ సజావుగా జరగడానికి సహకరించాలని నేను కోరుకుంటున్నాను.

మిస్టర్ స్పీకర్ : కూన రవికుమార్.

శ్రీ కూన రవికుమార్ (ఆముదాలవలస): అధ్యక్షా, ఈరోజు సభ ప్రారంభం నుండి చూస్తోంటే, గౌరవ ప్రతిపక్ష నాయకుడు గానీ, గౌరవ ప్రతిపక్ష సభ్యులు గానీ అన్ని అంశాలపైనా చేస్తున్న రాద్ధాంతం, రాజకీయపరమైనటువంటి దురుద్దేశంతోనే ప్రవర్తిస్తున్నారు తప్ప, ఈరోజు ఎక్కడా కూడా ఒక ప్రతిపక్ష సభ్యుడు గానీ, ప్రతిపక్ష నాయకుడు గానీ ఏ మాత్రం బాధ్యతగా ప్రవర్తించడంలేదు. ఈరోజు శాసనసభలో ప్రభుత్వం రాష్ట్ర ప్రజల ఆకాంక్షని, 5 కోట్ల ప్రజల

ఆకాంక్షలను, దాని తాలూకా సెంటిమెంట్‌ని గౌరవించి ప్రభుత్వమే ఈరోజు ముందుకొచ్చి, ఈ సభలో స్టేట్‌మెంట్ ఇచ్చి, ఈ సభలోనే దానిమీద పూర్తిగా, సమగ్రంగా చర్చించి, సమగ్ర విధానాన్ని ఒక తీర్మానం రూపంలో కేంద్రానికి పంపించాలని ముఖ్యమంత్రి గారూ, ప్రభుత్వమూ ముందుకు వస్తే, దాన్ని కూడా ఈరోజు ప్రతిపక్ష నాయకులు సభని జరగనియకుండా చేయడమంటే, 5 కోట్ల ప్రజల ఆకాంక్షల్ని ఈరోజు వీళ్ళు దుర్వినియోగం చేస్తున్నారు.

(ప్రతిపక్ష సభ్యులచే సభకు తీవ్ర అంతరాయం కొనసాగింపు)

అధ్యక్షా, ఈరోజు సభ్యుల హక్కుల్ని కాలరాస్తున్నారు. దీన్ని మీరు నియంత్రించాల్సిన అవసరముంది. ఈ 5 రోజులు కూడా సభా సమయం ఒక్క నిమిషం కూడా వృథా కాకుండా, నడిపించాల్సిన బాధ్యత ఈ సభపైన ఉంది. అనేక సమస్యలున్నాయి. ఈరోజున ప్రభుత్వం గోదావరి పుష్కరాలపైన, కరవు పరిస్థితిపైన చర్చిస్తామన్నారు. అనేక అంశాలనిచ్చాం. కానీ, గౌరవ ప్రతిపక్ష నాయకులు, ఆయనకున్నటువంటి సహజమైన గుణం, ఆయనకున్నటువంటి ఫ్యాక్షన్ మనస్తత్వంతో, ఏదో 'ఇడుపుల పాయ'లోనో, లేదా 'లోటస్ పాండ్'లోనో ఆయన పార్టీ సమావేశాలను నిర్వహించుకున్నట్లుగా, ఈ శాసనసభ సమావేశాలను... (మైకు నిలుపుచేయబడింది)

(ప్రతిపక్ష సభ్యులచే సభకు తీవ్ర అంతరాయం కొనసాగింపు)

మిస్టర్ స్పీకర్: ప్లీజ్ గో బ్యాక్ టు యువర్ సీట్స్..

శ్రీ కూన రవికుమార్: ఈరోజు ప్రయత్నం చేస్తున్నాం అధ్యక్షా. ముఖ్యమంత్రిగారు స్టేట్‌మెంట్ ఏ రకంగా ఇవ్వాలనేది... మీరూ, (ప్రతిపక్షసభ్యులనుద్దేశించి) మీ పెద్దలూ రాసిచ్చింది వారు చదవరు. అనుభవంతో కూడుకున్నటువంటి ముఖ్యమంత్రిగారు, ఈ సభలో పది సంవత్సరాలు ముఖ్యమంత్రిగా పనిచేసినటువంటి అనుభవం ఉన్నటువంటి వ్యక్తి వారు. ఆయన స్టేట్‌మెంట్ ఎలా ఇవ్వాలో మీరు (ప్రతిపక్షసభ్యులనుద్దేశించి) చెప్పవలసినటువంటి పని ఈరోజు ఎవరికీ లేదు. దయచేసి మీరు సభను ఆర్డర్‌లో పెట్టండి అధ్యక్షా. ఈరోజు ముఖ్యమంత్రిగారు మాట్లాడితే ఆయన (ప్రతిపక్షనాయకుడినుద్దేశించి) సభలోకి సభ్యులను ఉసిగొల్పుతాడు..

MR.SPEAKER: Please be seated, please cooperate.

శ్రీ కూన రవికుమార్: మంత్రులు మాట్లాడితే సభలో సభ్యులను ఉసిగొల్పుతాడు, తెలుగుదేశం పార్టీసభ్యులు మాట్లాడితే సభలోకి సభ్యులను ఉసిగొల్పుతున్నారు. ప్రతిపక్షనాయకుడు ఈరోజు సభ ద్వారా ఈ రాష్ట్ర సమస్యలు చర్చకు రాకుండా ఉండాలని, ఈ

రాష్ట్రానికి స్పెషల్ ప్లేటస్ రాకుండా ఉండాలనేటటువంటి ఆలోచనతోనే ఈరోజు ఈ ప్రతిపక్షపార్టీ, ప్రతిపక్షనాయకుడు వ్యవహరిస్తున్నారు. దయచేసి సభను ఆర్డర్ లో పెట్టండి.

(ప్రతిపక్ష సభ్యులచే సభకు తీవ్ర అంతరాయం కొనసాగింపు)

MR.SPEAKER: Please be seated, please cooperate.

అచ్చెన్నాయుడుగారూ.

(వెల్ మరియు పోడియం వద్దనున్న ప్రతిపక్ష సభ్యులచే సభకు తీవ్ర అంతరాయం కొనసాగింపు)

మిస్టర్ స్పీకర్: ప్లీజ్ దయచేసి కూర్చోండి.

శ్రీ కె.అచ్చెన్నాయుడు: అధ్యక్షా, మీ ద్వారా ప్రతిపక్షపార్టీకి ప్రతిపక్షనాయకుడైనా సరే, కనీసం సభ్యులైనా సరే తమని గౌరవించవలసిన అవసరం ఉంది. ఈరోజు గౌరవ సభానాయకుడు ఏదో సొంత కవిత్వం మాట్లాడలేదు. రాజకీయ విమర్శ కూడా చెయ్యలేదు. మీ(ప్రతిపక్షపార్టీ సభ్యులనుద్దేశించి) నాయకుడు పార్లమెంటు సభ్యుడిగా ఉండేటప్పుడు..., మేము ఏదో సొంత కవిత్వం పెడితే, మేము ఏదో లేనిపోనిది మాట్లాడామని సభకు మీరు ఆటంకం కలిగిస్తే కొంత అర్థం ఉంది. ముఖ్యమంత్రి గారు ఒక సొంత అక్షరం కూడా పెట్టుకోలేదు. మీ నాయకుడు లోక్ సభలో ఏదైతే 'మేము ఇచ్చినటువంటి అవిశ్వాస తీర్మానం వెనక్కి తీసుకుంటున్నామని చెప్పి మీ నాయకుడే సంతకం పెట్టి నిల్డ్రా చేసుకున్నటువంటి కాపీని సభలో చదివితే, మీరే సభను అడ్డుకుంటున్నారంటే ఒకసారి ప్రజలు అర్థం చేసుకోవాలి.

(ప్రధాన ప్రతిపక్ష వైఎస్సార్ కాంగ్రెస్ పార్టీ సభ్యులచే సభకు తీవ్ర అంతరాయం)

అధ్యక్షా, ఉదయం నుంచి పరిణామాలన్నీ చూస్తుంటే గత పది రోజుల నుంచి ప్రతిపక్షనాయకుడు కానీ, ప్రతిపక్షపార్టీ సభ్యులు కానీ ప్రత్యేక హోదా మీద శాసనసభ జరుగుతుంది. శాసనసభలో ఏదో చేసేస్తాం అని చెప్పి పది రోజుల నుంచి ఊకదంపుడు ఉపన్యాసాలు చేశారు. వారికి అవకాశం ఇవ్వలేదు. ప్రభుత్వం కూడా ప్రత్యేక హోదా మీద కానీ, రాష్ట్ర భవిష్యత్తు మీద కానీ పూర్తి స్థాయిలో అవగాహన ఉంది కాబట్టి, ప్రతిపక్షపార్టీకి అవకాశం ఇవ్వకుండా, వాలంటరీగా స్టేట్ మెంట్ ఇచ్చి, రాష్ట్రం యొక్క పరిస్థితిని శాసనసభ ద్వారా ఒక తీర్మానం చేసి కేంద్రానికి పంపిద్దామని ముందుకు వస్తే, దీనికి కూడా సహకరించడం లేదు. జగన్మోహన్ రెడ్డి ఏ అవకాశం వచ్చినా ఒకటే మాట్లాడుతున్నాడు. మీరు కేంద్రప్రభుత్వంలో ఉన్నారు. మీ మంత్రులు వెంటనే బయటికి రమ్మనండి. ఈ ఒక్క పదం తప్ప, రాష్ట్ర భవిష్యత్తు

గురించి కానీ, ప్రత్యేక హోదా గురించి కానీ ఎక్కడా మాట్లాడడం లేదు. వీరిలో చాలా దురుద్దేశం ఉంది. మేము బి.జె.పి నుంచి దూరం కావాలని కోరుకుంటున్నారు. బి.జె.పి నుంచి మేము దూరమైతే, ఈ రోజు తెలంగాణాలో టి.ఆర్.ఎస్. పార్టీ, ఆంధ్రప్రదేశ్‌లో వైఎస్సార్ పార్టీ గూడుపురాణీని నడుపుతున్నారు. మేము బీజేపీ నుంచి బయటకు వస్తే టి.ఆర్.ఎస్. పార్టీని కేంద్ర ప్రభుత్వంలో పెట్టి, వారి ప్రభుత్వంలో మంత్రి పదవులు ఇప్పించి ఇతనిపై (ప్రతిపక్ష నాయకుడిని ఉద్దేశించి) ఉన్న కేసులన్నీ విత్‌డ్రా చేయించుకోడానికి ఒక పెద్ద గూడుపురాణీ జరుగుతోంది. దీని గురించి ఆంధ్రప్రదేశ్ ప్రజలందరూ తెలుసుకోవాలని కోరుతున్నాం. దీని గురించి ఆంధ్రప్రదేశ్ ప్రజలందరూ కూడా ఎక్కడికక్కడ నిరసనలు చేయమని కోరుతున్నాను. అధికారపక్షానికి ఎంత బాధ్యత ఉంటుందో, ప్రతిపక్ష పార్టీకి కూడా అంతే బాధ్యత ఉంటుంది.

(వెల్‌లో పోడియంలో ఉన్న ప్రతిపక్ష సభ్యులు ‘వియ్ వాంట్ జస్టిస్’, ‘వియ్ వాంట్ జస్టిస్’ అని పెద్దఎత్తున నినాదాలు చేయసాగారు)

కానీ, బాధ్యతా రాహిత్యంగా, ఆంధ్రప్రదేశ్ అభివృద్ధిని అడ్డుకోవటానికి, ఆంధ్రప్రదేశ్‌కు మంచి పేరొస్తే, ఆంధ్రప్రదేశ్ అభివృద్ధి చెందితే ప్రతిపక్ష పార్టీ, వైఎస్సార్ కాంగ్రెస్ పార్టీకి పుట్టగతులుండవని, రాష్ట్రంలో నూకలు చెల్లుతాయన్న ఉద్దేశంతో కావాలనే ఈ రకంగా ఈ శాసనసభకు అడ్డుకోవడమనేది దురదృష్టకరం. ముఖ్యమంత్రి గారు స్టేట్‌మెంట్ ఇస్తారు. ఈరోజు ముఖ్యమంత్రి గారు ఏదైతే చెప్పారో, ఒకవేళ తప్పితే, ఒకవేళ విత్‌డ్రా చేసుకోకపోతే, మీకు (ప్రతిపక్షం) అవకాశం వచ్చినప్పుడు చెప్పండి. కానీ, కావాలనే ఈ శాసనసభను తప్పుదోవ పట్టించడం మంచి విధానం కాదు, అని ఈ సందర్భంగా తెలియజేస్తూ, ఇప్పటికైనా సరే, ప్రతిపక్ష నాయకుడు కాకపోయినా సరే, మీ సభ్యులైనా తెలుసుకోకపోతే, రేపు భవిష్యత్తులో మీరు కూడా శాసనసభలోకి వచ్చే పరిస్థితి ఉండదని తెలియజేస్తూ సహకరించమని కోరుతున్నాను.

(వెల్ మరియు పోడియం వద్దనున్న ప్రతిపక్ష సభ్యుల నిరంతర నినాదాలతో సభకు తీవ్ర అంతరాయం కొనసాగుతూనే ఉంది)

మిస్టర్ స్పీకర్: ఉమామహేశ్వర రావు గారూ.

శ్రీ బొండా ఉమామహేశ్వర రావు: అధ్యక్షా, ఈరోజు ప్రధానమైనటువంటి అంశంమీద, ఐదు కోట్లమంది ఆంధ్రులు ఉత్కంఠతో ఎదురుచూస్తున్న చర్చమీద, ఈ రాష్ట్ర ముఖ్యమంత్రి గారు, ఈ శాసనసభలో, ఈ ప్రత్యేక హోదామీద ఏమి మాట్లాడుతున్నారో, ఏమి జరగబోతుందో అతి కీలకమైన స్టేట్‌మెంట్ ఇచ్చే సమయంలో, ప్రతిపక్ష నాయకుడు జగన్మోహన్‌రెడ్డిగారు బాధ్యతలేకుండా వారి సభ్యులను రెచ్చగొట్టి వెల్‌లోకి పంపించడమనేది, సభా సంప్రదాయానికి విరుద్ధం. శాసనసభా వ్యవహారాల శాఖ మంత్రివర్యులు, శాసనసభా నియమావళిని ఉటంకిస్తూ

ఏదైతే ఈ శాసనసభలో సభ్యులు ఏ విధంగా ప్రవర్తించాలి, సంతాప తీర్మానాలప్పుడు ఏ విధంగా మాట్లాడాలి అన్న దాని గురించి వివరించటం జరిగిందో దాన్ని తూచా తప్పకుండా పాటించాలని కోరుతున్నాను.

17/2-00

ముఖ్యమంత్రి గారు ఒక స్టేట్మెంట్ ఇచ్చేటప్పుడు సభ్యులు అడ్డుచెప్పకూడదని, సభా సంప్రదాయాలు, రూల్స్ అన్నీ క్లుగ్ణంగా, వివరంగా తెలుసుకోవాలని విజ్ఞప్తి చేస్తున్నాను. రాష్ట్రంలో మంచి కార్యక్రమాలు జరిగినప్పుడు, ఈ రాష్ట్ర ముఖ్యమంత్రి గారికి, రాష్ట్ర ప్రభుత్వానికి మంచి పేరు వస్తుందని వాటిని అడ్డుకోడానికి వారు (ప్రతిపక్ష సభ్యులనుద్దేశించి) ఒక రహస్య అజెండాతో బయట బండ్లు చేయిస్తూ, సభలో వారి సభ్యులను రెచ్చగొట్టే ధోరణిలో, ఇష్టారీతిగా సభను అడ్డుకోవడం మంచి సంప్రదాయం కాదు అధ్యక్షా.

(ప్రతిపక్ష సభ్యులచే అంతరాయం కొనసాగింపు)

ఈ రాష్ట్రం బాగుండాలని, రాష్ట్ర భవిష్యత్తు బాగుండాలని, వచ్చే తరాలకు ఉపయోగపడే విధంగా ఒక మంచి విధానాన్ని ముఖ్యమంత్రి గారు సభలో చర్చను పెడితే, దానిని అడ్డుకోవడం రాష్ట్రంలో ఉన్న ఐదు కోట్ల మంది ప్రజలు గమనిస్తున్నారు.

(వెల్లో పోడియంలో ఉన్న ప్రతిపక్ష సభ్యులచే సభకు ప్రీవ అంతరాయం)

ఇటువంటి వారిని (ప్రతిపక్ష సభ్యులనుద్దేశించి) ఎందుకు శాసనసభకు పంపించామని ఈనాడు ప్రజలు బాధపడుతున్నారు.

(వెల్లో పోడియంలో ఉన్న ప్రతిపక్ష సభ్యులు 'వియ్ వాంట్ జస్టిస్', 'వియ్ వాంట్ జస్టిస్' అని పెద్దఎత్తన నినాదాలు చేయసాగారు)

ఈ చర్చ ఆదర్శవంతంగా జరగాలి. ఈ చర్చ ఒక ఫలప్రదంగా. . . (మైక్ కట్ చేయబడింది)

MR.SPEAKER: Now, the House stands adjourned to meet again tomorrow at 9.00 a.m.

(Then the House adjourned at 2.02 P.M. to meet again at 9.00 a.m,
on Tuesday, 1st September, 2015)

* * *

ANNEXURE

ప్రశ్న నెం.1389 (1)

రాష్ట్రంలో కొత్త నౌకాశ్రయాలు

సర్వ శ్రీ

కాగిత వెంకటరావు,

ధూళిపాళ్ళ నరేంద్ర కుమార్,

దామచర్ల జనార్ధనరావు,

బండారు మాధవనాయుడు,

పోలంరెడ్డి శ్రీనివాసులురెడ్డి - ఎమ్మెల్యేలు.

గౌరవనీయులైన ముఖ్యమంత్రి గారు దయచేసి ఈ క్రింది సమాచారం తెలియజేస్తారా:

- అ) రాష్ట్రంలో కొత్త సముద్ర ఓడరేవులను చేపట్టేందుకు ఏదైనా ప్రతిపాదన ఉందా?
- ఆ) అయితే, ఓడరేవు వారీగా ప్రగతి వివరాలు ఏమిటి?
- ఇ) ఈ విషయంలో ప్రభుత్వం తీసుకున్న చర్యలు?

గౌరవనీయులైన ఇంధన, మౌలిక సదుపాయాలు, పెట్టుబడులు శాఖ మంత్రి (శ్రీ నారా చంద్రబాబు నాయుడు)

అ) అవునండీ.

ఆ & ఇ) రాష్ట్రంలో 10 కొత్త ఓడరేవులను చేట్టడానికి ప్రభుత్వం చర్యలను తీసుకొంది. ఓడరేవు వారీగా వివరాలు ఈ క్రింది విధంగా ఉన్నాయి.

1. శ్రీకాకుళం జిల్లాలో భావనపాడు ఓడరేవు: సాంకేతిక, ఆర్థిక సాధ్యాసాధ్యత నివేదిక టి.ఇ.ఎఫ్.ఆర్) ను తయారు చేయడమైంది. ఆర్.ఎఫ్.క్యాను జారీ చేయడమైంది. భూమిని గుర్తించడమైంది. సేకరణ కోసం ప్రతిపాదనలు కలెక్టరు సమక్షంలో దాఖలు చేయడమైంది.
2. పశ్చిమ గోదావరి జిల్లాలో నరసాపూర్ పోర్టు: మెస్సర్స్ ఆర్.ఐ.టి.ఇ.ఎస్, టి.ఇ.ఎఫ్.ఆర్)ను తయారు చేస్తున్నది. ఇది 2015, అక్టోబరు నాటికి పూర్తవుతుందని ఆదేశించడమైంది. అవసరమైన భూమిని గుర్తించడమవుతున్నది. టి.ఇ.ఎఫ్.ఆర్ అందిన తర్వాత టెండరు ప్రక్రియను ప్రారంభించడమవుతుంది.

3. ప్రకాశం జిల్లాలో రామాయపట్నం ఓడరేవు : మెస్సర్స్ ఆర్.టి.ఐ.ఇ.ఎస్.టి.ఇ.ఎఫ్.ఆర్.ను తయారు చేస్తున్నది. ఇది 2015, అక్టోబరు నాటికి పూర్తవుతుందని ఆశించడమైంది. అవసరమైన భూమిని గుర్తించడమవుతున్నది. టి.ఇ.ఎఫ్.ఆర్ అందిన తర్వాత టెండరు ప్రక్రియను ప్రారంభించడమవుతుంది.
4. కృష్ణాజిల్లాలో మచిలీపట్నం ఓడరేవు: ఓడరేవును మెస్సర్స్ మచిలీపట్నం పోర్టు లిమిటెడ్‌కు అప్పగించడమైంది. ఇదివరకే సేకరణ ప్రతిపాదనలను భూమిని సేకరించడానికి జిల్లా కలెక్టరు సమక్షంలో దాఖలు చేయడమైంది.
5. తూర్పు గోదావరి జిల్లాలో కాకినాడ సెజ్ ఓడరేవు (స్వంత) : ఓడరేవును ఇదివరకే కె.ఎస్.ఇ.జెడ్ ప్రైవేటు లిమిటెడ్ వారికి ఇవ్వడమైంది. అభివృద్ధి పనిని చేపట్టవలసిందిగా డెవలప్‌ను కోరడమైంది.
6. విజయనగరం జిల్లాలో మేఘవరం ఓడరేవు (స్వంత): ఓడరేవును మెస్సర్స్ ఈస్ట్‌కోస్ట్ ఎనర్జీ ప్రైవేటు లిమిటెడ్‌కు ఇవ్వడమైంది. అభివృద్ధి పనిని చేపట్టవలసిందిగా డెవలపరును కోరడమైంది.
7. విశాఖపట్టణం జిల్లాలో నక్కవల్లి ఓడరేవు (స్వంత) : ఓడరేవును మెస్సర్స్ అనార్క్ అల్యూమినియం లిమిటెడ్‌కు ఇవ్వడమైంది. అభివృద్ధి పనిని చేపట్టవలసిందిగా డెవలపరును కోరడమైంది.
- 8 & 9 గుంటూరు జిల్లాలో నిజాంపట్నం, ప్రకాశం జిల్లాలో వాడరేవు : ఈ ఓడరేవులను ఇదివరకే మెస్సర్స్ వాన్‌పిక్ పోర్టు ప్రైవేటు లిమిటెడ్‌కు ఇవ్వడమైంది. లీగల్ కేసులు పెండింగులో ఉన్నాయి.
10. ఎస్‌పిఎస్‌ఆర్ నెల్లూరు జిల్లాలో దుగరాజపట్నం (పెద్ద ఓడరేవు): 2014 ఆంధ్రప్రదేశ్ పునర్వ్యవస్థీకరణ చట్టంలోని 13వ షెడ్యూలు ప్రకారం ఓడరేవును అభివృద్ధి పర్చాలని కేంద్ర ప్రభుత్వాన్ని కోరడమైంది.

ప్రశ్న నెం.1325 (2)

నర్సరావుపేటకు ఆనుకని ఉన్న ప్రాంతాలను నర్సరావుపేట మునిసిపాలిటీలో విలీనం

సర్వశ్రీ

డా.గోపిరెడ్డి శ్రీనివాసరెడ్డి ఎంఎల్ఏ.,

గౌరవనీయులైన పురపాలక పరిపాలన, పట్టణాభివృద్ధి శాఖ మంత్రి గారు దయచేసి ఈ క్రింది సమాచారం తెలియజేస్తారా:

అ) నరసరావుపేటకు ఆనుకొని ఉన్న ప్రాంతాలను నరసరావుపేట మునిసిపాలిటీలో ఏకీకృతం చేయడానికి ప్రభుత్వం వద్ద ఏదైనా ప్రతిపాదన ఉందా?

ఆ) అయితే, అందుకు సంబంధించిన వివరాలు ఏమిటి?

ఇ) అది ఎప్పటిలోగా పూర్తవుతుంది. ఏకీకృతం చేసిన తర్వాత నరసరావుపేట మునిసిపాలిటీ పరిధిగా ఉండబోయే కిలో మీటర్ల సంఖ్య ఎంత?

గౌరవనీయులైన పురపాలక పరిపాలన, పట్టణాభివృద్ధి శాఖ మంత్రి
(డా. పి.నారాయణ)

అ) లేదండీ.

ఆ) ఈ ప్రశ్న ఉత్పన్నం కాదు.

ఇ) ఈ ప్రశ్న ఉత్పన్నం కాదు.

ప్రశ్న నెం.1395 (3)

సర్వీసు ప్రావైడర్లచే వ్యక్తుల టెలిఫోన్ల టాపింగ్

సర్వశ్రీ / శ్రీమతి

మోదుగుల వేణు గోపాల్ రెడ్డి

తెనాలి శ్రావణ్ కుమార్

బొండా ఉమామహేశ్వరరావు

జనార్ధన్ రెడ్డి బి.సి.

గీత మీసాల - ఎమ్మెల్యేలు.

గౌరవ నీయులైన ఉప-ముఖ్యమంత్రి (హోం వ్యవహారాల శాఖ) గారు దయచేసి ఈ క్రింది సమాచారం తెలియజేస్తారా:

ఎ) ఇటీవలి కాలంలో ప్రభుత్వంలోని ముఖ్యమైన వ్యక్తుల టెలిఫోన్లను, సర్వీస్ ప్రొవైడర్లు ట్యాప్ చేస్తున్న విషయం వాస్తవమేనా?

బి) అయితే, ఆ వివరాలు ఏమిటి?

సి) ఈ విషయంలో ప్రభుత్వం తీసుకున్న చర్య ఏమిటి ?

సమాధానం

ఎ) రికార్డులను దాఖలు చేయాలనే ఆదేశాలను పాటిస్తూ, టెలిఫోన్ సర్వీస్ ప్రొవైడర్లు విజయవాడలోని చీఫ్ మెట్రో పాలిటన్ మేజిస్ట్రేట్ సమక్షంలో సీల్డ్ కవర్లను దాఖలు చేశారు.

30-07-2015 తేది గల వారి ఆదేశాల ప్రకారం డాక్యుమెంట్లు ఉన్న సదరు పీల్డ్ కవర్లను గౌరవ హైకోర్టుకు పంపడమయింది.

బి) కేసు విచారణలో ఉన్నది

సి) విషయం కోర్టులో ఉన్నది.

ప్రశ్న నెం.1381 (4)

ఆనకట్టల వద్ద పూడిక తీత

శ్రీ కలమట వెంకట రమణమూర్తి -ఎమ్మెల్యే

గౌరవ నీయులైన జల వనరుల శాఖ మంత్రిగారు దయచేసి ఈ క్రింది సమాచారం తెలియజేస్తారా :

ఎ) రాష్ట్రంలోని ఆనకట్టలలోని పూడికను తొలగించడానికి ప్రభుత్వం ఏవేని నిధులను మంజూరు చేయడమయిందా?

బి) అయితే, ఆనకట్ట వారీగా మంజూరు చేసిన నిధుల వివరాలేమిటి

సి) నిధులను మంజూరు చేసినట్టి అన్ని ఆనకట్టలలో పూడికను తొలగించడానికి సంబంధించిన పనులను పూర్తి చేయడమయిందా?

డి) అయితే, అందుకు సంబంధించిన ఇవరాలు ఏమిటి?

సమాధానం :

ఎ) లేదండీ పూడికను తొలగించడానికి ఎటువంటి నిధులను మంజూరు చేయలేదు.

బి) ఈ ప్రశ్న ఉత్పన్నం కాదు

సి) ఈ ప్రశ్న ఉత్పన్నం కాదు

డి) ఈ ప్రశ్న ఉత్పన్నం కాదు

ప్రశ్ననెం. 1398 (5)

సర్వశ్రీ
ధూళిపాళ్ల నరేంద్ర కూమార్,
బొండ్ ఉమామహేశ్వరావు,
వాసుపల్లి గణేష్ కుమార్,
డా|| అప్పలనాయుడు కొండపల్లి,
ప్రభాకర్ చౌదరి,

ఎం.ఎల్.ఎ.లు,

గౌరవనీయులైన ముఖ్యమంత్రిగారు దయచేసి ఈ క్రింది సమాచారం తెలియజేస్తారా ;

- ఎ) రాష్ట్రంలో విద్యుత్ పరిరక్షణ యొక్క ప్రాముఖ్యతను ప్రభుత్వం గుర్తించిందా ;
- బి) రాష్ట్రంలో ప్రసారం & పంపిణీలో నష్టాల వివరాలు తెలుపండి ;
- సి) విద్యుత్ పరిరక్షణ కోసం మరియు ప్రసారం & పంపిణీలో నష్టాలను తగ్గించడానికి ప్రభుత్వం చేపట్టిన చర్యలు ఏమిటి ?

సమాధానం

- ఎ) అవునండీ.
- బి) 1999-2000 ఆర్థిక సంవత్సరం నుండి ప్రసారం & పంపిణీ నష్టాల వివరాలు ఈ క్రింది విధంగా ఉన్నాయి.

సంవత్సరం	ప్రసారంలో నష్టాలు (శాతం)	పంపిణీ నష్టాలు (శాతం)	ప్రసారం & పంపిణీ నష్టాల (శాతం)
1999-2000	8.98	28.12	34.57
2000-01	8.74	26.04	32.50
2001-02	6.65	23.58	28.66
2002-03	6.55	19.54	24.81
2003-04	4.51	17.78	21.49
2004-05	4.53	16.89	20.65
2005-06	4.43	15.77	19.50
2006-07	3.94	15.91	19.22
2007-08	3.82	15.49	18.72
2008-09	4.18	13.96	17.56
2009-10	4.68	13.85	17.88
2010-11	4.50	13.14	17.05
2011-12	4.22	12.68	16.36
2012-13	3.97	12.38	15.86
2013-14	3.59	12.95	16.08
2014-15	3.37	8.98	12.05
(అవశేష ఆంధ్రప్రదేశ్)			
2015-16	3.34	7.47	10.57
(2015, జూన్ వరకు)			

సి) విద్యుత్ పరిరక్షణ కోసం ప్రభుత్వం చేపట్టిన చర్యలు.

గుంటూరు, అనంతపురము, శ్రీకాకుళం, పశ్చిమగోదావరి 4 జిల్లాలలో ఒక్కొక్కటి రూ.10/-ల చొప్పున రాష్ట్ర ప్రభుత్వం ఇది వరకే 57 లక్షల ఎల్.ఇడి బల్బులను పంపిణీ చేసింది. మిగిలిన 9 జిల్లాలలో 2016, మార్చి లోపల దాదాపు 1.43 కోట్లు ఎల్.ఇడి బల్బులను పంపిణీ చేయనున్నది.

14 పట్టణ స్థానిక సంస్థలలో ప్రభుత్వం ఇది వరకే దాదాపు 1.5 లక్షల వీధి దీపాలను పునఃస్థాపన చేసింది. 2016, మార్చి నాటికి రాష్ట్రంలోని అన్ని పట్టణ స్థానిక సంస్థలలో దాదాపు 4 లక్షల వీధి దీపాలను ఎల్.ఇడి దీపాలలో పునఃస్థాపన చేయడమవుతుంది.

తూర్పు గోదావరి జిల్లా రాజానగరం మండలంలో సామర్లం లేని వ్యవసాయ పంప్ సెట్లను, ఐఎస్ఐ గుర్తుతో ఇంధన సామర్ల్య పంప్ సెట్లు పునఃస్థాపనను ప్రభుత్వం పైలెట్ ప్రాజెక్టుగా చేపట్టింది. దాదాపు 2000 వ్యవసాయ పంప్ సెట్లను పునఃస్థాపన చేయడమయింది.

రాష్ట్రంలో ఇప్పటి వరకు, దాదాపు 1000 సౌర విద్యుత్ పంప్ సెట్లను ప్రారంభించడమయింది. 2016, మార్చి నాటికి అదనంగా 5400 సౌర విద్యుత్ పంప్ సెట్లను ప్రారంభించాలని ప్రణాళిక రూపొందించడమయింది.

సౌర, పవన విద్యుత్ ప్రోత్సాహం కోసం రాష్ట్ర ప్రభుత్వం నూతన విధానాలను ప్రకటించింది. 2019 నాటికి 5000 మెగావాట్ల సౌర విద్యుత్తు మరియు 4000 మెగావాట్ల పవన విద్యుత్తును జోడించాలని కార్యక్రమం రూపొందించడమయింది.

ప్రసారం & పంపిణీ నష్టాలను తగ్గించడానికి చేపట్టిన చర్యలు

- * దశల వారీగా హెచ్విడిఎస్ను అమలు చేయడం
- * అధిక భారం మోస్తున్న ఫీడర్లు & ట్రాన్స్ఫార్మర్లను గుర్తించి, అధిక భారాన్ని తగ్గించడానికి చర్య తీసుకొంటున్నాము.
- * డిటిఆర్ల లోడ్ను సమతుల్యం చేయడం.
- * కెపాసిటర్ బ్యాంకులను నెలకొల్పడం
- * తక్కువ పరిమాణంగల కండక్టర్లను పునఃస్థాపన చేయడం
- * వర్షాకాలానికి ముందు తనిఖీలు చేయడం (పిఎంఐ)
- * 11 కె.వి ఫీడర్ల పై భారాన్ని తగ్గించడానికి అదనపు 33/11 కె.వి సబ్ స్టేషన్లను నిర్మించడం లేదా డూప్లికేట్ ఫీడర్లను నడపడం

వాణిజ్య నష్టాలను తగ్గించడం

- * వ్యవసాయానికి మినహా, అన్ని ఫీడర్లు మరియు అన్ని సర్వీసులకు నూటికి నూరు శాతం మీటర్లను నిర్వహించడం
- * ఎలక్ట్రో-మెకానికల్ మీటర్లకు బదులుగా ఐ.ఆర్.డి.ఎ. మీటర్లతో పునఃస్థాపన చేయడం
- * నిలిచిపోయిన/కాలిపోయిన/మందకొడి మీటర్లను, అదే నెలలో పునఃస్థాపన చేయడం.

ప్రశ్ననెం.1486(6)

శ్రీ పెన్నత్త విష్ణు కుమార్ రాజు,
ఎం.ఎల్.ఎ.,

గౌరవనీయులైన పురపాలక పరిపాలన, పట్టణాభివృద్ధి శాఖ మంత్రిగారు దయచేసి
ఈ క్రింది సమాచారం తెలియజేస్తారా :

- ఎ) విశాఖపట్టణం ఉత్తర నియోజకవర్గంలో గత 15 సంవత్సరాలుగా ప్రభుత్వ భూములలో నివసిస్తూ ఎసి షీట్ రూఫ్తో నిర్మించుకొన్న అనేక గృహాలకు మునిసిపల్ ఇంటి పన్నును విధించని విషయం ప్రభుత్వానికి తెలుసా ;
- బి) గృహాలకు పన్ను విధించక పోవడం, విద్యుత్తు మరియు నీటి కనెక్షన్లను సమకూర్చనందున నివాశితులు అనేక ఇబ్బందులను ఎదుర్కొంటున్న విషయం కూడా ప్రభుత్వానికి తెలుసా ;
- సి) అయితే, ఈ సమస్యలను తగ్గించడానికి ప్రభుత్వం తీసుకొనే చర్య లేమిటి ?

సమాధానం

- ఎ) అవునండీ.
- బి) అవునండీ.
- సి) నీటి సరఫరాలేని అన్ని ప్రాంతాలకు మరియు నీరు అవసరమయిన ప్రజలకు వాటర్ ట్యాంకులు/మినీ వాటర్ ట్యాంకుల ద్వారా గ్రేటర్ విశాఖపట్టణం మునిసిపల్ కార్పొరేషన్ నీటిని సమకూరుస్తున్నది.

ప్రశ్న నెం.1383 (7)

ఇసుక అక్రమ రవాణాదారులచే అధికారులపై దాడులు

సర్వశ్రీ

దాడిశెట్టి రామలింగేశ్వరరావు,

బుద్ధి ముత్యాల నాయుడు,

రావు వెంకట సుజయ్ కృష్ణా రంగారావు,

చిర్ర జగ్గారెడ్డి - ఎమ్మెల్యేలు.

గౌరవనీయులైన ఉప-ముఖ్యమంత్రి (హోం వ్యవహారాల శాఖ) మంత్రిగారు దయచేసి ఈ క్రింది సమాచారం తెలియజేస్తారా?

ఎ) ఇసుక అక్రమ రవాణాని నిలుపుదల చేస్తున్న సంబంధిత ప్రభుత్వ అధికారులు, ప్రతిపక్ష పార్టీ నాయకులపై చేస్తున్న దాడుల విషయం ప్రభుత్వానికి తెలుసా?

బి) అయితే, అట్టి దాడులకు బాధ్యులైనట్టి వారిపై ప్రభుత్వం తీసుకున్న చర్య ఏమిటి?

సి) అట్టి దాడులతో సంబంధం గల వారిపై ఇప్పటివరకు కేసులు నమోదు అయిన వ్యక్తుల సంఖ్య ఎంత? ఇప్పటివరకు ఎంతమంది వ్యక్తులపై చర్య తీసుకోవడమైంది?

డి) అట్టి దాడులు పునరావృతం కాకుండా కట్టుదిట్టం చేయడానికి ప్రభుత్వం తీసుకున్న చర్యలేమిటి?

గౌరవనీయులైన ఉప-ముఖ్యమంత్రి (హోం మరియు విపత్తు నిర్వహణ) సమాధానం

ఎ) అవునండీ.

బి) అట్టి వ్యక్తులపై కేసులను నమోదు చేయడమయింది. ఐపిసి ప్రకారం వాస్తవాల ప్రకారంగా చర్యను ప్రారంభించడమయింది.

సి) 2015, జనవరి నుండి 2015, జూలై 31 వరకు గల కాలంలో అక్రమ ఇసుక త్రవ్వకం, రవాణా మరియు సంబంధిత అంశాలకు సంబంధించి మొత్తం 1109 కేసులను బుక్ చేసి, 1908 మందిని అరెస్ట్ చేయడమయింది. అంతేగాక, 3513 లారీలు / వ్యాన్లను స్వాధీనం చేసుకోవడమయింది.

డి) ప్రభుత్వం ఈ క్రింది చర్యలను చేపట్టింది.

1. ఎంఆర్ఓ / తహసీల్దార్ల అభ్యర్థనపై వేగంగా మరియు వెంటనే చర్య తీసుకోవాలని పోలీసులను ఆదేశించడమయింది.
2. అటి క్వారీలు మరియు ఇసుక రవాణా వాహనాలపై నిఘాను పెంచి అంతేగాక, అవి అక్రమ ఇసుక రవాణాలో ప్రమేయాన్ని కలిగివున్నట్లయితే వాటిని స్వాధీనం చేసుకోవాలని పోలీసులను కోరడమయింది.
3. అలవాటుపడిన ఇసుక స్మగ్లర్లపై నిర్దిష్ట చర్యను పి.డి. చట్టం క్రింద ఉద్దేశించడమవుతున్నది.
4. ఇసుక రవాణా పారదర్శకంగా జరిగేందుకు ఇసుక రీచ్ల వద్ద సి.సి. కెమెరాలు ఏర్పాటు చేయడమైనది.

ప్రశ్న నెం.1397 (8)

రాష్ట్రంలో కేంద్ర ప్రభుత్వ సంస్థల స్థాపన

సర్వశ్రీ

గోరంట్ల బుచ్చయ్య చౌదరి,

కొత్తపల్లి శామ్మూల్ జవహర్ - ఎమ్మెల్యేలు.

గౌరవనీయులైన ముఖ్యమంత్రిగారు దయచేసి ఈ క్రింది సమాచారం తెలియజేస్తారా?

ఎ) రాష్ట్రంలో కేంద్రప్రభుత్వ సంస్థలను ఏర్పాటు చేయడాన్ని కేంద్ర ప్రభుత్వం ప్రకటించిందా?

బి) అయితే, ఇప్పటివరకు కేటాయించిన సంస్థల వివరాలను తెలపండి?

సి) ఈ విషయంలో ప్రభుత్వం తీసుకున్న చర్యలు ఏమిటి?

సమాధానం

ఎ) అవునండీ.

బి) 2014, ఆంధ్రప్రదేశ్ పునర్ వ్యవస్థీకరణ చట్టం క్రింద ఆంధ్రప్రదేశ్ రాష్ట్రానికి కేటాయించిన సంస్థల వివరాలు:

1. ఇండియన్ ఇన్స్టిట్యూట్ ఆఫ్ టెక్నాలజీ (ఐఐటి) - తిరుపతి.
2. ఇండియన్ ఇన్స్టిట్యూట్ ఆఫ్ టెక్నాలజీ (ఐఐఎస్ఐఆర్) - తిరుపతి.
3. ఇండియన్ ఇన్స్టిట్యూట్ ఆఫ్ మేనేజ్మెంట్ (ఐఐఎం) - విశాఖపట్టణం.
4. నేషనల్ ఇన్స్టిట్యూట్ ఆఫ్ టెక్నాలజీ (ఎన్ఐటి) - తాడేపల్లిగూడెం
5. ఇండియన్ ఇన్స్టిట్యూట్ ఆఫ్ ఇన్ఫర్మేషన్ టెక్నాలజీ (ఐఐఐటి) - కర్నూలు.
6. కేంద్ర విశ్వవిద్యాలయం - అనంతపురము.
7. గిరిజన విశ్వవిద్యాలయం - విజయనగరం.
8. పెట్రోలియం విశ్వవిద్యాలయం - తూర్పు గోదావరి
9. వ్యవసాయ విశ్వవిద్యాలయం - గుంటూరు
10. అఖిల భారత వైద్య విజ్ఞాన సంస్థ (ఎయిమ్స్) - గుంటూరు
11. జాతీయ విపత్తు నిర్వహణ సంస్థ (ఎన్ఐడిఎం) - విజయవాడ.

సి) పై 11 సంస్థలకు ఆంధ్రప్రదేశ్ రాష్ట్రంలో ఏర్పాటు చేయడానికి ప్రభుత్వం స్థలాలను గుర్తించింది. అన్ని సంస్థలకు ఉచితంగా భూమిని సమకూరుస్తుంది. ఐఐటి, ఐఐఎస్ఐఆర్, ఐఐఐటి తరగతులను 2015-16 విద్యా సంవత్సరానికి ఇప్పటికే ప్రారంభించడమయింది. నిట్ (ఎన్ఐటి) మరియు ఐఐఎం తరగతులను వరుసగా 10-19-2015 మరియు 21-09-2015 నుండి ప్రారంభించడమవుతున్నది. 2015-16 విద్యా సంవత్సరం నుండి కేంద్ర విశ్వవిద్యాలయం మరియు గిరిజన విశ్వవిద్యాలయ తరగతులను ప్రారంభించడానికి రాష్ట్ర ప్రభుత్వం కేంద్ర ప్రభుత్వంతో సంప్రదిస్తున్నది. ఎఐఐఎంఎస్ (ఎయిమ్స్), ఎన్ఐడిఎం, వ్యవసాయ విశ్వవిద్యాలయం మరియు పెట్రోలియం విశ్వవిద్యాలయాలు మొదలైన వాటిని త్వరగా ప్రారంభించడానికి కూడా రాష్ట్ర ప్రభుత్వం కేంద్ర ప్రభుత్వంతో సంప్రదిస్తున్నది.

ప్రశ్న నెం. 1447(9)

అంబేడ్కర్ విద్యా నిధి కింద ఆర్థిక సహాయం

సర్వశ్రీ / శ్రీమతి

తెనాలి శ్రావణ్ కుమార్,

కొత్తపల్లి శామ్మూల్ జవహర్,

తంగిరాల సౌమ్య,

మోడియం శ్రీనివాసరావు,

ముప్పిడి వెంకటేశ్వరరావు -ఎం.ఎల్.ఏ.లు.,

గౌరవనీయులైన సాంఘిక సంక్షేమ & సాధికారత మరియు గిరిజన సంక్షేమ & సాధికారత శాఖ మంత్రి గారు దయచేసి ఈ క్రింది సమాచారం తెలియచేస్తారా :-

- అ) విదేశాలలో ఉన్నత విద్యలను కొనసాగించడానికి అంబేద్కర్ విదేశీ విద్యా నిధి క్రింద సమకూర్చిన ఆర్థిక సహాయం విద్యార్థులకు సరిపోవడంలేదన్న విషయం ప్రభుత్వం గుర్తించిందా;
- ఆ) చాలీచాలని సహాయంతో విద్యార్థులు నిరుత్సాహంగా ఉన్న విషయం కూడా ప్రభుత్వం గుర్తించిందా;
- ఇ) విదేశాలలో తమ ఉన్నత విద్యను కొనసాగించడానికి ఎస్.సి., ఎస్.టి., విద్యార్థులను ప్రోత్సహించేందుకు ప్రభుత్వం తీసుకుంటున్న చర్య ఏమిటి ?

సమాధానం

- అ) లేదండి
- ఆ) లేదండి
- ఇ) 1. తల్లిదండ్రుల వార్షిక ఆదాయాన్ని ప్రభుత్వం రూ. 2.00 లక్షల నుండి రూ. 6.00 లక్షలకు పెంచింది.
- 2. విమాన చార్జీలు మరియు వీసా రుసుంతో పాటు విద్యార్థులు రూ. 10.00 లక్షల గ్రాంటు మంజూరుకు కూడా అర్హులు. అమలులో ఉన్న వడ్డీ రేట్ల ప్రకారం ఏదైనా జాతీయ బ్యాంకు నుండి రూ. 5.00 లక్షల విద్యా రుణం పొందడానికి విద్యార్థులు అర్హులు. ఎంపికైన అభ్యర్థులు విద్యా రుణం పొందడంలో ఆంధ్రప్రదేశ్ రాష్ట్ర పెడ్యూల్డ్ కులాల సహకార ఆర్థిక సంస్థ, జాతీయ బ్యాంకులను సమన్వయం చేస్తుంది. ప్రత్యామ్నాయంగా ఎస్ఎఫ్డిసి క్రింద 3 శాతం వడ్డీ రేటు చొప్పున ఎస్.సి. కార్పొరేషన్ కూడా విద్యా రుణాన్ని సమకూరుస్తుంది.

3. ఈ పథకం క్రింద విద్యార్థులు ఉన్నత విద్యను కొనసాగించడానికి వీలుగా ఈ పథకంలో చేర్చిన యుఎస్ఎ, కెనడా, యుకె. సింగపూర్ మరియు ఆస్ట్రేలియాకి అదనంగా మరికొన్ని పది దేశాలు అంటే జర్మనీ, న్యూజిలాండ్, స్వీడన్, నెదర్లాండ్స్, ఫ్రాన్స్, డెన్మార్క్, రష్యా, ఫిలిప్పైన్స్, ఖజకిస్తాన్ మరియు చైనాలను చేర్చడమయింది.
4. ఒక సంవత్సరం మరియు ఒకటిన్నర సంవత్సరం పి.జి.డిప్లామా కోర్సులను కొనసాగించడానికి కూడా విద్యార్థులను అనుమతించడమయింది.
5. అధ్యయనం / పరిశోధన మార్కును అనుమతించడమయింది.
6. చైనా, ఫిలిప్పైన్స్, ఖజకిస్తాన్లలో ఎంబిబిఎస్ అధ్యయనాన్ని కూడా అనుమతించడమయింది.
7. భారతదేశంలో ఛార్టర్డ్ అకౌంటెన్సీ (సిఎ) / కాస్ట్ అకౌంటెన్సీ (సిఎ) కోర్సులకు సమానమైనట్టి, యుఎస్ఎలోని సిపిఎ (సర్టిఫైడ్ పబ్లిక్ అకౌంటెంట్) మరియు సిపిఎం (సర్టిఫైడ్ పోర్ట్‌ఫోలియో మేనేజర్) కోర్సుల అధ్యయనాన్ని అనుమతించడమయింది.
8. పిజి మరియు ఉన్నత విద్యను కొనసాగించాలనుకునే ఎంబిబిఎస్ విద్యార్థులకు అర్హత మార్కులను 60 శాతం నుండి 55 శాతానికి తగ్గించడమయింది.

ప్రశ్న నెం.1463 (10)

పట్టిసీమ ప్రాజెక్టు

సర్వశ్రీ

జ్యోతుల నెహ్రూ,

చీర్ల జగ్గిరెడ్డి,

దాడిశెట్టి రామలింగేశ్వరరావు,

వరువుల సుబ్బారావు- ఎం.ఎల్.ఏ.లు,

గౌరవనీయులైన సాగునీటి (జల వనరులు) శాఖ మంత్రి గారు దయచేసి ఈ క్రింది సమాచారం తెలియచేస్తారా :-

- అ) పట్టిసీమ ప్రాజెక్టు పోలవరం ప్రాజెక్టులో భాగం కాదని కేంద్ర ప్రభుత్వం ఇటీవల స్పష్టం చేసిన విషయం వాస్తవమేనా;
- ఆ) అయితే, పోలవరం ప్రాజెక్టులో భాగమైన కుడికాలువకు పట్టిసీమ ప్రాజెక్టు నీటిని మళ్లించడానికి కేంద్ర ప్రభుత్వం అనుమతి ఇచ్చిందా ;
- ఇ) పట్టిసీమ ప్రాజెక్టుపై ఉన్న కేంద్ర ప్రభుత్వానికి ఉన్న అభిప్రాయం దృష్ట్యా ఒక జాతీయ ప్రాజెక్టు అయిన పోలవరం ప్రాజెక్టును నిర్మించడానికి ఆటంకాలు సంభవిస్తాయా?

సమాధానం

- అ) కేంద్ర ప్రభుత్వం నుండి అటువంటి సమాచారం ఏది అందలేదు.
- ఆ) ఈ ప్రశ్న ఉత్పన్నం కాదు.
- ఇ) ఈ ప్రశ్న ఉత్పన్నం కాదు.